



សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច

**Université Royale de Droit et des Sciences Economiques
Royal University of Law and Economics**

២

សារណាមញ្ញប័ត្រការសិក្សា

ការប្រៀបធៀប

រវាងស្ថាប័នព្រះមហាក្សត្រនៃ

ព្រះរាជាណាចក្រកម្ពុជាទី១ ឆ្នាំ១៩៤៧

និង

ព្រះរាជាណាចក្រកម្ពុជាទី២ ឆ្នាំ១៩៩៣

ស្រាវជ្រាវចាប់ពីថ្ងៃទី ០៣ មេសា ឆ្នាំ២០១៧ ដល់ថ្ងៃទី ៣១ ឧសភា ឆ្នាំ២០១៧

ស្រាវជ្រាវដោយ

និស្សិតឈ្មោះ **ក. ឡៅ មុយសៀក**

ថ្នាក់**បរិញ្ញាបត្រនីតិសាស្ត្រ**

ជំនាន់២២

សាស្ត្រាចារ្យណែនាំ

បណ្ឌិត **ឈុន ណារ៉េត**

ឆ្នាំចូលសិក្សា ២០១៣

ឆ្នាំសរសេរសារណា ២០១៧

អារម្ភកថា



ពីមួយថ្ងៃទៅមួយថ្ងៃមនុស្សជាតិ តែងតែមានការអភិវឌ្ឍន៍ផ្នែកគំនិតស្មារតី ក្នុងការសិក្សា ស្រាវជ្រាវបង្កើតនូវអ្វីដែលថ្មី អ្វីដែលជាគុណប្រយោជន៍សម្រាប់មនុស្សជាតិនាពេលបន្តបន្ទុំ និងអនាគត។ ហើយយោងតាមតម្រូវការជាក់ស្តែងនៃកម្មវិធីសិក្សារបស់សាកលវិទ្យាល័យ ក្នុងនាមនាងខ្ញុំជានិស្សិតបរិញ្ញាបត្រនីតិសាស្ត្រ មានកិត្តិយស និងសេចក្តីសោមនស្សរីករាយយ៉ាងខ្លាំងក្នុងការបង្កើត សារណាបញ្ចប់ការសិក្សា នេះឡើងក្នុងគោលបំណងចែករំលែកនូវចំណេះដឹងដែលបានសិក្សាកន្លងរួចមកក្នុង ថ្នាក់បរិញ្ញាបត្រ ហើយជាពិសេសគឺដើម្បីបង្ហាញពីសមត្ថភាព និងលទ្ធភាពនៃការយល់ដឹងទាក់ទងទៅនឹងប្រធានបទ “ **ការរៀបរៀងរចនាស្ថាប័នព្រះមហាក្សត្រនៃព្រះរាជាណាចក្រកម្ពុជាទី១ ឆ្នាំ១៩៩៤៧ និង ព្រះរាជាណាចក្រកម្ពុជាទី២ ឆ្នាំ១៩៩៣** ” ជាផ្នែកមួយនៃមុខវិជ្ជា **នីតិវិទ្យាប្រទេស** ។

តាមរយៈប្រធានបទដ៏មានសារៈសំខាន់ខាងលើនាងខ្ញុំសង្ឃឹមថាសារណាបញ្ចប់ការសិក្សាមួយនេះ ពិតជាអាចផ្តល់ចំណេះដឹងមួយផ្នែកដល់ បណ្តាអ្នកសិក្សាស្រាវជ្រាវ សិស្ស និស្សិតដែលចង់ស្វែងយល់ ឬចង់សិក្សាស៊ីជម្រៅអំពី **ការរៀបរៀងរចនាស្ថាប័នព្រះមហាក្សត្រនៃព្រះរាជាណាចក្រកម្ពុជាទី១ ឆ្នាំ១៩៩៤៧ និងព្រះរាជាណាចក្រកម្ពុជាទី២ ឆ្នាំ១៩៩៣** និងជាស្ថានចម្លងសម្រាប់បណ្តាអ្នកសិក្សាស្រាវជ្រាវ និងសិស្ស និស្សិត ជំនាន់ក្រោយបន្តធ្វើការសិក្សាបន្ថែមទៀត។

ជាទីបញ្ចប់នាងខ្ញុំ សូមធ្វើការអភ័យទោសទុកជាមុន នូវរាល់កំហុសខុសឆ្គងទាំងឡាយដែលកើតមានឡើងដោយអចេតនា តាមរយៈកំហុសអក្ខរាវិរុទ្ធ ការបកស្រាយ និងការប្រើប្រាស់ពាក្យពេចន៍មិនសមស្រប ក៏ដូចជាកង្វះខាតអត្ថន័យក្តី។ ជាពិសេសនាងខ្ញុំសង្ឃឹមថា នឹងទទួលបានការយោគយល់ អធ្យាស្រ័យ ហើយក៏រង់ចាំទទួលរាល់ការកែលម្អពីសំណាក់ សាស្ត្រាចារ្យ សិស្សនិស្សិត មិត្តអ្នកអាន ដោយក្តីអនុគ្រោះ។

សេចក្តីអំណះអំណាង



នាងខ្ញុំឈ្មោះ **ឡៅ មុយសៀក** អក្សរឡាតាំង LAO MUYSEAK កើតថ្ងៃទី២៤ ខែឧសភា ឆ្នាំ១៩៩៦។

ទីកន្លែងកំណើត: ភូមិ៤ ឃុំព្រះពន្លា ស្រុកសិរីសោភណ្ណ ខេត្តបន្ទាយមានជ័យ ។ បច្ចុប្បន្នជា និស្សិត ថ្នាក់បរិញ្ញាបត្រ ផ្នែកនីតិសាស្ត្រ ជំនាន់ ២២ ក្រុម L4B2 ។

នាងខ្ញុំសូមធានា និងទទួលខុសត្រូវទាំងស្រុងថា: ខ្លឹមសារនៃសារណា នេះគឺជាស្នាដៃ ស្រាវជ្រាវផ្ទាល់របស់នាងខ្ញុំពិតប្រាកដមែន ដោយមិនមានពាក់ព័ន្ធ និងសារណា ឬនិក្ខេបបទអ្នក ដទៃឡើយ។

ទិន្នន័យ និងលទ្ធផលនៃការស្រាវជ្រាវដែលបានលើកឡើងក្នុងអត្ថបទនេះ ថ្មីហើយក៏ពុំមាន ជនណាមួយយកទៅប្រើប្រាស់នៅក្នុងសារណា ឬនិក្ខេបបទរបស់គេឡើយ។

ភ្នំពេញ ថ្ងៃទី២០ ខែកក្កដា ឆ្នាំ២០១៧

ហត្ថលេខា

ឡៅ មុយសៀក

សេចក្តីថ្លែងអំណរគុណ



នាងខ្ញុំ **ឡៅ មុយសៀក** ជានិស្សិតថ្នាក់បរិញ្ញាបត្រផ្នែកនីតិសាស្ត្រ ជំនាន់ទី២២ ក្រុមL4B2 នៃសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច ឆ្នាំសិក្សា ២០១៣ - ២០១៧ ។

សូមធ្វើការវត្តមាន និង កតញ្ញាតាមបំពោះ:

- លោកឪពុកឈ្មោះ **ឡៅ សុខហួរ** និងអ្នកម្តាយឈ្មោះ **តាំង ហ៊ុយអៀង** ដែលមានគុណយ៉ាងធំធេងមិនអាចកាត់ថ្លៃបានចំពោះរូបកូនដែលបានផ្តល់កំណើត ចិញ្ចឹមបីបាច់ថែរក្សារូបកូនប្រកបដោយព្រហ្មវិហារធម៌ និងបានបញ្ជូនកូនឲ្យទៅ សាលារៀនទទួលការសិក្សារៀនសូត្រក្របដេញកំយកចំណេះដឹង ដើម្បីរស់នៅសង្គមប្រកបដោយកិត្តិយស និងសេចក្តីថ្លៃថ្នូរ ចេះបែងចែកអ្វីជាទង្វើល្អ និងចេះតស៊ូជំនះគ្រប់ឧបសគ្គក្នុងជីវិត។

- ឯកឧត្តម **លុយ ចន្ទឃ្លា** សាកលវិទ្យាធិការ និងសាកលវិទ្យាធិការរង លោក លោកស្រីសាស្ត្រាចារ្យ បុគ្គលិកនៃសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ចទាំងអស់។

- លោក លោកស្រីសាស្ត្រាចារ្យ នៃសាកលវិទ្យាល័យ ភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ចទាំងអស់។

ជាពិសេសលោកសាស្ត្រាចារ្យបណ្ឌិត **ឈុន ណារ៉េត** ជាសាស្ត្រាចារ្យណែនាំ របស់នាងខ្ញុំ ក្នុងសារណាបញ្ចប់ការសិក្សាដែលលោកបានជួយជ្រោមជ្រែង និងចំណាយពេលដ៏មានតម្លៃក្នុងការត្រួតពិនិត្យ និងផ្តល់ការពិភាក្សាជាប់ជាប្រចាំ។ មិនតែប៉ុណ្ណោះ លោកសាស្ត្រាចារ្យ ថែមទាំងជួយយ៉ាងពេញទំហឹងក្នុងការបង្ហាត់បង្រៀនទូន្មានប្រៀបប្រដៅ បង្ហាញទិសដៅ និងផ្តល់ជាអនុសាសន៍ល្អៗ ពន្យល់ណែនាំនាងខ្ញុំ អស់ពីកម្លាំងកាយចិត្ត អស់ពីសមត្ថភាព មិនគិតអំពីការនឿយហត់ក្នុងការអប់រំគ្រប់បែបយ៉ាងមិនថាចំណេះដឹង និងសីលធម៌។ គុណបការៈដ៏ថ្លៃថ្លាទាំងនេះធ្វើឲ្យនាងខ្ញុំដឹងគុណ និងចងចាំជានិច្ចមិនអាចបំភ្លេចបាន និងសូមប្រសិទ្ធពរជ័យ សូមលោកសាស្ត្រាចារ្យ និងក្រុមគ្រូសារបានជួបប្រទះតែ គុណបុណ្យព្រះរតនត្រ័យ ដែលជាវត្ថុស័ក្តិសិទ្ធិក្នុងលោកមាន ពុទ្ធរតនៈ ធម្មរតនៈ និងសង្ឃរតនៈ ជាទីពឹងគ្រប់ពេលវេលា ព្រមទាំងពុទ្ធពរទាំង៤ប្រការគឺ អាយុ វណ្ណៈ សុខៈ ពលៈ កុំបីឃ្លៀងឃ្លាតឡើយ ។

ដោយក្តីគោរពដ៏ខ្ពង់ខ្ពស់ និងដឹងគុណយ៉ាងជ្រាលជ្រៅបំផុតអំពីនាងខ្ញុំ ។

មាតិកា



ទំព័រ

សេចក្តីផ្តើម..... ១

ជំពូកទី១ ៖ ប្រវត្តិនៃការកកើតស្ថាប័នព្រះមហាក្សត្រ..... ៣

១.១ ស្ថាប័នព្រះមហាក្សត្រមុនសម័យអង្គរ និងក្រោយសម័យអង្គរ..... ៣

 ១.១.១ ស្ថាប័នព្រះមហាក្សត្រមុនសម័យអង្គរ..... ៣

 ១.១.២ ស្ថាប័នព្រះមហាក្សត្រសម័យអង្គរ..... ៣

 ១.១.៣ ស្ថាប័នព្រះមហាក្សត្រក្រោយសម័យអង្គរ..... ៤

១.២ គុណទិវរបស់ព្រះមហាក្សត្រ..... ៩

 ១.២.១ ព្រះមហាក្សត្រជាប្រមុខរដ្ឋ..... ៩

 ១.២.១.១ ព្រះមហាក្សត្រជាប្រមុខរដ្ឋឆ្នាំ១៩៤៧..... ៩

 ១.២.១.២ ព្រះមហាក្សត្រជាប្រមុខរដ្ឋឆ្នាំ១៩៩៣..... ៩

 ១.២.២ ព្រះមហាក្សត្រជាមេបញ្ជាការកំពូលនៃកងយោធពលខេមរភូមិន្ទ..... ១០

 ១.២.២.១ ព្រះមហាក្សត្រជាមេបញ្ជាការកំពូលនៃកងយោធពលខេមរភូមិន្ទឆ្នាំ១៩៤៧.... ១០

 ១.២.២.២ ព្រះមហាក្សត្រជាមេបញ្ជាការកំពូលនៃកងយោធពលខេមរភូមិន្ទឆ្នាំ១៩៩៣.... ១០

ជំពូកទី២ ៖ ការជ្រើសតាំងព្រះមហាក្សត្រ..... ១២

២.១ ក្រុមប្រឹក្សារាជសម្បត្តិ..... ១២

 ២.១.១ ក្រុមប្រឹក្សារាជសម្បត្តិឆ្នាំ១៩៤៧..... ១២

 ២.១.២ ក្រុមប្រឹក្សារាជសម្បត្តិឆ្នាំ១៩៩៣..... ១២

 ២.១.៣ សមាសភាពនៃក្រុមប្រឹក្សារាជសម្បត្តិ..... ១៣

 ២.១.៣.១ សមាសភាពនៃក្រុមប្រឹក្សារាជសម្បត្តិឆ្នាំ១៩៤៧..... ១៣

 ២.១.៣.២ សមាសភាពនៃក្រុមប្រឹក្សារាជសម្បត្តិឆ្នាំ១៩៩៣..... ១៤

 ២.១.៤ ការស្នងរាជ្យជាព្រះមហាក្សត្រ..... ១៤

 ២.១.៤.១ ការស្នងរាជ្យជាព្រះមហាក្សត្រឆ្នាំ១៩៤៧..... ១៤

២.១.៤.២ ការស្នងរាជ្យជាព្រះមហាក្សត្រឆ្នាំ១៩៩៣..... ១៥

២.២ ការជំនួសនៃរាជានុសិទ្ធិរបស់ព្រះមហាក្សត្រ ១៥

២.២.១ ព្រះរាជានុសិទ្ធិ ឬរាជានុសិទ្ធិ..... ១៦

២.២.១.១ ព្រះរាជានុសិទ្ធិ ឬរាជានុសិទ្ធិឆ្នាំ១៩៤៧..... ១៦

២.២.១.២ ព្រះរាជានុសិទ្ធិ ឬរាជានុសិទ្ធិឆ្នាំ១៩៩៣ ១៧

២.២.២ ក្រុមប្រឹក្សារាជានុសិទ្ធិ

២.២.២.១ ក្រុមប្រឹក្សារាជានុសិទ្ធិឆ្នាំ១៩៤៧

២.២.២.២ ក្រុមប្រឹក្សារាជានុសិទ្ធិឆ្នាំ ១៩៩៣

២.២.៣ ក្រុមប្រឹក្សាមួយក្រុម..... ១៨

ជំពូកទី៣ ៖ គុណសម្បត្តិ និងគុណវិបត្តិនៃស្ថាប័នព្រះមហាក្សត្រ ២០

៣.១ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិបញ្ញត្តិឆ្នាំ១៩៤៧..... ២០

៣.១.១ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិបញ្ញត្តិឆ្នាំ១៩៤៧

៣.១.២ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិបញ្ញត្តិឆ្នាំ១៩៩៣

៣.២ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិប្រតិបត្តិឆ្នាំ១៩៤៧..... ២២

៣.២.១ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិប្រតិបត្តិឆ្នាំ១៩៤៧

៣.២.២ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិប្រតិបត្តិឆ្នាំ១៩៩៣

៣.៣ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងអំណាចតុលាការ..... ២៧

៣.៣.១ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងអំណាចតុលាការឆ្នាំ១៩៤៧....

៣.៣.២ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងអំណាចតុលាការឆ្នាំ១៩៩៣....

៣.៤ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងសមាជជាតិ..... ២៩

៣.៤.១ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងសមាជជាតិឆ្នាំ១៩៤៧

៣.៤.២ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងសមាជជាតិឆ្នាំ១៩៩៣

សេចក្តីសន្និដ្ឋាន ៣១

អនុសាសន៍..... ៣៤

ឯកសារយោង

ឧបសម្ព័ន្ធ

សេចក្តីផ្តើម



បើយោងតាមប្រវត្តិសាស្ត្រខ្មែរ របបរាជាធិបតេយ្យ បានផ្តល់នូវភាពរុងរឿងឧត្តុង្គឧត្តមដល់ប្រជានុរាស្ត្រខ្មែរជាច្រើនសតវត្សរ៍មកហើយ ជាពិសេសមិនថាមុនសម័យអង្គរ សម័យអង្គរ និងក្រោយសម័យអង្គរទេ ដែលបួសគល់រាប់ពាន់ឆ្នាំនៃ របបរាជានិយម គឺជាធាតុចម្រុះនៃប្រវត្តិសាស្ត្រនយោបាយ ដែលមានឥទ្ធិពលគ្របដណ្តប់ និងមានការគាំទ្រពីសំណាក់ប្រជាជនខ្មែររៀងមក។ មុនសម័យសង្គមរាស្ត្រនិយមបន្តិច ក្រោមការដឹកនាំរបស់ព្រះបាទ នរោត្តម សីហនុ ព្រះមហាក្សត្រនៃព្រះរាជាណាចក្រកម្ពុជា ព្រះអង្គបានប្រឹងប្រែង តស៊ូទាមទារឯករាជ្យពីបារាំង ឲ្យរួចផុតពីអាណានិគមបារាំង។ ក្រោយពេលពីទទួលបានឯករាជ្យហើយ គេឃើញពីភាពរុងរឿងឧត្តុង្គឧត្តម និងការអភិវឌ្ឍយ៉ាងសម្បើមក្នុងប្រទេសកម្ពុជា ដែលមនុស្សភាគច្រើនស្គាល់និងឲ្យឈ្មោះថា សង្គមរាស្ត្រនិយម ក្រោមព្រះរាជបូជនីយកិច្ចដឹកនាំរបស់ព្រះបាទ នរោត្តម សីហនុ ។

លុះមកដល់ទស្សវត្សរ៍ទី៩០ គេក៏បានឃើញម្តងទៀត តាមរយៈការផ្សះផ្សាជាតិ ការបង្រួបបង្រួមជាតិក្រោម ដើម្បីស្វែងរកសន្តិភាព និងបញ្ចប់សង្គ្រាមនៅកម្ពុជា ក្រោមការដឹកនាំដ៏ខ្ពង់ខ្ពស់របស់ព្រះបាទ នរោត្តម សីហនុ ដោយព្រះអង្គបំពេញព្រះរាជតួនាទីរបស់ព្រះអង្គក្នុងការជួបលើកុចរចាររវាងបួនភាគី គឺភាគីហ្វុនស៊ីប៊ិច ភាគីខ្មែរក្រហម ភាគីលោកស៊ីន សាន និងភាគីរដ្ឋាភិបាលរដ្ឋកម្ពុជានាសម័យនោះ។ នៅទីបំផុតក៏ឈានទៅដល់ការចុះ សន្ធិសញ្ញាសន្តិភាពទីក្រុងប៉ារីស នៅថ្ងៃទី២៣ តុលា ឆ្នាំ១៩៩១ ហើយមិនយូរប៉ុន្មាន កម្ពុជាក៏បានបោះជំហានទៅមុខមួយជំហានទៀត គឺឈានទៅរកការបោះឆ្នោតជាសកល ក្នុងឆ្នាំ១៩៩២ និងបានបង្កើតរាជរដ្ឋាភិបាលថ្មីមួយក្នុងឆ្នាំ១៩៩៣ ដោយប្រកាសថាកម្ពុជា ជាប្រទេសកាន់យក របបរាជានិយមអាស្រ័យរដ្ឋធម្មនុញ្ញ ផ្អែកលើប្រព័ន្ធប្រជាធិបតេយ្យសេរីពហុបក្ស។ សមិទ្ធិផលទាំងនេះសុទ្ធតែកើតឡើងពីការខិតខំប្រឹងប្រែងរបស់ព្រះមហាក្សត្រ និងស្ថាប័នព្រះមហាក្សត្រ។

ស្ថាប័នព្រះមហាក្សត្រ គឺជាស្ថាប័នជាតិកំពូលមួយ ក្នុងចំណោមស្ថាប័នជាតិកំពូលបីផ្សេងទៀតនៃព្រះរាជាណាចក្រកម្ពុជា ប៉ុន្តែស្ថាប័នព្រះមហាក្សត្រ មានការប្រែប្រួលទៅលើអំណាចមួយចំនួនរបស់ព្រះមហាក្សត្រ បើប្រៀបធៀបទៅនឹងសម័យកាលនិមួយៗ។ ដោយហេតុថាមានការប្រែប្រួលយ៉ាងដូច្នោះហើយ ទើបមានការប្រៀបធៀបរវាង ស្ថាប័នព្រះមហាក្សត្រ នៃព្រះរាជាណាចក្រកម្ពុជាទី១ ឆ្នាំ១៩៤៧ និងស្ថាប័នព្រះមហាក្សត្រនៃព្រះរាជាណាចក្រកម្ពុជាទី២ ឆ្នាំ១៩៩៣ ថាគឺភាពដូចគ្នា និងភាពខុសគ្នានោះបិតនៅត្រង់ចំណុចណាខ្លះ ដែលនៅក្នុងនោះបានធ្វើការបែងចែក

ជាបីជំពូកធំៗគឺ នៅក្នុងជំពូកទីមួយ រៀបរាប់អំពីប្រវត្តិនៃការកកើតស្ថាប័នព្រះមហាក្សត្រ រួមជាមួយ
 នឹងតួនាទី និងអំណាចរបស់ព្រះមហាក្សត្រ ហើយនៅក្នុងជំពូកទីពីរ រៀបរាប់អំពីការជ្រើសតាំង
 ព្រះមហាក្សត្រ និងការជំនួសរាជានុសិទ្ធិរបស់ព្រះមហាក្សត្រ ហើយនិងទីបីជាជំពូកចុងក្រោយ
 រៀបរាប់អំពីគុណសម្បត្តិ និងគុណវិបត្តិនៃស្ថាប័នព្រះមហាក្សត្រ។

ជំពូកទី១ ៖ ប្រវត្តិនៃការកើតស្ថាប័នព្រះមហាក្សត្រ



១.១ ស្ថាប័នព្រះមហាក្សត្រមុនសម័យអង្គរ និងក្រោយសម័យអង្គរ

១.១.១ ស្ថាប័នព្រះមហាក្សត្រមុនសម័យអង្គរ

នៅសម័យនោះ ប្រទេសកម្ពុជាមានឈ្មោះថា " អាណាចក្រភ្នំ " ដែលមានព្រះមហាក្សត្រទ្រង់ជាអ្នកដឹកនាំ និងគ្រប់គ្រងប្រទេសជាតិ ហើយនយោបាយនៅសម័យនោះ ត្រូវបានរៀបចំតាមបែបបទប្រទេសឥណ្ឌា ពីព្រោះប្រទេសខ្មែរសម័យនោះគោរពបូជាព្រហ្មញ្ញសាសនា។¹ ព្រះរាជាតែងតែយកភ្នំ ធ្វើជាទីសក្ការបូជា ចំពោះព្រះមហេស្វរៈ គឺជាឈ្មោះព្រះឥសូរ ដែលបានសណ្ឋិតនៅលើភ្នំ និងមានតម្កល់លិង្គព្រះឥសូរនោះផងដែរ ហើយការប្រណិបត្តិទាំងអស់នេះ គឺដើម្បីឲ្យព្រះរាជាមានឋានៈជា ស្តេចភ្នំ ដែលជាអ្នកតំណាងឲ្យ ព្រះអាទិទេព² ដែលធ្វើឲ្យស្តេចមានសិទ្ធិអំណាចដូចជាអាទិទេពផងដែរ។³ នៅអាណាចក្រភ្នំប្រទេសកម្ពុជា ជាអធិរាជនៃអាណាចក្រ ដែលមានព្រះមហាក្សត្រមានឋានៈជាស្តេចភ្នំ ជាមហារាជ ជាស្តេចចក្រ វាឡ ដែលមានរដ្ឋបាល មន ម៉ាឡាយូជាដើម ដែលស្ថិតជារដ្ឋចំណុះ ឬជាសមន្តរដ្ឋ។ ចំណែកការគ្រប់គ្រងប្រទេសរបស់ព្រះមហាក្សត្រនៅសម័យនោះ គឺបានធ្វើឲ្យប្រទេសជាតិមានភាពខ្លាំងក្លា ទឹកដីមានការរីកចម្រើនលំដាប់ទូលាយ ក្នុងការអនុវត្តនយោបាយភាគទី៣ជ្រីកទឹកដី ដោយវាយយកបណ្តាប្រទេសជិតខាង ដាក់ជាចំណុះ ព្រមទាំងចាប់យកឈ្លើយសឹកមកធ្វើជាទាសករទៀតផង។ អំណាចរបស់ព្រះរាជានាសម័យនោះមានភាពទូលំទូលាយណាស់ បើទ្រង់ចង់សម្រេចអ្វីៗហើយ គឺគ្មាននរណាម្នាក់ហ៊ានជំទាស់ ឬប្រឆាំងឡើយ តួយ៉ាងដូចជាការគ្រងរាជសម្បត្តិ ជាទូទៅធ្វើឡើងតាមរយៈរាជ្ជទាយាទ ដែលជាអ្នកស្នងរាជសម្បត្តិបន្ត ពីព្រះរាជបិតា ហើយបានផ្ទេរទៅឲ្យរាជបុត្រណាមួយ អាស្រ័យទៅដោយ ព្រះរាជាសព្វព្រះរាជហឫទ័យ បានន័យថា ការឡើងគ្រងរាជសម្បត្តិ គឺអាស្រ័យទៅលើព្រះរាជាតែមួយអង្គឯងប៉ុណ្ណោះ ដែលទ្រង់អាចតែងតាំងព្រះរាជបុត្រអង្គណាក៏បានដែរ។

១.១.២ ស្ថាប័នព្រះមហាក្សត្រសម័យអង្គរ

នៅសម័យអង្គរព្រះមហាក្សត្រ តែងតែប្រារព្ធធ្វើពិធីទេវរាជ មុននឹងឡើងគ្រងរាជសម្បត្តិ ដោយការប្រារព្ធនេះឡើង គឺដើម្បីឲ្យព្រះរាជាមានឋានៈស្មើនឹងអាទិទេព។ ព្រះរាជា តែងតែតាំងខ្លួនជាតំណាងទេវៈ ឬអាទិទេពគ្រប់គ្រង នៅលើដែនដីដ៏ធំធេង ហើយព្រះរាជាខ្មែរ គឺជាម្ចាស់របស់

¹ យ៉ង ធី និង ឆយ ឃីហ៊ាង. ២០០០. *អត្តសញ្ញាណប្រទេសកម្ពុជា* (ភ្នំពេញ៖ បោះពុម្ពលើកទី១), ៤២។
² ព្រះអាទិទេពធំៗមានបីគឺព្រះព្រហ្ម ព្រះនរាយណ៍(ព្រះវិស្ណុ) និងព្រះសិវៈ(ព្រះឥសូរ) ។
³ ជុំ អ៊ឹម. ២០១២. *ស្ថាប័ននយោបាយព្រះរាជណាចក្រកម្ពុជា*. (ភ្នំពេញ៖ បោះពុម្ពលើកទី១), ១៧។

ប្រជាពលរដ្ឋខ្មែរទាំងមូល នៅពេលព្រះរាជាសោយទិវង្គតទៅ ព្រះអង្គត្រូវយាងទៅគង់នៅជាមួយព្រះអាទិទេព ដែលមានប្រាសាទភ្នំ សម្រាប់តម្កល់លីង្គទេវរាជ ហើយប្រាសាទភ្នំនេះ នឹងក្លាយទៅជាផ្នូររបស់ព្រះមហាក្សត្រ សម្រាប់តម្កល់វិញ្ញាណអាទិទេពរបស់ព្រះអង្គតែមួយអង្គគត់។⁴ ព្រះអង្គជា និមិត្តរូបនៃអាទិទេព ការគោរពបូជាចំពោះព្រះមហាក្សត្រ ក៏ដូចជាការគោរពបូជាអាទិទេពដែរ ទាំងអស់នេះ គឺបានបន្សល់ទុកនៅក្នុងសិលាចារឹក។ អំណាចរបស់ព្រះមហាក្សត្រនាសម័យនោះ គឺមានអំណាចខ្លាំងក្លាណាស់ដោយរាល់អំណាចទាំងអស់គឺស្ថិតនៅក្នុងព្រះហស្តរបស់ព្រះអង្គតែអង្គឯង។ រីឯការគ្រងរាជសម្បត្តិនៅសម័យនោះ គឺត្រូវធ្វើឡើងតាមរយៈរាជ្ជទាយាទ ដែលជាអ្នកត្រូវស្នងរាជ្យបន្តពីព្រះរាជបិតា ហើយការផ្ទេររាជសម្បត្តិតាមទំនៀមទម្លាប់ ត្រូវតែផ្ទេរទៅឲ្យព្រះរាជបុត្រាច្បង ក៏ប៉ុន្តែប្រសិនបើមិនមានព្រះបុត្រាទេ ដើម្បីឡើងគ្រងរាជសម្បត្តិនោះ សព្វមុខមន្ត្រី ឬញាតិវង្ស អាចលើករាជវង្សានុវង្សអង្គណាម្នាក់ ឲ្យឡើងសោយរាជ្យបន្តបាន។ ក្នុងករណី ព្រះរាជាមានព្រះជន្មក្មេងពេក ព្រះរាជកិច្ចត្រូវធ្លាក់ទៅលើមហាឧបរាជ ឬព្រះរាជគ្រូ ជាអ្នកទទួលខុសត្រូវកិច្ចការទាំងឡាយ ជំនួសព្រះអង្គសិន។⁵

១.១.៣ ស្ថាប័នព្រះមហាក្សត្រក្រោយសម័យអង្គរ

ចាប់តាំងពីអង្គរត្រូវបានបោះបង់មក ការផ្លាស់ប្តូររាជវង្ស បានលេចឡើង ហើយបានបន្តរាជវង្សថ្មីៗដោយ ព្រះបាទត្រសក់ផ្អែម ។ ចាប់ពីពេលនោះមក លទ្ធិទេវរាជ ក៏ត្រូវបានបញ្ចប់ផងដែរ ក៏ប៉ុន្តែ ឬទ្ធិអំណាច ជេស្តរបស់ព្រះមហាក្សត្រ នៅតែមានភាពខ្លាំងក្លាដដែល ពោលគឺមិនចាញ់អំណាចរបស់ព្រះមហាក្សត្រមុនៗនោះទេ ដែលគេតែងនិយមហៅថា ព្រះសម្មតិទេព គឺមានន័យថា ជាអ្នកដែលមានចំណេះដឹង មានការយល់ដឹងខ្ពង់ខ្ពស់ និងឬទ្ធិអំណាចខ្លាំងក្លាផុតលើសគេឯង ហើយដែលប្រជាពលរដ្ឋតែងតែគោរព កោតខ្លាចបីដូចជាទេវតាផងដែរ។⁶ ព្រះមហាក្សត្រ គឺជាសមាជិកគ្រួសារ ដែលមានសិទ្ធិអំណាច និងបុព្វសិទ្ធិខ្លាំងក្លាពីបុព្វបុរស និងពីទំនៀមទម្លាប់ប្រពៃណីខ្មែរ ដែលបានប្រគល់ទៅឲ្យព្រះមហាក្សត្រនៅពេលព្រះអង្គបានប្រារព្ធពិធីរៀបអភិសេក និងជាទីសក្ការបូជារបស់ប្រជាពលរដ្ឋទូទាំងអាណាចក្រ និងព្រះមហាក្សត្រជាតូអង្គ ដែលមិនអាចរំលោភបំពានបានឡើយ។ ហេតុនេះ ទើបយើងមើលឃើញថា សិទ្ធិអំណាចទាំងឡាយសុទ្ធសឹងមានប្រភពចេញមកពីព្រះមហាក្សត្រទាំងអស់។⁷ ចំណែកការឡើងគ្រងរាជសម្បត្តិ ត្រូវបានតែងតាំង អ្នកស្នងរាជ្យ (រាជ្ជទាយាទ) បន្តពីព្រះមហាក្សត្រ ក្រោយពីព្រះមហាក្សត្រមុនបាន

⁴ ត្រឹងងា ប្រវត្តិសាស្ត្រខ្មែរ បោះពុម្ពឡើងវិញ ដោយក្រសួងអប់រំ ឆ្នាំ២០០៣ ទំព័រ១០៨។
⁵ ត្រឹងងា ប្រវត្តិសាស្ត្រខ្មែរ បោះពុម្ពឡើងវិញ ដោយក្រសួងអប់រំ ឆ្នាំ២០០៣ ទំព័រ១១១។
⁶ ត្រឹងងា ប្រវត្តិសាស្ត្រខ្មែរ បោះពុម្ពឡើងវិញ ដោយក្រសួងអប់រំ ឆ្នាំ២០០៣ ទំព័រ១៦៧។
⁷ ត្រឹងងា ប្រវត្តិសាស្ត្រខ្មែរ បោះពុម្ពឡើងវិញ ដោយក្រសួងអប់រំ ឆ្នាំ២០០៣ ទំព័រ១៧៤។

សោយទិវង្គតទៅ ពេលនោះរាជបុត្រាច្បងបង្អស់ ត្រូវឡើងសោយរាជ្យបន្ត ពេលខ្លះ រាជបុត្រាម្នាក់ អាចឡើងសោយរាជ្យជំនួសរាជបុត្រាច្បងបានដែរ ប៉ុន្តែប្រសិនបើស្តេចសោយរាជ្យ ហើយមិនមាន បុត្រា ដើម្បីស្នងរាជ្យទេនោះ រាជបល្ល័ង្កនឹងធ្លាក់ទៅលើព្រះរាជអាណាចក្ររបស់ព្រះមហាក្សត្រជាបន្ត បន្ទាប់គ្នា។ ក្នុងករណី ដែលមានមន្ត្រី ឬញាតិវង្សានុវង្សរបស់ព្រះមហាក្សត្រ ដែលមិនត្រូវបាន តែងតាំង ដើម្បីឲ្យឡើងស្នងរាជ្យទេ ប៉ុន្តែស្រាប់តែបានឡើងសោយរាជ្យទៅវិញនោះ ដោយការប្រើ ប្រាស់កម្លាំងទ័ព ឬដោយប្រើមធ្យោបាយផ្សេងៗក៏ដោយ ដែលតាមបុរាណលោកតែងហៅថា ជាស្តេចជ្រែករាជ្យ ។⁸

ព្រោះតែកម្ពុជា ជាប្រជាជាតិមួយមានព្រះមហាក្សត្រសោយរាជ្យ ហើយរាជសម្បត្តិប្រទេស កម្ពុជា ជាមរតករបស់ក្សត្រាទាំងឡាយរៀងមករហូតបន្តមកតំណរង្ស ព្រះបាទសម្តេចព្រះហិរក្ស ពហាធិបតីអង្គខ្នង មានតំណរង្សបីខ្សែគឺ អង្គខ្នង នរោត្តម និងស៊ីសុវត្ថិ។ រដ្ឋធម្មនុញ្ញនៃព្រះរាជាណា ចក្រកម្ពុជាទី១បានអនុម័តនៅថ្ងៃទី០៦ ខែឧសភា ឆ្នាំ១៩៤៧ ពោលគឺបានប្រកាសឲ្យប្រើប្រាស់ ក្នុង ខណៈពេលដែលប្រទេសជាតិកំពុងស្ថិតនៅក្រោមអាណាព្យាបាលនៃប្រទេសបារាំងនៅឡើយ។ រដ្ឋធម្មនុញ្ញឆ្នាំ១៩៤៧ ជាអត្ថបទសម្រុះសម្រួលមួយរវាងសភាជាតិ និងព្រះមហាក្សត្រ។ ហើយរដ្ឋ ធម្មនុញ្ញនេះជារដ្ឋធម្មនុញ្ញដែលចំលងពីរដ្ឋធម្មនុញ្ញបារាំងឆ្នាំ១៩៤៦ ធ្វើឡើងដោយពួកបញ្ញាវន្ត ដែល ជាអ្នកប្រជាធិបតេយ្យ ពុំមែនដោយការតស៊ូរបស់ប្រជាជនទូទៅនោះទេ ក្នុងនោះរួមមានព្រះអង្គម្ចាស់ ស៊ីសុវត្ថិ យុត្តិវង្ស លោកអៀវ កើស លោកឈាន រឹម លោកចុន អ៊ុក លោកអៀ ស៊ីចូវ រួមជាមួយ បញ្ញាវន្តខ្មែរ ដ៏ទៃទៀតដែលស្នេហាលទ្ធិប្រជាធិបតេយ្យសុទ្ធសាធ។⁹ រដ្ឋធម្មនុញ្ញនេះ បានយករដ្ឋ ធម្មនុញ្ញបារាំង ទី៤ជាគោល។¹⁰ រវាងរដ្ឋធម្មនុញ្ញទាំងពីរ បារាំង ខ្មែរ គេឃើញមានចំណុចដូចគ្នាមួយ ចំនួន ដូចជាការឲ្យនិយមន័យអំពីសេរីភាព ឬការឲ្យនិយមន័យ អំពីអ្វីទៅដែលហៅថាច្បាប់។¹¹

ក្រោយពេលដែលសង្គ្រាមលោកលើកទីពីរ បានបញ្ចប់ទៅ ការដៃកពិភាក្សាអំពីរឿង គណបក្សនយោបាយបានចាប់ផ្តើមកើតមានឡើង។ ខាងអាណានិគមបារាំងបានអនុញ្ញាតឲ្យមាន ការបង្កើតសមាគម ក៏ដូចជាគណបក្សនយោបាយនានា ដើម្បីចូលរួមការប្រកួតប្រជែងក្នុងការ បោះឆ្នោតជ្រើសរើសសភាធម្មនុញ្ញ ដែលមានតួនាទីរៀបចំ និងអនុម័តរដ្ឋធម្មនុញ្ញ។ ហេតុនេះទើប នៅឆ្នាំ១៩៤៦ គេឃើញមានការតាក់តែងឡើងនូវច្បាប់សំខាន់ៗមួយចំនួន ជាពិសេសគឺ ច្បាប់ស្តីពី

⁸ ត្រឹងងា ប្រវត្តិសាស្ត្រខ្មែរ បោះពុម្ពឡើងវិញ ដោយក្រសួងអប់រំ ឆ្នាំ២០០៣ ទំព័រ១៧២។

⁹ ជៀប សុផល. ២០០៥. *របបសង្គមកម្ពុជានិយម*. ភ្នំពេញ, ១៩-២០ ។

¹⁰ ដេវីឌ ឆានល័រ. ២០០៥. *ប្រវត្តិសាស្ត្រកម្ពុជា*, ១៩២ ។

¹¹ មាត្រា១៧-២០ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។

ការរៀបចំសមាគម ច្បាប់កំណត់សេរីភាពប្រជុំ និងច្បាប់ស្តីពីសេរីភាពខាងសារព័ត៌មាន។ ច្បាប់ទាំង នេះហើយជាសេរីភាពសាធារណៈ ក្នុងការបង្កើតសមាគម ឬគណបក្សនយោបាយខ្មែរ។¹²

នៅទីបំផុត របបនយោបាយថ្មីមួយរបស់កម្ពុជាក៏កើតមានឡើងនោះគឺ របបរាជានិយម អាស្រ័យរដ្ឋធម្មនុញ្ញ ដែលរដ្ឋធម្មនុញ្ញនោះត្រូវបានហៅថា រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧ ហើយអនុវត្តតាមរបៀបទំនើបជាពិសេស ទស្សនៈឯករាជ្យ ទស្សនៈសិទ្ធិសេរីភាព ទស្សនៈប្រជាធិបតេយ្យ សេរីពហុបក្ស និងទស្សនៈបែងចែកអំណាចនៃស្ថាប័នកំពូលរបស់រដ្ឋ ដែល ក្នុងនោះរួមមានស្ថាប័ននីតិបញ្ញត្តិ ស្ថាប័ននីតិប្រតិបត្តិ ស្ថាប័នតុលាការ និងស្ថាប័នព្រះមហាក្សត្រ ជាដើម។ ហើយស្ថាប័នព្រះមហាក្សត្រក៏ចាប់ផ្តើមបដិសន្ធិចាប់តាំងពីពេលនោះមក ហើយ ស្ថាប័នមួយនេះ បានដើរតួនាទីយ៉ាងជិតស្និទ្ធ និងយ៉ាងសកម្មជាមួយនឹងស្ថាប័ននីតិបញ្ញត្តិ ស្ថាប័ន នីតិប្រតិបត្តិ និងស្ថាប័នតុលាការ ក្រោយពេល រដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ១៩៩៧ បានកើតមានឡើង ។

មុននឹងស្ថាប័នព្រះមហាក្សត្រ នៃព្រះរាជាណាចក្រកម្ពុជាទី២ បានកើតឡើងម្តងទៀតដែល មានព្រះមហាក្សត្រ ទ្រង់ប្រតិបត្តិតាមរដ្ឋធម្មនុញ្ញ ប្រពៃណីនេះត្រូវបានកាត់ផ្តាច់នៅចន្លោះទស្សវត្សរ៍ ទី៧០ រហូតដល់ទស្សវត្សរ៍ទី៩០ ពោលគឺដោយសារតែមានរដ្ឋប្រហារដឹកនាំដោយលោក ឧត្តម សេនីយ៍ លន់ នល់ និងជាបន្តបន្ទាប់មកទៀតមានការធ្វើបដិវត្ត ផ្តួលរំលំដោយចុងអាវុធពីមួយ ទៅមួយ និងឆ្លងកាត់របបដ៏ខ្មៅងងឹត ដែលប្រជាជនកម្ពុជាមិនអាចបំភ្លេចបាននោះគឺ របបកម្ពុជា ប្រជាធិបតេយ្យ ឬរបបប្រល័យពូជសាសន៍ ប៉ុលពត ដែលបានសម្លាប់ប្រជាជនស្លូតត្រង់ជាង បីលាននាក់។ រហូតមកដល់ឆ្នាំ១៩៩៣ ទើបប្រទេសកម្ពុជាវិលត្រឡប់មកជា របបរាជានិយម ម្តងទៀត ដែលព្រះមហាក្សត្រ ទ្រង់ប្រតិបត្តិតាមរដ្ឋធម្មនុញ្ញ ។¹³

ហើយស្ថាប័នព្រះមហាក្សត្រ នៃព្រះរាជាណាចក្រកម្ពុជាទី២ ដែលជាបបរាជានិយម អាស្រ័យរដ្ឋធម្មនុញ្ញ បានកើតឡើងម្តងទៀតតាមរូបភាពបីដំណាក់កាល។ ដំណាក់កាលទីមួយ តាមរយៈកិច្ចព្រមព្រៀងទីក្រុងប៉ារីស ស្តីពីការដោះស្រាយវិវាទកម្ពុជាតាមផ្លូវនយោបាយ និងប្រជា ធិបតេយ្យ ដែលមានខ្មែរបដិបក្ខទាំងបួនក្រុម ចុះហត្ថលេខានៅថ្ងៃទី២១ តុលា ឆ្នាំ១៩៩១ រៀបរៀង ឡើងដោយអង្គការសហប្រជាជាតិ នៅទីក្រុងប៉ារីស នៃសាធារណរដ្ឋបារាំង ហើយមានការចូលរួម ពីបណ្តាប្រទេសចំនួន២០ មានជាអាទិ៍ អូស្ត្រាលី ប៊្រុយណេ ដារូយសាឡើម កម្ពុជា កាណាដា

¹² កៅ មុយថង. ២០០៦. រដ្ឋធម្មនុញ្ញកម្ពុជា, ភ្នំពេញ៖ បណ្ណាគារអង្គរ, ១៣ ។
¹³ កៅ មុយថង. ២០០៦. រដ្ឋធម្មនុញ្ញកម្ពុជា, ភ្នំពេញ៖ បណ្ណាគារអង្គរ, ១២១ ។

សាធារណរដ្ឋប្រជាមានិតចិន សាធារណរដ្ឋប្រជាមានិតឡាវ សាធារណរដ្ឋបារាំង សាធារណរដ្ឋ ឥណ្ឌា សាធារណរដ្ឋឥណ្ឌូណេស៊ី ជប៉ុន ម៉ាឡេស៊ី ហ្វីលីពីន សាធារណរដ្ឋសិង្ហបុរី រាជាណាចក្រ ថៃឡង់ដ៍ សាធារណរដ្ឋសង្គមនិយមវៀតណាម ចក្រភពអង់គ្លេស អៀងឡង់ខាងជើង សហរដ្ឋ អាមេរិក និងសាធារណរដ្ឋសង្គមនិយមសហព័ន្ធយូហ្គោស្លាវី។¹⁴ នៅចំពោះមុខអគ្គលេខាធិការ នៃ អង្គការសហប្រជាជាតិ ក្នុងគោលបំណងថែរក្សា និងការពារអធិបតេយ្យភាព ឯករាជ្យភាព បូរណភាព និងភាពមិនអាចរំលោភបាននៃដែនដីអព្យាក្រឹតភាព និងឯកភាពជាតិរបស់ប្រទេស កម្ពុជា ហើយក៏ដូចជាក្នុងគោលបំណងស្ដារឡើងវិញ និងថែរក្សាសន្តិភាពសម្រាប់ប្រជាជាតិកម្ពុជា ការបង្រួបបង្រួមជាតិ និងធានាឲ្យប្រទេសកម្ពុជា ប្រើប្រាស់នូវសិទ្ធិស្វ័យសម្រេចតាមរយៈការបោះ ឆ្នោតដោយសេរី និងត្រឹមត្រូវ។ មានតែដំណោះស្រាយនយោបាយរួមសម្រាប់កម្ពុជាទើបអាច បង្កើតឲ្យមានដំណោះស្រាយនយោបាយមួយ យុត្តិធម៌ និងយូរអង្វែង ហើយរួមវិភាគទានដល់ សន្តិភាព សន្តិសុខក្នុងតំបន់ និងអន្តរជាតិ។

ដំណាក់កាលទីពីរ គឺការបោះឆ្នោតជាសកលដើម្បីជ្រើសរើសសភាធម្មនុញ្ញ នៅថ្ងៃទី២៣ ដល់ថ្ងៃទី២៨ ឧសភា ១៩៩៣ ក្រោមការអន្តរាគមន៍ពីសំណាក់ UNTAC ក្នុងឆ្នាំ១៩៩២ ដោយមាន ការចូលរួម ពីបណ្តាគណបក្សនយោបាយនានាចំនួន២០។ ការបោះឆ្នោតនេះគឺសំដៅជ្រើសរើស សភាធម្មនុញ្ញ ដើម្បីមានភារកិច្ចរៀបចំនូវគម្រោងរដ្ឋធម្មនុញ្ញមួយ និងអនុម័តជាផ្លូវការ និងក្រោយ មកទៀតក្លាយខ្លួនទៅជាសភាជាតិដោយស្វ័យប្រវត្តិ បន្ទាប់ពីបានប្រកាសឲ្យប្រើរដ្ឋធម្មនុញ្ញនេះ។¹⁵

និងដំណាក់កាលទីបី គឺនៅពេល រដ្ឋធម្មនុញ្ញនៃព្រះរាជាណាចក្រកម្ពុជាទី២ បានអនុម័តនៅ ថ្ងៃទី២១ ខែកញ្ញា ឆ្នាំ១៩៩៣។ ប៉ុន្តែត្រូវដឹងថា រដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ១៩៩៣ បានធ្វើទៅដោយមានការប្រទាញប្រទង់គ្នាទៅតាមនិន្នាការរបស់គណបក្ស និងកំលាំងនយោបាយ។ ភាគីអ្នកនយោបាយខ្លះចង់ចម្លងឲ្យបានច្រើនតាមរដ្ឋធម្មនុញ្ញ ឆ្នាំ១៩៩២ អតីតរដ្ឋកម្ពុជា ភាគីអ្នក នយោបាយខ្លះទៀតចង់ចម្លងឲ្យបានច្រើនតាមរដ្ឋធម្មនុញ្ញ ឆ្នាំ១៩៤៧។ ចំណែកអង្គការអន្តរជាតិ ក៏បានផ្ញើមតិយោបល់ព្រមទាំងឯកសាររដ្ឋធម្មនុញ្ញរបស់ រាជាណាចក្រថៃឡង់ដ៍ រាជាណាចក្រ អង់គ្លេស រាជាណាចក្រជប៉ុន សាធារណរដ្ឋសហព័ន្ធអាល្លឺម៉ង់ សាធារណរដ្ឋបារាំង សហរដ្ឋអាមេរិក ជាដើម។ល។¹⁶

¹⁴ កៅ មុយថង. ២០០៦. រដ្ឋធម្មនុញ្ញកម្ពុជា, ភ្នំពេញ: បណ្ណាគារអង្គរ, ៤៥ ។
¹⁵ កៅ មុយថង. ២០០៦. រដ្ឋធម្មនុញ្ញកម្ពុជា, ភ្នំពេញ: បណ្ណាគារអង្គរ, ៤៦ ។
¹⁶ កៅ មុយថង. ២០០៦. រដ្ឋធម្មនុញ្ញកម្ពុជា, ភ្នំពេញ: បណ្ណាគារអង្គរ, ៤៩ ។

នៅទីបំផុតក្រោយពេលចូលបង្គំគាល់ព្រះប្រមុខរដ្ឋ សម្តេចព្រះនរោត្តម សីហនុ នៅទីក្រុង ព្យុងយ៉ាង នៃសាធារណរដ្ឋប្រជាធិបតេយ្យប្រជាមានិតកម្ពុជា គណបក្សនយោបាយធំៗទាំងបួន ដែលមានតំណាងនៅក្នុងសភាធម្មនុញ្ញ ក៏បានសម្រេចយករបប រាជានិយមអាស្រ័យរដ្ឋធម្មនុញ្ញ ដោយទាត់ចោលទាំងស្រុងនូវគម្រោងរដ្ឋធម្មនុញ្ញដែលរៀបចំផ្សេងៗទៀត។ សភាធម្មនុញ្ញប្រគល់ ដល់សម្តេចព្រះនរោត្តម សីហនុ ព្រះបរមរតនកោដិ ឲ្យព្រះអង្គមកជានិមិត្តរូប នៃឯកភាពជាតិ និង និរន្តរភាពជាតិ តែព្រះអង្គមិនកាន់អំណាចនោះទេ។

នៅថ្ងៃទី២១ ខែកញ្ញា ឆ្នាំ១៩៩៣ សភាធម្មនុញ្ញ បានអនុម័តលើគម្រោងរដ្ឋធម្មនុញ្ញដែល ចែកចេញជា១៤ជំពូក និងមាន១៣៩មាត្រា ដោយមានសម្លេងគាំទ្រ ១១៣សម្លេង អនុប្បវាទ ២សម្លេង និងប្រឆាំង ៥សម្លេង បានចែងពីកម្ពុជាមាន ព្រះមហាក្សត្រ គ្រងរាជសម្បត្តិមិនកាន់ អំណាច។ នៅទីបំផុតថ្ងៃទី២៤ ខែកញ្ញា ឆ្នាំ១៩៩៣ រដ្ឋធម្មនុញ្ញមួយដែលត្រូវបានគេមើលឃើញថា ជាការសំយោគគ្នារវាងរដ្ឋធម្មនុញ្ញឆ្នាំ១៩៤៧ និងរដ្ឋធម្មនុញ្ញបន្តបន្ទាប់មកទៀត នៃប្រទេសកម្ពុជា និងរដ្ឋធម្មនុញ្ញបរទេសមួយចំនួនទៀត បានត្រូវឡាយព្រះហស្តលេខា និងប្រកាសឲ្យប្រើជាផ្លូវការ ដោយសម្តេចព្រះនរោត្តម សីហនុ ក្នុងឋានៈជាព្រះប្រមុខរដ្ឋកម្ពុជា និងជាប្រធានក្រុមប្រឹក្សាជាតិ ជាន់ខ្ពស់ (SNC) ដោយគ្មានការដាក់ឲ្យធ្វើប្រជាមតិដោយផ្ទាល់ពីប្រជារាស្ត្រឡើយ។¹⁷ ចំណែកសភា ធម្មនុញ្ញក៏ប្រកាសរំលាយខ្លួនឯងជាស្វ័យប្រវត្តិ ក្លាយខ្លួនជាសភាជាតិ ដោយគោរពតាមមាត្រា១២ នៃកិច្ចព្រមព្រៀងសន្តិភាព ដែលថាប្រជាជនកម្ពុជាត្រូវមានសិទ្ធិសម្រេចពីអនាគតនយោបាយរបស់ ខ្លួនតាមរយៈការបោះឆ្នោតដោយសេរី និងត្រឹមត្រូវ ដើម្បីជ្រើសរើសសភាធម្មនុញ្ញមួយដែលត្រូវ ព្រាង និងអនុម័តរដ្ឋធម្មនុញ្ញកម្ពុជាថ្មី ស្របតាមមាត្រា២៣ រួចត្រូវក្លាយខ្លួនជាសភានីតិបញ្ញត្តិដែល ត្រូវបង្កើតរដ្ឋាភិបាលថ្មីមួយ។¹⁸

¹⁷ កៅ មុយថង. ២០០៦. រដ្ឋធម្មនុញ្ញកម្ពុជា, ភ្នំពេញ: បណ្ណាគារអង្គរ, ៥០ ។

¹⁸ មាត្រា១៥៥ថ្មី (មាត្រា១៣៦ចាស់) រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

១.២ តួនាទីរបស់ព្រះមហាក្សត្រ

១.២.១ ព្រះមហាក្សត្រជាប្រមុខរដ្ឋ

១.២.១.១ ព្រះមហាក្សត្រជាប្រមុខរដ្ឋឆ្នាំ១៩៤៧

រដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ១៩៤៧បានថ្វាយព្រះមហាក្សត្រ នូវព្រះរាជតួនាទី ជា អគ្គប្រមុខរដ្ឋនៃប្រទេសកម្ពុជា។ ព្រះមហាក្សត្រជាទីគោរពសក្ការៈ នរណានឹងលើសពុំបាន។¹⁹ តំណែងអគ្គប្រមុខរដ្ឋ គឺជាធាតុដ៏សំខាន់នៃអត្តសញ្ញាណរួមនៃប្រជាពលរដ្ឋ។ ព្រះអង្គតំណាងឲ្យរដ្ឋ រដ្ឋាភិបាល និងប្រជាពលរដ្ឋ។

១.២.១.២ ព្រះមហាក្សត្រជាប្រមុខរដ្ឋឆ្នាំ១៩៩៣

រដ្ឋធម្មនុញ្ញ ឆ្នាំ១៩៩៣ នៃព្រះរាជាណាចក្រកម្ពុជា បានថ្វាយព្រះមហាក្សត្រនូវព្រះរាជ តួនាទីជាប្រមុខរដ្ឋនៃប្រទេសកម្ពុជា។ ប្រមុខរដ្ឋជាអ្នកតំណាងរដ្ឋ។ កាលណាអង្គក្សត្រ ឬព្រះអង្គ ម្ចាស់ណាមួយ ត្រូវបានក្រុមប្រឹក្សារាជសម្បត្តិជ្រើសតាំងជា ព្រះមហាក្សត្រ នៃព្រះរាជាណាចក្រ កម្ពុជា ព្រះអង្គមានឋានៈជាប្រមុខរដ្ឋនៃប្រទេសកម្ពុជា ជាស្វ័យប្រវត្តិ និងអស់មួយជីវិត។ “ព្រះមហា ក្សត្រទ្រង់ជាប្រមុខរដ្ឋមួយជីវិត”²⁰ ។ បើតំណែងប្រមុខរដ្ឋមួយជីវិត ជាព្រះមហាក្សត្រក៏ត្រូវតែមួយ ជីវិតដែរ តាមស្មារតីនៃរដ្ឋធម្មនុញ្ញ។

នៅក្រោមប្រព័ន្ធនយោបាយ រាជាធិបតេយ្យអាស្រ័យ រដ្ឋធម្មនុញ្ញនៃព្រះរាជាណាចក្រកម្ពុជា ព្រះមហាក្សត្រជាប្រមុខរដ្ឋនិមិត្តរូប និងកាន់តួនាទីពិធីតែប៉ុណ្ណោះ។ ជាប្រមុខរដ្ឋព្រះអង្គគង់នៅពី លើកំពូលនៃឋានានុក្រមរចនាសម្ព័ន្ធរដ្ឋ និងជានិមិត្តរូបនៃអធិបតេយ្យភាពនៃរដ្ឋ។ តំណែងប្រមុខរដ្ឋ គឺជាធាតុដ៏សំខាន់នៃអត្តសញ្ញាណរួមនៃប្រជាពលរដ្ឋ។ ព្រះអង្គតំណាងឲ្យរដ្ឋ រដ្ឋាភិបាល និងប្រជា ពលរដ្ឋ។ ហើយតំណែងនេះជាពិធីតែប៉ុណ្ណោះ និងពុំមានអំណាចនយោបាយពិតប្រាកដទាំងនៅ ក្នុងការធ្វើសេចក្តីសម្រេចចិត្ត ទាំងនៅក្នុងការគ្រប់គ្រង និងដឹកនាំមាតិកានយោបាយរដ្ឋ។ ជាគោល ការណ៍ប្រមុខរដ្ឋាភិបាល រដ្ឋមន្ត្រី រដ្ឋលេខាធិការ អនុរដ្ឋលេខាធិការ រដ្ឋមន្ត្រី ជាន់ខ្ពស់ទាំងស៊ីវិល និងយោធាទាំងអស់ ត្រូវទទួលបានការតែងតាំងស្ថិតនៅក្រោមអំណាច និងទទួលខុសត្រូវចំពោះប្រមុខ រដ្ឋ។ ពួកគេជាទីប្រឹក្សា និងជាអ្នកបម្រើ ឬជាសមាជិកអង្គការកូនចៅនៃប្រមុខរដ្ឋ។

ជាក់ស្តែងប្រមុខរដ្ឋាភិបាល (នាយករដ្ឋមន្ត្រី) សមាជិករដ្ឋាភិបាល និងការិយាល័យធិបតេយ្យ (ស្ថាប័នរដ្ឋមន្ត្រីរាជការ) ឯករាជ្យពីប្រមុខរដ្ឋ។ សិទ្ធិអំណាចធ្វើសេចក្តីសម្រេចចិត្ត និងអនុវត្តន៍មាតិកា

¹⁹ មាត្រា៣៥ រដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ១៩៤៧។
²⁰ មាត្រា ៧ វាក្យខ័ណ្ឌទី ២ រដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ១៩៩៣ ។

នយោបាយរដ្ឋស្ថិតនៅលើប្រមុខរដ្ឋាភិបាល។ ព្រះមហាក្សត្រ ក្នុងតួនាទីជាប្រមុខរដ្ឋទ្រង់ស្ថិតនៅ អព្យាក្រឹត្យ គង់នៅពីលើនយោបាយ និងមិនចូលរួមក្នុងនយោបាយលើកលែងតែក្នុងស្ថានភាព អាសន្ន។

មានមូលហេតុពីរ ដែលព្រះមហាក្សត្រទ្រង់គង់នៅលើនយោបាយ:

១. គឺនៅពេលដែលប្រទេសជាតិជួបនូវវិបត្តិយ៉ាងធ្ងន់ធ្ងរ និងអស្ថិរភាព ព្រះមហាក្សត្រ ព្រះអង្គ ទ្រង់ជានិមិត្តរូបនៃឯកភាពជាតិ និងនិរន្តរភាពជាតិ។ ព្រះមហាក្សត្រ ទ្រង់ជាអ្នកធានាឯករាជ្យជាតិ អធិបតេយ្យ និងបូរណភាពទឹកដីនៃព្រះរាជាណាចក្រកម្ពុជា ទ្រង់ជា អ្នកធានាការគោរពសិទ្ធិ និង សេរីភាពរបស់ប្រជាពលរដ្ឋ និងការគោរពសន្តិសញ្ញាអន្តរជាតិ។²¹

២. គឺព្រះមហាក្សត្រចូលរួមសកម្មក្នុងនយោបាយ និងលើកទឹកចិត្តនៅពេលមានការជាប់គាំង នយោបាយ ឬបែកបាក់នយោបាយ រវាងក្រុមនយោបាយនៅក្នុងរដ្ឋ ពីព្រោះព្រះមហាក្សត្រ ទ្រង់មានតួនាទីខ្ពង់ខ្ពស់ ជាអាជ្ញាកណ្តាល ដើម្បីធានាការប្រព្រឹត្តទៅនៃអំណាចសាធារណៈឲ្យ មានភាពទៀងទាត់។²²

១.២.២ ព្រះមហាក្សត្រជាមេបញ្ជាការកំពូលនៃកងយោធពលខេមរភូមិន្ទ

១.២.២.១ ព្រះមហាក្សត្រជាមេបញ្ជាការកំពូលនៃកងយោធពលខេមរភូមិន្ទឆ្នាំ១៩៤៧

នៅក្នុងមាត្រា៣៥ នៃរដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ១៩៤៧ បានចែងថាព្រះមហា ក្សត្រជាអគ្គប្រមុខរដ្ឋ។ ព្រះមហាក្សត្រ ជាទីសក្ការៈគ្មានអ្នកណាស្មើបានឡើយ។ ព្រះមហាក្សត្រ ទ្រង់គឺជា អគ្គសេនាប្រមុខ លើកម្លាំងទាហានទាំងឡាយនៃ ព្រះរាជាណាចក្រ។²³ អំណាចគ្រប់ យ៉ាងចេញមកពីព្រះមហាក្សត្រ។²⁴ ព្រះមហាក្សត្រទ្រង់បង្កើត ព្រមទាំងទ្រង់ព្រះរាជទានឋានន្តរស័ក្តិ ខាងស៊ីវិល និងទាហាន។²⁵

១.២.២.២ ព្រះមហាក្សត្រជាមេបញ្ជាការកំពូលនៃកងយោធពលខេមរភូមិន្ទឆ្នាំ១៩៩៣

នៅក្នុងរដ្ឋធម្មនុញ្ញឆ្នាំ១៩៩៣ បានថ្វាយព្រះរាជតួនាទី “ព្រះមហាក្សត្រកម្ពុជាជាមេបញ្ជាការ កំពូលនៃកងយោធពលខេមរភូមិន្ទ”។ ក្នុងព្រះរាជតួនាទីនេះ និងក្នុងឋានៈជាប្រមុខរដ្ឋ ព្រះមហាក្សត្រ មានអំណាចតែងតាំង អគ្គមេបញ្ជាការនៃកងយោធពលខេមរភូមិន្ទ ដើម្បីបញ្ជាកងយោធពល

²¹ មាត្រា ៨ រដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ១៩៩៣ ។
²² មាត្រា ៩ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣ ។
²³ មាត្រា៤៥ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។
²⁴ មាត្រា២១ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។
²⁵ មាត្រា៤២ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។

ខេមរភូមិន្ទ។ ទោះជាយ៉ាងណាក៏ដោយ ព្រះមហាក្សត្រ ហាក់ដូចជាមិនមែនជាមេបញ្ជាការពិតប្រាកដនៃកងយោធពលខេមរភូមិន្ទទេ ព្រោះព្រះអង្គជាមេបញ្ជាការនិមិត្តរូប និងគ្រាន់តែជាលក្ខណៈពិធីតែប៉ុណ្ណោះ។ មាត្រា២៣ នៃរដ្ឋធម្មនុញ្ញ ក៏បានបង្កើតតំណែងអគ្គមេបញ្ជាការនៃកងយោធពលខេមរភូមិន្ទផងដែរ ប៉ុន្តែមិនបានពន្យល់ថា តើនរណាជាអ្នកទទួលបានតែងតាំងជាអគ្គមេបញ្ជាការ និងមិនបានពន្យល់ថា តើតំណែងនេះខុសគ្នាពីតំណែងមេបញ្ជាការកំពូល យ៉ាងដូចម្តេចនោះទេ។ ហើយ “តំណែងនាយអគ្គនាយកសេនាធិការ នាយកអគ្គសេនាធិការរង និងឧត្តមសេនីយ៍ឡើងទៅត្រូវបានតែងតាំងដោយព្រះមហាក្សត្រ”²⁶។

រដ្ឋធម្មនុញ្ញបានថ្វាយ ព្រះមហាក្សត្រ នូវតួនាទីជាមេបញ្ជាការកំពូល នៃកងយោធពលខេមរភូមិន្ទ ជាព្រះអធិបតីនៃឧត្តមក្រុមប្រឹក្សាការពារជាតិ និងព្រះមហាក្សត្រទ្រង់ជាប្រមុខរដ្ឋនៃព្រះរាជាណាចក្រកម្ពុជា។ ក្នុងព្រះរាជតួនាទីជាប្រមុខរដ្ឋ និងជាមេបញ្ជាការកំពូល ព្រះមហាក្សត្រទ្រង់មានសិទ្ធិតែងតាំងអគ្គមេបញ្ជាការ អគ្គមេបញ្ជាការរង នៃកងយោធពលខេមរភូមិន្ទ បានដោយផ្ទាល់ព្រះអង្គ។

ព្រះមហាក្សត្រក្នុងឋានៈជាប្រមុខរដ្ឋ ព្រះអង្គទ្រង់ជាអ្នកអព្យាក្រឹត្យ និងគង់នៅលើនយោបាយមិនកាន់បក្សនយោបាយណាមួយឡើយ ហើយ “ព្រះមហាក្សត្រព្រះអង្គទ្រង់ជានិមិត្តរូបនៃការឯកភាពជាតិ និងនិរន្តរភាពជាតិ។ ព្រះអង្គទ្រង់ជាអ្នកធានាឯករាជ្យជាតិ អធិបតេយ្យភាព និងបូរណភាពទឹកដីនៃព្រះរាជាណាចក្រកម្ពុជា”²⁷។

គោលបំណងនៃរដ្ឋធម្មនុញ្ញ ក្នុងការថ្វាយព្រះប្រមុខរដ្ឋនូវព្រះរាជសិទ្ធិតែងតាំងអគ្គមេបញ្ជាការ និងអគ្គមេបញ្ជាការរងនៃកងយោធពលខេមរភូមិន្ទ ដោយផ្ទាល់មិនចាំបាច់សំណើពីនាយករដ្ឋមន្ត្រីតាមអំណាចនៃមាត្រា ២៣ គឺដើម្បីដាក់កងយោធពលខេមរភូមិន្ទ ឲ្យស្ថិតនៅក្នុងអព្យាក្រឹត្យបរិបូណ៌មិនចំពោះនយោបាយ ឬគណបក្សនយោបាយណាមួយឡើយ ដែលជាការការពារមិនឲ្យមានអំណាចផ្តាច់ការពីសំណាក់អ្នកនយោបាយ និងធ្វើឲ្យកងយោធពលខេមរភូមិន្ទជាកងយោធពលរបស់រដ្ឋ ដើម្បីការពាររដ្ឋ និងជាតិជាជាងកងយោធពលរបស់គណបក្ស។

²⁶ ច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី នៅក្នុង៖ កម្រងឯកសារច្បាប់មួយចំនួនដែលកំពុងអនុវត្តនៅក្នុងព្រះរាជាណាចក្រកម្ពុជា បោះពុម្ព ផ្សាយដោយលេខាធិការដ្ឋានអង្គការសហប្រជាជាតិ ការិយាល័យនៃមជ្ឈមណ្ឌលសិទ្ធិមនុស្សអង្គការសហប្រជាជាតិប្រចាំកម្ពុជា មាត្រា ១៤ ទំព័រ ៨៧៥ ។

²⁷ មាត្រា ៨ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣ ។

ជំពូកទី២ ៖ ការជ្រើសតាំងព្រះមហាក្សត្រ



២.១ ក្រុមប្រឹក្សារាជសម្បត្តិ

២.១.១ ក្រុមប្រឹក្សារាជសម្បត្តិឆ្នាំ១៩៤៧

ក្រុមប្រឹក្សារាជសម្បត្តិ នៃព្រះជាណាចក្រកម្ពុជាទី១ ឆ្នាំ១៩៤៧ បានបង្ហាញថាក្រុមប្រឹក្សារាជសម្បត្តិ គឺជាស្ថាប័នមួយដែលត្រូវបានបង្កើតឡើង ដើម្បីធានានូវដំណើរការជាប្រក្រតីនៃរបបរាជានិយមអាស្រ័យរដ្ឋធម្មនុញ្ញ ជាពិសេសការប្រព្រឹត្តទៅនៃការជ្រើសរើសព្រះមហាក្សត្រ។ កាលបើរាជសម្បត្តិទំនេរប្រសិនបើ ព្រះមហាក្សត្រពុំបានចាត់តាំងព្រះរាជទាយាទ នោះក្រុមប្រឹក្សារាជសម្បត្តិចាត់តាំងព្រះមហាក្សត្រអង្គថ្មី ដោយយកតាមមតិភាគច្រើនក្នុងទីប្រជុំ បើមតិនៃទីប្រជុំចែកជាពីរភាគស្មើគ្នា នោះត្រូវយកតាមមតិនៃប្រធាន។²⁸ ហើយប្រធាននៃ ក្រុមប្រឹក្សារាជសម្បត្តិ គឺអធិបតីនៃក្រុមសង្គហា²⁹ ព្រះរាជវង្សានុវង្ស។

២.១.២ ក្រុមប្រឹក្សារាជសម្បត្តិឆ្នាំ១៩៩៣

នៅក្នុងរដ្ឋធម្មនុញ្ញនៃព្រះជាណាចក្រកម្ពុជាទី២ ឆ្នាំ១៩៩៣ បានកំណត់ថាការជ្រើសរើសព្រះមហាក្សត្រ ជាសមត្ថកិច្ចរបស់ក្រុមប្រឹក្សារាជសម្បត្តិ។³⁰ ស្ថាប័ននេះមានមុខងារតែមួយគត់ គឺជ្រើសរើសព្រះមហាក្សត្រថ្មី នៅពេលដែលព្រះមហាក្សត្រទ្រង់យាងចូលទីវង្គត់។ នៅក្នុងមាត្រា១៣ ថ្មី នៃរដ្ឋធម្មនុញ្ញឆ្នាំ១៩៩៣ បានបញ្ញត្តិថា ក្នុងរយៈពេល ៧ថ្ងៃ យ៉ាងយូរ ព្រះមហាក្សត្រថ្មីនៃព្រះរាជណាចក្រកម្ពុជា ត្រូវបានជ្រើសរើសដោយក្រុមប្រឹក្សារាជសម្បត្តិ។ ហើយប្រធានក្រុមប្រឹក្សារាជសម្បត្តិ មានតួនាទីដឹកនាំអង្គប្រជុំក្រុមប្រឹក្សារាជសម្បត្តិទទួលអាណត្តិ សេចក្តីសម្រេចនានាដែលក្រុមប្រឹក្សារាជសម្បត្តិបានអនុម័ត ចាត់ចែង និងរ៉ាប់រងការអនុវត្តច្បាប់ទាំងឡាយដែលទាក់ទងនឹងការគ្រងរាជសម្បត្តិរបស់ព្រះមហាក្សត្រ។³¹ ឋានៈជាប្រធានក្រុមប្រឹក្សារាជសម្បត្តិ ត្រូវបានផ្ទេរទៅឲ្យអនុប្រធានក្រុមប្រឹក្សារាជសម្បត្តិចាត់ចែងការជំនួស ក្នុងករណីដែលប្រធានក្រុមប្រឹក្សារាជសម្បត្តិមានឬពុំមានលទ្ធភាពបំពេញការងារ ដោយមានមូលហេតុច្បាស់លាស់។³² ហើយក្នុងករណីដែល

²⁸ មាត្រា ២៧ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។
²⁹ សង្គហា: (ន) សេចក្តីសង្គ្រោះ ឬ ការសង្គ្រោះ។
³⁰ មាត្រា ២ នៃច្បាប់ស្តីពី ការរៀបចំ និងការប្រព្រឹត្តទៅនៃ ក្រុមប្រឹក្សារាជសម្បត្តិ ២០០៤។
³¹ មាត្រា ៤ នៃច្បាប់ស្តីពី ការរៀបចំ និងការប្រព្រឹត្តទៅនៃ ក្រុមប្រឹក្សារាជសម្បត្តិ ២០០៤។
³² មាត្រា ៥ នៃច្បាប់ស្តីពី ការរៀបចំ និងការប្រព្រឹត្តទៅនៃ ក្រុមប្រឹក្សារាជសម្បត្តិ ២០០៤។

អនុប្រធានក្រុមប្រឹក្សាអវត្តមាន ឬពុំមានលទ្ធភាពបំពេញការងារ គឺក្រុមប្រឹក្សារាជសម្បត្តិនឹងត្រូវដឹកនាំដោយអ្នកបន្តបន្ទាប់ទៀតដូចខាងក្រោម៖

- អនុប្រធានទី១ ព្រឹទ្ធសភា ប្រធាន
- អនុប្រធានទី១ រដ្ឋសភា អនុប្រធាន ។³³

ប្រធានក្រុមប្រឹក្សារាជសម្បត្តិ មានសិទ្ធិកោះអញ្ជើញសមាជិកចូលរួមកិច្ចប្រជុំក្រុមប្រឹក្សារាជសម្បត្តិ។ ហើយកិច្ចប្រជុំក្រុមប្រឹក្សារាជសម្បត្តិនេះ នឹងត្រូវធ្វើផងដែរក្នុងករណីដែលមានការលើកសំណើសុំពីសមាជិកចំនួនបីរូបយ៉ាងតិច។³⁴ កិច្ចប្រជុំក្រុមប្រឹក្សារាជសម្បត្តិចាត់ទុកជាបានការលុះត្រាតែមានសមាជិក៥រូប យ៉ាងតិចឡើងទៅចូលរួមប្រជុំ។³⁵ ការអនុម័តកិច្ចការនានារបស់ក្រុមប្រឹក្សារាជសម្បត្តិ ត្រូវធ្វើឡើងតាមការបោះឆ្នោតជាសម្ងាត់ ដោយយកតាមមតិភាគច្រើនដាច់ខាត គឺប្រាំសម្លេងឡើង។³⁶

២.១.៣ សមាសភាពនៃក្រុមប្រឹក្សារាជសម្បត្តិ

២.១.៣.១ សមាសភាពនៃក្រុមប្រឹក្សារាជសម្បត្តិឆ្នាំ១៩៤៧

សមាសភាពនៃក្រុមប្រឹក្សារាជសម្បត្តិក្នុងរដ្ឋធម្មនុញ្ញឆ្នាំ១៩៤៧ មាន៧រូប ដូចខាងក្រោម៖

- អធិបតីនៃក្រុមសង្គមព្រះរាជវង្សានុវង្ស (ប្រធាន)
- នាយករដ្ឋមន្ត្រី (សមាជិក)
- ប្រធានរដ្ឋសភា (សមាជិក)
- ប្រធានក្រុមប្រឹក្សាព្រះរាជអាណាចក្រ (សមាជិក)
- ព្រះសង្ឃនាយកទាំង ២ គណៈ (សមាជិក)
- ចាងហ្វាងសាលាតុលាការជាន់ខ្ពស់³⁷ (សមាជិក)

³³ មាត្រា ៦ នៃច្បាប់ស្តីពី ការរៀបចំ និងការប្រព្រឹត្តទៅនៃ ក្រុមប្រឹក្សារាជសម្បត្តិ ២០០៤។

³⁴ មាត្រា ៨ វាក្យខ័ណ្ឌទី ១ នៃច្បាប់ស្តីពី ការរៀបចំ និងការប្រព្រឹត្តទៅនៃ ក្រុមប្រឹក្សារាជសម្បត្តិ ២០០៤។

³⁵ មាត្រា ៨ វាក្យខ័ណ្ឌទី ២ នៃច្បាប់ស្តីពី ការរៀបចំ និងការប្រព្រឹត្តទៅនៃ ក្រុមប្រឹក្សារាជសម្បត្តិ ២០០៤។

³⁶ មាត្រា ៩ នៃច្បាប់ស្តីពី ការរៀបចំ និងការប្រព្រឹត្តទៅនៃ ក្រុមប្រឹក្សារាជសម្បត្តិ ២០០៤។

³⁷ ចាងហ្វាងសាលាតុលាការជាន់ខ្ពស់ គឺស្មើនឹងប្រធានតុលាការកំពូលនាពេលបច្ចុប្បន្ន

២.១.៣.២ សមាសភាពនៃក្រុមប្រឹក្សារាជ្យសម្បត្តិឆ្នាំ១៩៩៣

សមាសភាពនៃក្រុមប្រឹក្សារាជ្យសម្បត្តិ ក្នុងរដ្ឋធម្មនុញ្ញ ឆ្នាំ១៩៩៣ អនុលោមតាមមាត្រា ១៣ថ្មី នៃរដ្ឋធម្មនុញ្ញនៃព្រះរាជាណាចក្រកម្ពុជា ក្រុមប្រឹក្សារាជ្យសម្បត្តិ មានសមាសភាពស្រប ដូចខាងក្រោម:

- ប្រធានព្រឹទ្ធសភា (ប្រធាន)
- ប្រធានរដ្ឋសភា (អនុប្រធានទី១)
- នាយករដ្ឋមន្ត្រី (អនុប្រធានទី២)
- សម្តេចសង្ឃរាជគណៈមហានិកាយ (សមាជិក)
- សម្តេចសង្ឃរាជគណៈធម្មយុត្តិកនិកាយ (សមាជិក)
- អនុប្រធានព្រឹទ្ធសភាទី១ (សមាជិក)
- អនុប្រធានរដ្ឋសភាទី១ (សមាជិក)
- អនុប្រធានព្រឹទ្ធសភាទី២ (សមាជិក)
- អនុប្រធានរដ្ឋសភាទី២ (សមាជិក)³⁸

ភាពខុសគ្នារវាងសមាសភាពនៃ ក្រុមប្រឹក្សារាជ្យសម្បត្តិ ក្នុងរដ្ឋធម្មនុញ្ញឆ្នាំ១៩៩៧ និង រដ្ឋធម្មនុញ្ញឆ្នាំ១៩៩៣ គឺបិតនៅត្រង់ថាសមាសភាពនៃរាជវង្សានុវង្ស ក្នុងរដ្ឋធម្មនុញ្ញឆ្នាំ១៩៩៧ មាន ការចូលរួមទៅក្នុងក្រុមប្រឹក្សារាជ្យសម្បត្តិ ហើយភាពប្លែកមួយទៀតនោះគឺមានការចូលរួមពីចាង ហ្វាងសាលាតុលាការជាន់ខ្ពស់។ ប៉ុន្តែបើត្រឡប់មកមើលសមាសភាពនៃ ក្រុមប្រឹក្សារាជ្យសម្បត្តិ ក្នុងរដ្ឋធម្មនុញ្ញឆ្នាំ១៩៩៣ វិញគឺគ្មានការចូលរួមពីសមាជិកនៃព្រះរាជវង្សានុវង្ស និងប្រធានតុលាការ នោះទេ។

២.១.៤ ការស្តង់ដារនៃព្រះមហាក្សត្រ

២.១.៤.១ ការស្តង់ដារនៃព្រះមហាក្សត្រឆ្នាំ១៩៩៧

យោងតាមមាត្រា ២៦ នៃរដ្ឋធម្មនុញ្ញឆ្នាំ១៩៩៧ របបរាជានិយមកម្ពុជា ជារបបជ្រើសតាំង។ ព្រះមហាក្សត្រ ទ្រង់មានព្រះរាជអំណាចចាត់តាំងព្រះរាជទាយាទ និងព្រះរាជអំណាចដកព្រះរាជ ទាយាទពីតំណែងបាន ដោយបានទ្រង់ប្រជុំក្រុមប្រឹក្សារាជ្យសម្បត្តិពិគ្រោះជាមុនហើយ ។ ពិតមែន តែព្រះមហាក្សត្រអង្គថ្មី ត្រូវបានជ្រើសរើសឡើងដោយក្រុមប្រឹក្សារាជ្យសម្បត្តិ ក៏ប៉ុន្តែក្រុមប្រឹក្សា

³⁸ មាត្រា ២ នៃច្បាប់ស្តីពី ការរៀបចំ និងការប្រព្រឹត្តទៅនៃ ក្រុមប្រឹក្សារាជ្យសម្បត្តិ ២០០៤។

មួយនេះគឺធ្វើតាមការចង្អុលបង្ហាញពីព្រះមហាក្សត្រដែលកំពុងតែកាន់អំណាច។ ក្នុងន័យនេះបានសេចក្តីថាព្រះមហាក្សត្រទ្រង់មានអំណាចពេញទី។ ព្រះមហាក្សត្រដែលត្រូវឡើងគ្រងរាជសម្បត្តិ ត្រូវតែជាព្រះរាជបច្ឆាញាតិនៃ ព្រះមហាក្សត្រ អង្គខ្លុង ឬព្រះមហាក្សត្រនរោត្តម ឬក៏ព្រះមហាក្សត្រស៊ីសុវត្ថិ។³⁹ និងត្រូវមានព្រះជន្មាយុ១៨ ព្រះវស្សា។⁴⁰

២.១.៤.២ ការស្នងរាជ្យជាព្រះមហាក្សត្រឆ្នាំ១៩៩៣

រីឯនៅក្នុងរដ្ឋធម្មនុញ្ញឆ្នាំ១៩៩៣ ក៏បានកំណត់ដែរថា ព្រះមហាក្សត្រថ្មី ត្រូវបានជ្រើសរើសឡើងដោយក្រុមប្រឹក្សារាជសម្បត្តិ ព្រោះរបបរាជានិយមនៅព្រះរាជាណាចក្រកម្ពុជា ជាបឋមជ្រើសតាំងដូចទៅនឹង របបជ្រើសតាំងក្នុងឆ្នាំ១៩៤៧ដែរ ប៉ុន្តែព្រះមហាក្សត្រ ពុំមានអំណាចអាចចាត់តាំងព្រះរាជទាយាទឲ្យ គ្រងរាជ្យសម្បត្តិបន្ត តាមព្រះទ័យរបស់ព្រះអង្គផ្ទាល់បានឡើយ។⁴¹ បានសេចក្តីថា ក្នុងការជ្រើសរើស ព្រះមហាក្សត្រថ្មី គឺត្រូវបានជ្រើសតាំងដោយក្រុមប្រឹក្សារាជសម្បត្តិតែមួយគត់។ ការជ្រើសតាំងព្រះមហាក្សត្រ នៅពេលដែលព្រះមហាក្សត្រ មានភាពជក់ ប្រឈួន ចូលទីវង្គត់ ឬដាក់រាជ ចូលនិវត្តន៍។ ក្នុងរយៈពេល៧ថ្ងៃយ៉ាងយូរ ក្រុមប្រឹក្សារាជសម្បត្តិមានតួនាទីចាត់ចែងជ្រើសរើសព្រះមហាក្សត្រថ្មី។⁴² ហើយសមាជិកក្រុមប្រឹក្សារាជសម្បត្តិចាប់ពី៣រូបឡើងអាចឧទ្ទេសនាមបេក្ខភាពព្រះមហាក្សត្រថ្មីមួយព្រះអង្គបាន ហើយសមាជិកក្រុមប្រឹក្សាមួយរូបៗមានសិទ្ធិឧទ្ទេសនាមបានតែបេក្ខភាពមួយព្រះអង្គប៉ុណ្ណោះ។⁴³ លើសពីនេះទៅទៀត អង្គព្រះមហាក្សត្រថ្មី ត្រូវតែជាសមាជិកនៃព្រះរាជវង្សានុវង្សខ្មែរដែលមានជន្មាយុយ៉ាងតិច ៣០ព្រះវស្សា គឺខុសទៅនឹងរដ្ឋធម្មនុញ្ញឆ្នាំ១៩៤៧ ដែលព្រះមហាក្សត្រត្រូវមានព្រះជន្មាយុ១៨ព្រះវស្សា ហើយដែលជាព្រះរាជបច្ឆាញាតិនៃ ព្រះមហាក្សត្រ អង្គខ្លុង ព្រះមហាក្សត្រនរោត្តម ឬក៏ព្រះមហាក្សត្រស៊ីសុវត្ថិ។⁴⁴

២.២ ការជំនួសនៃរាជានុសិទ្ធិរបស់ព្រះមហាក្សត្រ

ក្នុងការជំនួសព្រះមហាក្សត្រ គេបានបង្កើតនូវដំណាក់កាលខុសៗគ្នា មានដូចជា៖

- ព្រះរាជានុសិទ្ធិ ឬរាជានុសិទ្ធិ
- ក្រុមប្រឹក្សារាជានុសិទ្ធិ

³⁹ មាត្រា ២៥ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧ ។
⁴⁰ មាត្រា ២៩ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧ ។
⁴¹ មាត្រា ១០ វាក្យខ័ណ្ឌទី១ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣ ។
⁴² មាត្រា ១៣ ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣ ។
⁴³ មាត្រា ១២ នៃច្បាប់ស្តីពី ការរៀបចំ និងការប្រព្រឹត្តទៅនៃ ក្រុមប្រឹក្សារាជសម្បត្តិ ២០០៤។
⁴⁴ មាត្រា ១៤ វាក្យខ័ណ្ឌទី១ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣ ។

- ក្រុមប្រឹក្សាមួយក្រុម

២.២.១ ព្រះរាជាណាចក្រកម្ពុជា ឬរាជានុសិទ្ធិ

២.២.១.១ ព្រះរាជាណាចក្រកម្ពុជា ឬរាជានុសិទ្ធិឆ្នាំ១៩៤៧

ក្នុងរដ្ឋធម្មនុញ្ញឆ្នាំ១៩៤៧ ព្រះរាជានុសិទ្ធិ ត្រូវតែងតាំងឡើងក្នុងរយៈពេលដែលព្រះមហាក្សត្រមិនទាន់គ្រប់ជន្មាយុ១៨ ព្រះវស្សា និងមិនអាចបំពេញភារកិច្ចគ្រប់គ្រងប្រទេសបាន។ នីតិភាពនៃព្រះមហាក្សត្រ ត្រូវកំណត់តាំងពីព្រះជន្មាយុ ១៨ព្រះវស្សា ប្រសិនបើព្រះមហាក្សត្របិតក្នុងអនីតិភាព ឬគ្មានសមត្ថភាពនឹងទ្រង់ប្រើព្រះរាជានុសិទ្ធិទេនោះ ព្រះរាជានុសិទ្ធិត្រូវជាភារៈរបស់ព្រះរាជានុសិទ្ធិមួយព្រះអង្គ។⁴⁵ ក្រុមប្រឹក្សារាជសម្បត្តិ ជាអ្នកវិនិច្ឆ័យថា ព្រះមហាក្សត្រគ្មាន សមត្ថភាពហើយបើករណីដូច្នោះ ក្រុមប្រឹក្សារាជសម្បត្តិ ត្រូវចាត់តាំងក្សត្រាមួយព្រះអង្គក្នុងព្រះរាជវង្សានុវង្សជាព្រះរាជានុសិទ្ធិ។⁴⁶ ចាប់ពីពេលដែលរាជសម្បត្តិទំនេររហូតដល់ ព្រះមហាក្សត្រអង្គថ្មី ឬព្រះរាជានុសិទ្ធិ ថ្លែងសច្ចាប្រណិធាន ក្នុងរវាងវេលានោះប្រធានរដ្ឋសភា ប្រើអំណាចជាប្រមុខរដ្ឋស្នងព្រះអង្គដោយសេចក្តីទទួលខុសត្រូវលើខ្លួន។⁴⁷ ម្យ៉ាងវិញទៀត ក៏មានបទបញ្ញត្តិពិសេសមួយបានបញ្ញត្តិថានៅពេលក្រុមប្រឹក្សារាជសម្បត្តិ មិនអាចតែងតាំង ព្រះមហាក្សត្របាន រករាជានុសិទ្ធិក៏មិនបាន រដ្ឋសភាទទួលបន្ទុកក្នុងការជ្រើសរើសឥស្សរជនមួយរូប ធ្វើជាប្រមុខរដ្ឋជំនួសព្រះមហាក្សត្រដោយស្មោះត្រង់នឹងរាជប្រល័ង។ ក្នុងករណីដែលកាលៈទេសៈពុំអនុញ្ញាតឲ្យចាត់តាំងទាំងព្រះមហាក្សត្រអង្គថ្មី ទាំងក្រុមប្រឹក្សារាជានុសិទ្ធិ ដោយអនុលោមទៅតាមបទបញ្ញត្តិ មាត្រា៣០ និង៣០ស្ទួននៃរដ្ឋធម្មនុញ្ញឆ្នាំ១៩៤៧ សភាទាំង២ត្រូវរួមប្រជុំគ្នា ដោយសេចក្តីអញ្ជើញ នៃរដ្ឋសភា និងក្រោមអធិបតីភាពនៃប្រធាននេះ ដោយអនុលោមទៅតាមឆន្ទៈដែលប្រជារាស្ត្របាន សម្តែងហើយ សភាទាំងពីរអាចលើកអំណាច និងបុព្វសិទ្ធិទាំងឡាយរបស់ប្រមុខរដ្ឋ ប្រគល់ទៅឲ្យឥស្សរជនមួយរូបដែលប្រជារាស្ត្រស្រឡាញ់ទុកចិត្ត ហើយបានបញ្ចេញមតិចង្អុលជាក់ច្បាស់។⁴⁸ មុននឹងទទួលតំណែងជាប្រមុខរដ្ឋ ត្រូវថ្លែងសច្ចាប្រណិធានក្នុងទីប្រជុំរដ្ឋសភា។ ប្រសិនបើប្រមុខរដ្ឋ មិនបានស្ថិតនៅក្នុងប្រទេសកម្ពុជាក្នុងគ្រាណាមួយ ឬមួយពុំអាចទទួលភារៈបានមួយដងមួយគ្រា ប្រមុខរដ្ឋអាចប្រគល់ភារៈទៅប្រធានរដ្ឋសភាកាន់កាប់ភារៈទាំងនេះដោយទទួលខុសត្រូវផ្ទាល់ខ្លួន ។

⁴⁵ មាត្រា ២៩ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។
⁴⁶ មាត្រា ២៩ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។
⁴⁷ មាត្រា៣៤ រាជ្យខណ្ឌទី១ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។
⁴⁸ មាត្រា១២២ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។

២.២.១.២ ព្រះរាជាណាចក្រកម្ពុជា ឬរាជានុសិទ្ធិឆ្នាំ១៩៩៣

យោងតាមមាត្រា ១១ថ្មី នៃរដ្ឋធម្មនុញ្ញ ព្រះរាជាណាចក្រកម្ពុជា ឆ្នាំ១៩៩៣ បានបង្ហាញថា រាជានុសិទ្ធិ គឺជាបុគ្គលតែម្នាក់គត់ដែលអាចទទួលបានកិត្តិយសដ៏ខ្ពង់ខ្ពស់ដើម្បីបំពេញព្រះរាជការ កិច្ចរបស់ព្រះមហាក្សត្រ ក្នុងករណីដែលព្រះមហាក្សត្រ ពុំអាចបំពេញព្រះរាជការកិច្ចជាព្រះ ប្រមុខរដ្ឋបានដូចធម្មតា ដូចជាករណីដែលព្រះអង្គប្រឈួនជាទម្ងន់ មានការបញ្ជាក់ដោយក្រុម គ្រូពេទ្យជំនាញដែលជ្រើសរើសដោយ ប្រធានព្រឹទ្ធសភា ប្រធានរដ្ឋសភា និងនាយករដ្ឋមន្ត្រី។ ដូចនេះបើយោងតាមឋានានុក្រម នៃឥស្សរជនថ្នាក់ដឹកនាំប្រទេស ឥស្សរជនលំដាប់ទី១គឺប្រធាន ព្រឹទ្ធសភា ត្រូវតែបំពេញភារកិច្ចប្រមុខរដ្ឋជំនួសព្រះមហាក្សត្រក្នុងនាមរាជានុសិទ្ធិ។ ករណីដែល ប្រធានព្រឹទ្ធសភា ពុំមានលទ្ធភាពបំពេញភារកិច្ចជាប្រមុខរដ្ឋជំនួសព្រះមហាក្សត្រ ក្នុងនាមរាជានុ សិទ្ធិបានទេគឺឥស្សរជនលំដាប់ទី២គឺ ប្រធានរដ្ឋសភា ជាអ្នកបំពេញភារកិច្ចនោះ។ តំណែងជា ប្រមុខរដ្ឋជំនួសព្រះមហាក្សត្រ ក្នុងឋានៈជាព្រះរាជានុសិទ្ធិនេះ អាចនឹងប្តូរឥស្សរជនផ្សេងទៀតក្នុង ករណីដែលឥស្សរជនតាមលំដាប់តួនាទីទាំងនោះមិនអាចបំពេញព្រះរាជកិច្ចនោះបានគឺតួនាទីនោះ ត្រូវធ្លាក់ទៅតាមឋានានុក្រមដូចតទៅ៖

- អនុប្រធានទី១ ព្រឹទ្ធសភា
- អនុប្រធានទី១ រដ្ឋសភា
- អនុប្រធានទី២ ព្រឹទ្ធសភា
- អនុប្រធានទី២ រដ្ឋសភា។⁴⁹

ភាពខុសគ្នារវាងរាជានុសិទ្ធិ នៅក្នុងរដ្ឋធម្មនុញ្ញឆ្នាំ១៩៩៧ និងរដ្ឋធម្មនុញ្ញឆ្នាំ១៩៩៣ គឺបិត នៅត្រង់ថារដ្ឋធម្មនុញ្ញឆ្នាំ១៩៩៧ ប្រគល់រាជានុសិទ្ធិនេះទៅឲ្យ ព្រះអង្គម្ចាស់មួយព្រះអង្គក្នុង ព្រះរាជវង្សានុវង្ស គឺមានន័យថាព្រះមហាក្សត្រ ទ្រង់ទុកព្រះទ័យទៅលើខ្សែរាជវង្សានុវង្សតែ ប៉ុណ្ណោះ ដោយហេតុថាទឹកដីនេះជារបស់តំណាងរបស់ក្សត្រ។ ប៉ុន្តែរដ្ឋធម្មនុញ្ញឆ្នាំ១៩៩៣ បាន កម្រិតព្រះរាជសិទ្ធិរបស់ព្រះអង្គក្នុងការជ្រើសរើស រាជានុសិទ្ធិក្នុងខ្សែរាជវង្សានុវង្ស ហើយបែរជា ប្រគល់ទៅឲ្យប្រធានព្រឹទ្ធសភា ឬប្រធានរដ្ឋសភាទៅវិញ ឬអាចនឹងប្តូរឥស្សរជនផ្សេងទៀតដែល មានចែងក្នុងមាត្រា១១ថ្មី នៃរដ្ឋធម្មនុញ្ញ ឆ្នាំ១៩៩៣ ហើយការជ្រើសរើសរាជានុសិទ្ធិ ជំនួសព្រះមហា ក្សត្របែបនេះដែលបង្ហាញឲ្យឃើញកាន់តែច្បាស់ថា ព្រះមហាក្សត្រ ទ្រង់គ្មានអំណាចចាត់តាំង

⁴⁹ មាត្រា ១១ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣ ។

បុគ្គលណាម្នាក់ជំនួសព្រះអង្គឡើយ ជាពិសេសទៅទៀតនោះការកម្រិតនេះ គឺមានគោលបំណង មិនចង់ឲ្យខ្សែរាជវង្សានុវង្សលូកដៃក្នុងរឿងនយោបាយរបស់ប្រទេសទេ ។

២.២.២ ក្រុមប្រឹក្សារាជានុសិទ្ធិ

២.២.២.១ ក្រុមប្រឹក្សារាជានុសិទ្ធិឆ្នាំ១៩៤៧

នៅពេលដែលកាលៈទេសៈពុំអាចឲ្យចាត់តាំងបាននូវព្រះមហាក្សត្រអង្គថ្មី ក្រុមប្រឹក្សារាជ សម្បត្តិត្រូវតែតាំង ក្រុមប្រឹក្សារាជានុសិទ្ធិមួយ ដែលត្រូវបំពេញជាបណ្តោះអាសន្ននូវព្រះរាជ បុព្វសិទ្ធិក្នុងលក្ខខណ្ឌទាំងឡាយដូចបានកំណត់ក្នុង រដ្ឋធម្មនុញ្ញឆ្នាំ១៩៤៧ ក្រុមប្រឹក្សារាជានុសិទ្ធិ មានសមាជិក៣រូប ក្នុងនោះត្រូវជ្រើសរើសយកមួយរូបក្នុងចំណោម ព្រះរាជវង្សានុវង្សធ្វើជាប្រធាន និង២រូបទៀតជារាស្ត្រសាមញ្ញ។⁵⁰ ក្រុមប្រឹក្សារាជានុសិទ្ធិចេញសេចក្តីសម្រេចទាំងឡាយដោយមតិ ជាងកម្រិត ហើយរាល់កិច្ចការទាំងឡាយ ដែលព្រះមហាក្សត្រទ្រង់ឡាយព្រះហស្តលេខា នោះតម្រូវ ឲ្យសមាជិកទាំងអស់ចុះហត្ថលេខា។ ក្រុមប្រឹក្សារាជានុសិទ្ធិ នឹងចូលកាន់តំណែងបានតែនៅពេល បន្ទាប់ពីបានថ្លែងនៅក្នុងរដ្ឋសភា នូវសច្ចាប្រណិធានដូចតទៅ “ ខ្ញុំតាំងសច្ចាថានឹងប្រព្រឹត្តតាម រដ្ឋធម្មនុញ្ញ និងច្បាប់ទាំងឡាយនៃព្រះរាជាណាចក្រកម្ពុជា ហើយនឹងតាំងចិត្តធ្វើផលប្រយោជន៍ ដល់រដ្ឋ និងប្រជារាស្ត្រ ហើយមានសេចក្តីភក្តីចំពោះព្រះរាជបល្ល័ង្ក ”។⁵¹

២.២.២.២ ក្រុមប្រឹក្សារាជានុសិទ្ធិឆ្នាំ ១៩៩៣

ដោយឡែកនៅក្នុង រដ្ឋធម្មនុញ្ញឆ្នាំ១៩៩៣ មិនបានចែងអំពី ក្រុមប្រឹក្សារាជានុសិទ្ធិដូច រដ្ឋធម្មនុញ្ញ ឆ្នាំ១៩៤៧ នោះទេ គឺត្រឹមតែចែងអំពីក្រុមប្រឹក្សារាជសម្បត្តិប៉ុណ្ណោះ។

២.២.៣ ក្រុមប្រឹក្សាមួយក្រុម

ក្នុងពេលដែលព្រះមហាក្សត្រមិនគង់នៅក្នុងប្រទេសកម្ពុជា ឬ ទ្រង់ពុំអាចទទួលព្រះរាជភារ បានព្រះមហាក្សត្រទ្រង់ប្រគល់ភារៈនោះជាបណ្តោះអាសន្នឲ្យក្រុមប្រឹក្សាមួយ ដែលសមាជិកត្រូវ ចាត់តាំងយកក្រៅពីសមាជិកក្រៅរដ្ឋាភិបាល ។⁵² ហើយក្រុមប្រឹក្សាមួយក្រុមនេះមិនបានចែងនៅ ក្នុងរដ្ឋធម្មនុញ្ញឆ្នាំ១៩៩៣ ដូចទៅនឹងរដ្ឋធម្មនុញ្ញឆ្នាំ១៩៤៧នោះទេ គឺត្រឹមតែចែងថា នៅក្នុងពេល ព្រះមហាក្សត្រប្រឈួន ហើយត្រូវព្យាបាលព្រះរោគនៅបរទេស ក្នុងពេលនោះ ព្រះមហាក្សត្រមាន

⁵⁰ មាត្រា ៣០ (ស្ទួន) រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។
⁵¹ មាត្រា ៣៣ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។
⁵² មាត្រា៣៤ រាស្ត្រខណ្ឌទី២ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។

សិទ្ធិផ្ទេរអំណាចឡាយព្រះហស្តលេខាលើព្រះរាជក្រឹត្យ ឬព្រះរាជក្រឹត្យ ឲ្យទៅប្រធានព្រឹទ្ធសភា
ដែលជាប្រមុខរដ្ឋស្តីទី។⁵³

⁵³ មាត្រា២៨ វាក្យខណ្ឌទី២ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧ ។

ជំពូកទី៣ ៖ គុណសម្បត្តិ និងគុណវិបត្តិនៃស្ថាប័នព្រះមហាក្សត្រ



៣.១ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិបញ្ញត្តិ

៣.១.១ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិបញ្ញត្តិឆ្នាំ១៩៤៧

រដ្ឋធម្មនុញ្ញឆ្នាំ១៩៤៧ ក្នុងព្រះបរមនាមព្រះមហាក្សត្រ រដ្ឋសភាជាអ្នកប្រើអំណាចនីតិបញ្ញត្តិ។ អ្នកដែលមានសិទ្ធិតាក់តែងច្បាប់គឺព្រះមហាក្សត្រ គណៈរដ្ឋមន្ត្រី សមាជិករដ្ឋសភា និងក្រុមប្រឹក្សាព្រះរាជអាណាចក្រ⁵⁴ ។ ព្រះមហាក្សត្រ អាចបញ្ជាឱ្យរឹបរយនានា ចូលទៅកាន់រដ្ឋសភាក្រុមប្រឹក្សារាជអាណាចក្រ និងសភាប្រជារាស្ត្រប្រចាំខេត្ត និងរាជធានី ដើម្បីថ្លែងយោបល់ ឬថ្លែងការណ៍ដ៏សំខាន់ ពិសេសជម្រាបសភា និងក្រុមខាងលើនេះ បានតាមសព្វព្រះហឫទ័យ។⁵⁵ ព្រះមហាក្សត្រទ្រង់ត្រាស់ហៅរដ្ឋសភាប្រជុំ ដោយសម័យប្រជុំសាមញ្ញយ៉ាងតិចពីរដងក្នុងមួយឆ្នាំ។⁵⁶ ព្រះមហាក្សត្រអាចបន្តពន្យានីតិកាលរដ្ឋសភាឱ្យវែងទៅបានម្តងមួយឆ្នាំក្នុងវេលាដែលផុតនីតិកាលនីមួយៗបើមានហេតុបណ្តាលមិនឱ្យមានការជ្រើសតាំងជាថ្មីទៀតបានទេ។⁵⁷ បញ្ហានេះមាលក្ខណៈដូចមាត្រា៧៨ នៃរដ្ឋធម្មនុញ្ញឆ្នាំ១៩៩៣ ដែលចែងថា ក្នុងពេលមានសង្គ្រាម ឬកាលៈទេសៈពិសេសដទៃទៀត ដែលមិនអាចធ្វើការបោះឆ្នោតបង្កើតរដ្ឋសភា មិនអាចប្រកាសនីតិកាលរបស់ខ្លួនមួយដងបានក្នុងរយៈពេលមួយឆ្នាំ តាមសំណើរបស់ព្រះមហាក្សត្រ។ ប៉ុន្តែបើយើងវិភាគឱ្យស៊ីជម្រៅទៅមាត្រាទាំងពីរនេះមានលក្ខណៈខុសគ្នាទៅវិញ ត្រង់អំណាចនៃព្រះមហាក្សត្រ ក្នុងមាត្រា៥០នៃរដ្ឋធម្មនុញ្ញឆ្នាំ១៩៤៧ ព្រះមហាក្សត្រមានអំណាចគ្រប់គ្រាន់ក្នុងការបន្តនីតិកាលរបស់រដ្ឋសភា ប៉ុន្តែក្នុងមាត្រា៧៨ នៃរដ្ឋធម្មនុញ្ញឆ្នាំ១៩៩៣វិញ ព្រះមហាក្សត្រ គ្រាន់តែមានសិទ្ធិលើកសំណើដើម្បីឱ្យរដ្ឋសភាជាអ្នកសម្រេចតែប៉ុណ្ណោះ។ នៅពេលដំបូងនៃនីតិកាលនីមួយៗ ហើយមុននឹងចូលកាន់តំណែងជាសមាជិកនៃរដ្ឋសភា ដែលបានទទួលការតែងតាំងជាតំណាងរាស្ត្រពេញទី ត្រូវតែសច្ចាប្រណិធានក្នុងទីប្រជុំចំពោះព្រះភ័ក្ត្រព្រះមហាក្សត្រ។ អ្នកតំណាងរាស្ត្រដែលគេជ្រើសតាំងក្នុងរយៈពេលនីតិកាល ហើយដែលរដ្ឋសភា តាំងជាអ្នកតំណាងរាស្ត្រពេញទី ហើយត្រូវតាំងសច្ចា

⁵⁴ ទីប្រជុំ ឬសភាមួយទំនងប្រហែលគ្នានឹងរដ្ឋសភាដែរ តែរដ្ឋសភាកាន់អំណាចនីតិបញ្ញត្តិ ឯសភានេះមិនកាន់អំណាចនីតិបញ្ញត្តិទេ គ្រាន់តែពិនិត្យច្បាប់ដែលរដ្ឋសភាបានបញ្ជូនមតិសំខាន់ហើយ និងបញ្ជាដែលរដ្ឋសភាបញ្ជូនមកពិនិត្យ។

⁵⁵ មាត្រា៣៧ (កែប្រែ) រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។

⁵⁶ មាត្រា៥៩ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។

⁵⁷ មាត្រា ៥០ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។

ប្រណិធានចំពោះព្រះភ័ក្ត្រព្រះមហាក្សត្រ ក្នុងឱកាសព្រះរាជពិធីចម្រើនព្រះជន្មវស្សា ដែលបន្ទាប់ពី ពេលនោះមួយអន្លើ នឹងអ្នករាជការទាំងឡាយ ។⁵⁸

នៅក្នុងរដ្ឋធម្មនុញ្ញឆ្នាំ១៩៩៧ គេបានប្រើពាក្យក្រុមប្រឹក្សាព្រះរាជអាណាចក្រ មានន័យស្មើ នឹងព្រឹទ្ធសភា នៅក្នុងរដ្ឋធម្មនុញ្ញឆ្នាំ១៩៩៣។ ក្រុមប្រឹក្សាព្រះរាជអាណាចក្រនេះមានសមាជិកដែល ត្រូវចាត់តាំងខ្លះ និងសមាជិកដែលត្រូវជ្រើសតាំងដោយបោះឆ្នោតអសាកលខ្លះ ហើយសមាជិក ទាំងនោះត្រូវមានអាយុ៤០ឆ្នាំយ៉ាងតិច។⁵⁹ ចំពោះសមាជិកដែលត្រូវចាត់តាំង មានចំនួនពីររូប ព្រះមហាក្សត្រទ្រង់ចាត់តាំងក្នុងបណ្តាព្រះរាជវង្សានុវង្ស។⁶⁰ ក្រុមប្រឹក្សាព្រះរាជអាណាចក្រ ពិនិត្យ ហើយឲ្យយោបល់អំពីសេចក្តីព្រាង និងសេចក្តីស្នើច្បាប់ ដែលរដ្ឋសភាបញ្ចេញមតិយល់ព្រមមួយ លើករួចហើយ ព្រមទាំងអំពីបញ្ហាទាំងពួង ដែលរដ្ឋាភិបាលបានដាក់ឲ្យពិនិត្យ។ ម្យ៉ាងវិញទៀតបើ ក្រុមប្រឹក្សាព្រះរាជអាណាចក្រ សុំឲ្យកែសម្រួលសេចក្តីព្រាង ឬសេចក្តីស្នើច្បាប់នោះ រដ្ឋសភាត្រូវ យកមកពិចារណាភ្លាមជាលើកទី២ ហើយការបង្វិលទៅបង្វិលមករវាងសភាទាំងពីរនេះត្រូវធ្វើតែ ក្នុងកំណត់មួយខែ។⁶¹

៣.១.២ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិបញ្ញត្តិឆ្នាំ១៩៩៣

ប៉ុន្តែរដ្ឋធម្មនុញ្ញឆ្នាំ១៩៩៣ បានកំណត់ថា ព្រះមហាក្សត្រ ទ្រង់គ្រងរាជ្យតែមិនកាន់ អំណាច⁶² ទន្ទឹមនឹងនោះព្រះមហាក្សត្រ ត្រូវបានរដ្ឋធម្មនុញ្ញ កំណត់នូវអំណាចមួយចំនួន ទៅលើ អំណាចនីតិបញ្ញត្តិផងដែរ។ ក្នុងនោះព្រះមហាក្សត្រ មានសិទ្ធិអំណាច ឡាយព្រះហស្តលេខាលើ ព្រះរាជក្រមប្រកាសអោយប្រើប្រាស់ច្បាប់ ដែលរដ្ឋសភាបានអនុម័ត និងពិនិត្យចប់សព្វគ្រប់ដោយ ព្រឹទ្ធសភាហើយ។⁶³ លើសពីនេះ ព្រះមហាក្សត្រ ទ្រង់ក៏មានអំណាចក្នុងការឡាយព្រះហស្តលេខា និងប្រទានសច្ចាប័ន លើសន្និសីទ និងអនុសញ្ញា អន្តរជាតិផងដែរ ប៉ុន្តែអ្វីដែលបានកំណត់នោះគឺ អំណាចទាំងអស់នេះ ទទួលបានក្រោយពីបានការអនុម័តយល់ព្រមពីសំណាក់ ស្ថាប័ននីតិបញ្ញត្តិជា មុនសិន។⁶⁴ ហើយនៅក្នុងរដ្ឋធម្មនុញ្ញឆ្នាំ១៩៩៣ មានមាត្រាមួយចំនួនដែលបានចែងដូចទៅនឹងរដ្ឋ

⁵⁸ មាត្រា៥៣ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧ ។

⁵⁹ មាត្រា៧៤ (មាត្រា៧០ចាស់) រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧ ។

⁶⁰ មាត្រា៧៥ (មាត្រា៧១ចាស់) រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧។

⁶¹ មាត្រា៨៣ (មាត្រា៧៨ចាស់) រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧។

⁶² មាត្រា ៧ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

⁶³ មាត្រា ២៨ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

⁶⁴ មាត្រា២៦ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

ធម្មនុញ្ញឆ្នាំ១៩៤៧ ស្តីអំពីសមាជិកព្រឹទ្ធសភាត្រូវបានតែងតាំងខ្លះ និងជ្រើសតាំងដោយការបោះឆ្នោតអសកលខ្លះ ហើយសមាជិកទាំងនោះត្រូវមានអាយុ៤០ឆ្នាំយ៉ាងតិច។⁶⁵ សមាជិកព្រឹទ្ធសភាចំនួន២រូប ត្រូវបានរដ្ឋសភាជ្រើសតាំងតាមមតិភាគច្រើនដោយប្រៀប។ រីឯសមាជិកព្រឹទ្ធសភាដទៃត្រូវបានជ្រើសតាំងដោយ ការបោះឆ្នោតអសកល។⁶⁶ ដោយឡែកសមាជិកព្រឹទ្ធសភាចំនួន២រូប ត្រូវបានចាត់តាំងដោយព្រះមហាក្សត្រ គឺមិនបានបញ្ជាក់ថាមកពីណានោះទេ មិនដូចជារដ្ឋធម្មនុញ្ញឆ្នាំ១៩៤៧ បានបញ្ជាក់យ៉ាងច្បាស់ថា ព្រះមហាក្សត្រទ្រង់ចាត់តាំងក្នុងបណ្តាព្រះរាជវង្សានុវង្ស តាមមាត្រា៧៥ (មាត្រា៧១ចាស់) រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧។

ក្នុងន័យនេះរដ្ឋធម្មនុញ្ញឆ្នាំ១៩៤៧ព្រះមហាក្សត្រទ្រង់មានអំណាចយ៉ាងខ្លាំងទៅលើអំណាចនីតិបញ្ញត្តិ ពីព្រោះរដ្ឋសភាជាអ្នកប្រើអំណាចនីតិបញ្ញត្តិ ក្នុងព្រះបរមនាមព្រះមហាក្សត្រ។⁶⁷ មិនតែប៉ុណ្ណោះថែមទាំងបានបញ្ជាក់ថា រាល់អំណាចទាំងអស់ចេញមកពីព្រះមហាក្សត្រ តាមបញ្ញត្តិមាត្រា ២១ នៃ រដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ១៩៤៧ ។

ចំណែកឯរដ្ឋធម្មនុញ្ញឆ្នាំ១៩៩៣ ព្រះមហាក្សត្រ ទ្រង់មានត្រឹមតែអំណាចរដ្ឋបាលតែប៉ុណ្ណោះ ហើយអំណាចនេះអាចមានទៅបាន លុះត្រាតែទទួលបានការអនុម័តយល់ព្រមពីសំណាក់ស្ថាប័ននីតិបញ្ញត្តិជាមុនសិន។ ព្រះមហាក្សត្រទ្រង់ឡាយព្រះហស្តលេខាលើព្រះរាជក្រមប្រកាសឲ្យប្រើរដ្ឋធម្មនុញ្ញ ច្បាប់ដែលរដ្ឋសភាបានអនុម័ត និងព្រឹទ្ធសភាបានពិនិត្យចប់សព្វគ្រប់រួចហើយនឹងទ្រង់ឡាយព្រះហស្តលេខាលើព្រះរាជក្រឹត្យតាមសេចក្តីស្នើសុំពីគណៈរដ្ឋមន្ត្រី។⁶⁸

៣.២ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិប្រតិបត្តិ

៣.២.១ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិប្រតិបត្តិឆ្នាំ១៩៤៧

នៅក្នុងរដ្ឋធម្មនុញ្ញឆ្នាំ១៩៤៧ បានថ្វាយព្រះមហាក្សត្រក្នុងការតែងតាំង និងដកហូតសូម្បីតែរដ្ឋទាយាទក៏ទ្រង់អាចតែងតាំង និងដកហូតពីតំណែងបាន ⁶⁹ នេះដែលបង្ហាញអំពីអំណាចដ៏ពិសិដ្ឋរបស់ព្រះអង្គ។ ម្យ៉ាងវិញទៀត ព្រះមហាក្សត្រ ទ្រង់ជ្រើសរើសនាយករដ្ឋមន្ត្រី ហើយតែងតាំងនាយករដ្ឋមន្ត្រី ព្រមទាំងរដ្ឋមន្ត្រី ដែលនាយករដ្ឋមន្ត្រីនោះក្រាបបង្គំទូលសុំឲ្យតែងតាំង។⁷⁰

⁶⁵ មាត្រា៩៩ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។
⁶⁶ មាត្រា១០០ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។
⁶⁷ មាត្រា២២ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។
⁶⁸ មាត្រា២៤ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣ ។
⁶⁹ មាត្រា ២៦ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧។
⁷⁰ មាត្រា ៣៩ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧។

ក្នុងខណៈដែលរដ្ឋសភាត្រូវរំលាយ នាយករដ្ឋមន្ត្រី និងរដ្ឋមន្ត្រីក្រសួងមហាផ្ទៃ ត្រូវឈប់ធ្វើការសិន ហើយព្រះមហាក្សត្រ មានតួនាទីប្រទានភារកិច្ចឲ្យប្រធានរដ្ឋសភា កាន់តំណែងជានាយករដ្ឋមន្ត្រី បណ្តោះអាសន្ន។ ប្រធានរដ្ឋសភា ត្រូវចាត់តាំងរដ្ឋមន្ត្រីក្រសួងមហាផ្ទៃថ្មី ដោយសេចក្តីយល់ព្រមនៃ ក្រុមអភិបាលរដ្ឋសភា។⁷¹ មិនតែប៉ុណ្ណោះព្រះមហាក្សត្រ ទ្រង់ចាត់តាំងឯកអគ្គរាជទូត និងប្រេសិត វិសមញ្ញខាងបរទេស ត្រូវបរទេសតែងតាំងឲ្យមកនៅប្របព្រះអង្គ។⁷² ប៉ុន្តែព្រះមហាក្សត្រ មិនចុះ អនុវត្តន៍ទេនៅក្នុងរដ្ឋាភិបាលមានន័យថាអំណាចនេះត្រូវបានចែករំលែកទៅឲ្យអង្គការនីតិប្រតិបត្តិ។ គណៈរដ្ឋមន្ត្រី ជាអ្នកប្រើអំណាចនីតិប្រតិបត្តិក្នុងបរមនាមនៃ ព្រះមហាក្សត្រ។⁷³ ព្រះមហាក្សត្រ ទ្រង់មានព្រះរាជានុសិទ្ធិជាអធិបតី នៅទីប្រជុំគណៈរដ្ឋមន្ត្រី។ សេចក្តីកត់ត្រាទាំងឡាយនៃពេល ប្រជុំគណៈរដ្ឋមន្ត្រី ត្រូវយកមកថ្វាយព្រះមហាក្សត្រ។⁷⁴ ព្រះមហាក្សត្រទ្រង់បង្កើតព្រមទាំងប្រទាន ឋានន្តរស័ក្តិខាងស៊ីវិល និងខាងទាហាន។ ព្រះមហាក្សត្រទ្រង់ជាអធិបតីធំបំផុតនៃក្រុមឥស្សរិយយស ហើយទ្រង់ព្រះរាជទានគ្រឿងឥស្សរិយាករណ៍ ។⁷⁵

៣.២.២ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងនីតិប្រតិបត្តិឆ្នាំ១៩៩៣

នៅក្នុងរដ្ឋធម្មនុញ្ញឆ្នាំ១៩៩៣ ថ្វាយព្រះមហាក្សត្រ នូវអំណាចតែងតាំង និងអំណាចដកហូត មន្ត្រីជាន់ខ្ពស់នៃរដ្ឋ។ អំណាចនេះ ត្រូវបានគេមើលឃើញថាជាអំណាចឲ្យរង្វាន់ និងជាអំណាចដាក់ ទណ្ឌកម្មដល់មន្ត្រីរដ្ឋ និងជាប្រភពអំណាចដ៏សំខាន់នៃប្រមុខរដ្ឋ។ អំណាចទាំងពីរ បញ្ចូលគ្នាបាន ជាមូលដ្ឋានគ្រឹះនៃអំណាចរបស់ព្រះមហាក្សត្រ និងការបណ្តុះឆន្ទៈរបស់សមាជិកនៃអង្គការរដ្ឋ និង សមាជិករបស់រដ្ឋ ឲ្យមានស្វាមីភ័ក្ត្រចំពោះប្រមុខរដ្ឋ និងរដ្ឋ ហើយសាងគុណសម្បត្តិចំពោះ ប្រមុខរដ្ឋ និងរដ្ឋ។

អំណាចមួយក្នុងចំណោមអំណាចតែងតាំងសំខាន់បំផុតរបស់ព្រះមហាក្សត្រ គឺការតែងតាំង នាយករដ្ឋមន្ត្រី និងសមាជិកគណៈរដ្ឋមន្ត្រី។ “ព្រះមហាក្សត្រទ្រង់តែងតាំងនាយករដ្ឋមន្ត្រី និងទ្រង់ តែងតាំងគណៈរដ្ឋមន្ត្រី តាមបែបបទដែលមានចែងក្នុងមាត្រា ១១៩ថ្មី។⁷⁶ មាត្រា ១១៩ ថ្មី បញ្ជាក់ពី នីតិវិធីនេះដូចតទៅ តាមសេចក្តីស្នើពីប្រធានដោយមានមតិឯកភាពពីអនុប្រធានទាំងពីរនៃរដ្ឋសភា

⁷¹ មាត្រា៩០ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧។
⁷² មាត្រា ៤៧ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧។
⁷³ មាត្រា២៣ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧ ។
⁷⁴ មាត្រា៤០ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧ ។
⁷⁵ មាត្រា៤២ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៧ ។
⁷⁶ មាត្រា ១៩ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

ព្រះមហាក្សត្រ ទ្រង់ចាត់តាំងវរៈជនមួយរូបក្នុងចំណោមតំណាងរាស្ត្រនៃគណបក្សដែលឈ្នះឆ្នោត ឲ្យបង្កើតរដ្ឋាភិបាល។ វរៈជនដែលត្រូវបានចាត់តាំងនេះ នាំសហការីដែលជាតំណាងរាស្ត្រ ឬជា សមាជិកគណបក្សតំណាង នៅក្នុងរដ្ឋសភាដែលផ្គូផ្គងឲ្យកាន់តំណែងផ្សេងៗក្នុងរាជរដ្ឋាភិបាល ទៅសុំសេចក្តីទុកចិត្តពីរដ្ឋសភា។ កាលបើរដ្ឋសភាបានបោះឆ្នោតទុកចិត្ត ហើយនោះព្រះមហាក្សត្រ ទ្រង់ចេញព្រះរាជក្រឹត្យតែងតាំងគណៈរដ្ឋមន្ត្រីទាំងមូល។

ក្នុងន័យនេះព្រះមហាក្សត្រទ្រង់ជាអ្នកតែងតាំងនាយករដ្ឋមន្ត្រី និងសមាជិកទាំងអស់នៃរដ្ឋា ភិបាល។ ច្បាប់ស្តីពីការរៀបចំ និងការប្រព្រឹត្តិទៅរបស់គណៈរដ្ឋមន្ត្រី បញ្ជាក់ទៀតថា “សមាជិករាជ រដ្ឋាភិបាលទាំងអស់ ត្រូវតែងតាំងដោយព្រះរាជក្រឹត្យ ក្រោយពីបានសេចក្តីអនុម័តទុកចិត្តពី រដ្ឋសភា”⁷⁷។ ច្បាប់នេះបន្ថែមទៀតថា “អនុរដ្ឋលេខាធិការ ដែលមិនមែនជាសមាជិករាជរដ្ឋាភិបាល និងមិនមែនជាមន្ត្រីជាន់ខ្ពស់រដ្ឋបាលអចិន្ត្រៃយ៍ ក៏ត្រូវបានតែងតាំងដោយព្រះរាជក្រឹត្យដែរ តាម សំណើរបស់នាយករដ្ឋមន្ត្រី”⁷⁸។ ជាមួយនឹងអំណាចតែងតាំង ព្រះមហាក្សត្រ ទ្រង់ក៏មានអំណាច ដកហូតមុខតំណែងនាយករដ្ឋមន្ត្រី សមាជិករដ្ឋាភិបាល ឬក៏រដ្ឋាភិបាលទាំងមូលតែម្តង ក្រោយពីរដ្ឋ សភាបោះឆ្នោតសំដែងសេចក្តីមិនទុកចិត្តមក។

រដ្ឋធម្មនុញ្ញថ្វាយព្រះអង្គនូវអំណាចតែងតាំង និងដកហូតមន្ត្រីរាជការជាន់ខ្ពស់ស៊ីវិល និង យោធា។ “តាមសេចក្តីស្នើ របស់គណៈរដ្ឋមន្ត្រី ព្រះមហាក្សត្រទ្រង់ឡាយព្រះហស្តលេខាលើព្រះ រាជក្រឹត្យតែងតាំង ផ្លាស់ប្តូរ ឬបញ្ចប់ភារកិច្ច មន្ត្រីជាន់ខ្ពស់ស៊ីវិល និងយោធា ឯកអគ្គរាជទូត និង ប្រេសិតវិសាមញ្ញ និងពេញសមត្ថភាព។

មុខងារ និងក្របខ័ណ្ឌមន្ត្រីជាន់ខ្ពស់ស៊ីវិល និងយោធាមួយចំនួនផ្សេងទៀត ក៏នឹងត្រូវបាន តែងតាំងផ្លាស់ប្តូរបញ្ចប់ភារកិច្ចដោយព្រះរាជក្រឹត្យដែរ តាមការកំណត់ក្នុងលិខិតបទដ្ឋានដោយ ឡែក ដែលបង្កើតដោយស្ថាប័ននោះ។ ដូច្នោះមាត្រា ១៤ នៃច្បាប់ស្តីពីការរៀបចំ និងការប្រព្រឹត្តិទៅ នៃគណៈរដ្ឋមន្ត្រី បញ្ជាក់បន្ថែមលើមាត្រា២១ នៃរដ្ឋធម្មនុញ្ញឆ្នាំ១៩៩៣ នៃប្រទេសមន្ត្រីជាន់ខ្ពស់ ស៊ីវិល និងយោធា ដែលត្រូវបានតែងតាំង ផ្លាស់ប្តូរ បញ្ចប់ភារកិច្ចដោយព្រះរាជក្រឹត្យ។

នៅក្នុងរដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣ ក្នុងព្រះរាជឋានៈជាប្រមុខរដ្ឋ នៃព្រះរាជាណាចក្រកម្ពុជា ព្រះមហាក្សត្រ មានសិទ្ធិអំណាចក្នុងការតែងតាំងនាយករដ្ឋមន្ត្រី និង

⁷⁷ មាត្រា ៥ ច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី។

⁷⁸ មាត្រា ៦ ច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី។

គណៈរដ្ឋមន្ត្រី⁷⁹ ដោយមានការស្នើសុំពីប្រធានសភា និងមានមតិឯកភាពពីសំណាក់អនុប្រធានទាំងពីរ។ ក្រោយពីព្រះមហាក្សត្រ ជ្រើសរើសវីរជនមួយរូបពីគណបក្សឈ្នះឆ្នោតហើយ វីរជនរូបនោះត្រូវមាននាទីជាប្រមុខរាជរដ្ឋាភិបាល ដោយដឹកនាំសហការីរបស់ខ្លួន ដែលមានតំណែងក្នុងជួររដ្ឋាភិបាល ហើយត្រូវបានតែងតាំងដោយព្រះរាជក្រឹត្យ⁸⁰នោះ ឲ្យចូលទៅគាល់ព្រះមហាក្សត្រ និងធ្វើសច្ចាប្រណិធានមុនចូលកាន់តំណែង។⁸¹ ក្រៅពីអំណាចតែងតាំង នាយករដ្ឋមន្ត្រី និងសហការីក្នុងជួររដ្ឋាភិបាល រដ្ឋធម្មនុញ្ញឆ្នាំ១៩៩៣ បានផ្តល់អំណាចឲ្យព្រះមហាក្សត្រ ក្នុងការឡាយព្រះហស្តលេខាលើព្រះរាជក្រឹត្យដែលស្នើដោយគណៈរដ្ឋមន្ត្រី។⁸²

ច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី បញ្ជាក់ពីប្រភេទមន្ត្រីរាជការជាន់ខ្ពស់ទាំងស៊ីវិល និងយោធាដែលត្រូវតែងតាំងដោយព្រះមហាក្សត្រ។ នាយករដ្ឋមន្ត្រីលើកសំណើរថ្វាយព្រះមហាក្សត្រតែងតាំង ផ្លាស់ប្តូរ បញ្ចប់ភារកិច្ច ដោយព្រះរាជក្រឹត្យនូវមន្ត្រីជាន់ខ្ពស់ស៊ីវិល និងយោធា ដូចតទៅ⁸³

- ទេសាភិបាល ទេសាភិបាលរង ធនាគារជាតិនៃកម្ពុជា
- ទីប្រឹក្សារាជរដ្ឋាភិបាល ទីប្រឹក្សានាយករដ្ឋមន្ត្រី
- អគ្គលេខាធិការរាជរដ្ឋាភិបាល
- អគ្គលេខាធិការក្រសួង អគ្គនាយកក្រសួង
- ប្រតិភូរាជរដ្ឋាភិបាល
- អភិបាល ខេត្ត-ក្រុង
- ឯកអគ្គរាជទូត
- ប្រេស៊ីតវិសាមញ្ញ និងពេញសមត្ថភាព
- នាយអគ្គសេនាធិការ និងនាយអគ្គសេនាធិការរង
- ឧត្តមសេនីយ៍ឡើងទៅ។

⁷⁹ មាត្រា ១៩ ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

⁸⁰ មាត្រា ៥ ច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី ១៩ កក្កដា ១៩៩៤។

⁸¹ មាត្រា ១១៩ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

⁸² មាត្រា ២៨ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

⁸³ មាត្រា ១៤ ច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី។

ចំពោះអនុរដ្ឋលេខាធិការ ដែលមិនមែនជាសមាជិករាជរដ្ឋាភិបាល ក៏ត្រូវតែងតាំងដោយ ព្រះរាជក្រឹត្យ តាមសំណើរបស់នាយករដ្ឋមន្ត្រីដែរ។⁸⁴ បន្ថែមពីលើការតែងតាំង ដកហូត និងផ្លាស់ ប្តូរ ព្រះមហាក្សត្រ ទ្រង់ក៏ពុំភ្លេចនូវស្នាដៃ និងគុណបំណាច់របស់បុគ្គលមួយចំនួនចំពោះប្រទេស ជាតិដែរ ហេតុដូច្នោះហើយទើបរដ្ឋធម្មនុញ្ញឆ្នាំ១៩៩៣ ត្រង់មាត្រា ២៩ថ្មី កំណត់ឲ្យព្រះមហាក្សត្រ មានសិទ្ធិបង្កើត និងប្រទានគ្រឿងឥស្សរិយយសជាតិ និងសម្រេចប្រទានឋានន្តរសក្តិ ឋានៈយោធា និងស៊ីវិលតាមច្បាប់កំណត់។ បើក្រឡេកមើលទៅ ព្រះមហាក្សត្រ ពុំសូវជាមានអំណាចអ្វីជាដុំកូន ឡើយ អ្វីដែលទ្រង់អាចធ្វើបានក្នុងស្ថាប័ននីតិប្រតិបត្តិខាងលើនេះ សុទ្ធតែធ្វើឡើងតាមការសំណូម ពររបស់គេតែប៉ុណ្ណោះ ប៉ុន្តែទោះបីយ៉ាងនេះក្តី ទ្រង់ក៏នៅតែគង់ជាអធិបតីនៃជួររាជរដ្ឋាភិបាល ដោយមានសិទ្ធិទទួលនូវសវនាការជាផ្លូវការពីរដងក្នុងមួយខែ ឲ្យនាយករដ្ឋមន្ត្រី និងគណៈរដ្ឋមន្ត្រី ចូលគាល់រាយការណ៍ទូលថ្វាយអំពីសភាពការណ៍នៃប្រទេសជាតិ។⁸⁵ ចំណែកឯកងយោធពល ខេមរភូមិន្ទវិញ រដ្ឋធម្មនុញ្ញបានថ្វាយព្រះរាជតួនាទីទ្រង់ជាមេបញ្ជាការកំពូល រីឯអគ្គមេបញ្ជាការ ដែលបញ្ជាកងយោធពលទាំងមូលនោះ ត្រូវបានតែងតាំងឡើងដោយ ព្រះមហាក្សត្រទៅវិញ។⁸⁶ រដ្ឋធម្មនុញ្ញបានថ្វាយព្រះរាជតួនាទី “ព្រះមហាក្សត្រកម្ពុជា ជាមេបញ្ជាការកំពូល នៃកងយោធពល ខេមរភូមិន្ទ”។ ក្នុងព្រះរាជតួនាទីនេះ និងក្នុងឋានៈជាប្រមុខរដ្ឋ ព្រះមហាក្សត្រមានអំណាចតែងតាំង អគ្គមេបញ្ជាការ នៃកងយោធពលខេមរភូមិន្ទ ដើម្បីបញ្ជាកងយោធពលខេមរភូមិន្ទ។

ទោះជាយ៉ាងណាក៏ដោយ ព្រះមហាក្សត្រហាក់ដូចជាមិនមែនជាមេបញ្ជាការពិតប្រាកដនៃ កងយោធពលខេមរភូមិន្ទទេ ប៉ុន្តែព្រះអង្គគ្រាន់តែជាមេបញ្ជាការនិមិត្តរូប និងគ្រាន់តែជាលក្ខណៈ ពិធីតែប៉ុណ្ណោះ។ តាមរយៈនេះយើងអាចសន្មតថារដ្ឋធម្មនុញ្ញឆ្នាំ១៩៩៣ ព្រះមហាក្សត្រ ទ្រង់គ្រាន់ តែគង់ជាព្រះប្រមុខរដ្ឋ ជាអធិបតី និងនិមិត្តរូបតែប៉ុណ្ណោះ គឺមិនមានអំណាចដូចក្នុងរដ្ឋធម្មនុញ្ញឆ្នាំ ១៩៥៧នោះទេ តួយ៉ាងដូចជាក្នុងកាលៈទេសៈដែលប្រទេសជាតិប្រឈមនឹងគ្រោះថ្នាក់ ព្រះមហា ក្សត្រទ្រង់ ប្រកាសប្រទានដំណឹងជាសាធារណៈ ដាក់ប្រទេសជាតិបិតនៅក្នុងភាពអាសន្ន ក្រោយពី បានមតិឯកភាពពីនាយករដ្ឋមន្ត្រី ប្រធានរដ្ឋសភា និងប្រធានព្រឹទ្ធសភា ពោលគឺព្រះអង្គពុំមានសិទ្ធិ អំណាចក្នុងការសម្រេចដោយអង្គឯងឡើយ។⁸⁷

⁸⁴ មាត្រា ០៥ច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី ១៩ កក្កដា ១៩៩៤។

⁸⁵ មាត្រា ២០ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

⁸⁶ មាត្រា ២៣ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

⁸⁷ មាត្រា២២ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

៣.៣ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងអំណាចតុលាការ

៣.៣.១ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងអំណាចតុលាការឆ្នាំ១៩៤៧

នៅក្នុងរដ្ឋធម្មនុញ្ញឆ្នាំ១៩៤៧ បានកំណត់ថា គ្រប់សាលាជម្រះក្តីទាំងអស់ ជាអ្នកប្រើអំណាចតុលាការក្នុងបរមនាមនៃព្រះមហាក្សត្រ។^{៨៨} អំណាចនេះអនុវត្តន៍ក្នុងនាម ព្រះមហាក្សត្រ ព្រោះថា ព្រះមហាក្សត្រ ទ្រង់ជាអធិបតីនៃក្រុមប្រឹក្សាជាន់ខ្ពស់នៃតុលាការ។ ក្រុមប្រឹក្សានេះមានតួនាទីដ៏សំខាន់សម្រាប់តម្កល់ អំណាចតុលាការឲ្យនៅឯករាជ្យ និងអព្យាក្រឹតសម្រាប់ធ្វើការតែងតាំងទាំងចៅក្រម និងសម្រាប់បង្កើតក្រុមប្រឹក្សាវិន័យមួយ ធ្វើការពិន័យដល់ចៅក្រមដែលធ្វើខុសដូចជាការផ្លាស់ប្តូរកន្លែងធ្វើការ ឬដាក់ចូលនិវត្តន៍មុនពេលកំណត់ជាដើម។ លើសពីនេះទៅទៀតព្រះមហាក្សត្រ ទ្រង់អាចចាត់តាំងសមាជិកក្រុមប្រឹក្សាជាន់ខ្ពស់នៃតុលាការនេះ ចំនួន២រូប។^{៨៩} ព្រះមហាក្សត្រមានព្រះរាជសិទ្ធិលើកលែងទោស និងបន្ទូបន្ថយទោស បើប្រៀបធៀបទៅនឹងមាត្រា២៧ នៃរដ្ឋធម្មនុញ្ញឆ្នាំ១៩៩៣ គឺមានលក្ខណៈដូចគ្នាទៅនឹងការលើកលែងទោស និងការបន្ទូបន្ថយទោសនោះផងដែរ។^{៩០} គឺហាក់ដូចជា ព្រះមហាក្សត្រ មានអំណាចដ៏អស្ចារ្យក្នុងអំណាចតុលាការដូចដែលបានចែងក្នុងមាត្រា២១ នៃរដ្ឋធម្មនុញ្ញឆ្នាំ១៩៤៧ ថាអំណាចគ្រប់យ៉ាងមកពីព្រះមហាក្សត្រ។

៣.៣.២ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងអំណាចតុលាការឆ្នាំ១៩៩៣

បើក្រឡេកមកមើល រដ្ឋធម្មនុញ្ញ ឆ្នាំ១៩៩៣ ព្រះមហាក្សត្រទ្រង់មានព្រះរាជសិទ្ធិបន្ទូបន្ថយទោស និងលើកលែងទោស។^{៩១} ហើយត្រង់មាត្រា ១៣២ថ្មី ក៏បានបញ្ញត្តិផងដែរថា ព្រះមហាក្សត្រ ទ្រង់ជាអ្នកធានាឯករាជ្យនៃអំណាចតុលាការ។ រីឯឧត្តមក្រុមប្រឹក្សានៃអង្គចៅក្រម ជាជំនួយរបស់ព្រះមហាក្សត្រក្នុងកិច្ចការនេះ។ ព្រះមហាក្សត្រ ត្រូវបានផ្តល់ព្រះរាជតួនាទីជា ប្រធានឧត្តមក្រុមប្រឹក្សានៃអង្គចៅក្រម។^{៩២} រីឯសមាជិកនៃស្ថាប័ននេះទាំងអស់ត្រូវតែងតាំងឡើងដោយ ព្រះរាជក្រឹត្យ។^{៩៣} ប៉ុន្តែដោយឡែកចំពោះការឡាយព្រះហស្ថលេខាតែងតាំង ផ្លាស់ប្តូរ ឬដកចៅក្រម និងព្រះរាជអាជ្ញាអមសាលាជម្រះក្តីទាំងអស់ត្រូវធ្វើឡើងតាមសេចក្តីស្នើរបស់ ឧត្តមក្រុមប្រឹក្សានៃអង្គ

^{៨៨} មាត្រា២៤ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧។
^{៨៩} មាត្រា១១៤ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧។
^{៩០} មាត្រា៤៤ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧។
^{៩១} មាត្រា២៧ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។
^{៩២} មាត្រា៣ នៃច្បាប់ស្តីពីការរៀបចំ និងការប្រព្រឹត្តទៅ នៃឧត្តមក្រុមប្រឹក្សានៃអង្គចៅក្រម ២២ ធ្នូ ១៩៩៤។
^{៩៣} មាត្រា២ នៃច្បាប់ស្តីពីការរៀបចំ និងការប្រព្រឹត្តទៅ នៃឧត្តមក្រុមប្រឹក្សានៃអង្គចៅក្រម ២២ ធ្នូ ១៩៩៤។

ចៅក្រមដដែល។⁹⁴ ក្នុងន័យនេះមានន័យថាព្រះមហាក្សត្រមិនអាចតែងតាំង ផ្លាស់ប្តូរ ឬដកចៅក្រម និងព្រះរាជអាជ្ញាអមសាលាដំបូង ក្តីទាំងអស់ដោយព្រះតម្រិះរបស់ទ្រង់អង្គឯងបានទេ។

ឧត្តមក្រុមប្រឹក្សានៃអង្គចៅក្រមជាស្ថាប័នកំពូលនៃអង្គតុលាការដែលមានព្រះមហាក្សត្រជាប្រធាន និងរដ្ឋមន្ត្រីយុត្តិធម៌ជាសមាជិក។ ចៅក្រមមិនទទួលបានការគោរពសង្កត់ ឬការគំរាមគំហែងពីសំណាក់អំណាចណាមួយឡើយ។ សមាជិកទាំងអស់នៃឧត្តមក្រុមប្រឹក្សានេះ ត្រូវបានតែងតាំងដោយព្រះមហាក្សត្រ។ ឧត្តមក្រុមប្រឹក្សានៃអង្គចៅក្រមត្រូវបានបង្កើតឡើងដើម្បីជួយព្រះមហាក្សត្រក្នុងការធានាឯករាជ្យភាពនៃអំណាចតុលាការធានាវិស័យរបស់ចៅក្រម និងធានាការប្រព្រឹត្តិទៅនៃសាលាជំរះក្តីនៃព្រះរាជាណាចក្រកម្ពុជាឲ្យដំណើរការកាន់តែប្រសើរ ⁹⁵ ដោយឧត្តមក្រុមប្រឹក្សានៃអង្គចៅក្រម ជាស្ថាប័នជាន់ខ្ពស់បំផុតនៃតុលាការ ហើយព្រះមហាក្សត្រជាប្រមុខរដ្ឋនៃឧត្តមក្រុមប្រឹក្សានៃអង្គចៅក្រម ព្រះមហាក្សត្រក៏ត្រូវជាប្រមុខនៃអង្គតុលាការនៃកម្ពុជាដែរ។

មុខងារជាប្រមុខនៃអង្គតុលាការរបស់ព្រះមហាក្សត្រ គ្រាន់តែជាមុខងារនិមិត្តរូបតែប៉ុណ្ណោះ ព្រះអង្គទ្រង់ពុំមានអំណាច ឬឥទ្ធិពលមកលើតុលាការឡើយ។ ដោយហេតុថា “ឧត្តមក្រុមប្រឹក្សានៃអង្គចៅក្រមជាអ្នកសម្រេច និងលើកសេចក្តីស្នើថ្វាយព្រះមហាក្សត្រ អំពីការតែងតាំង ការផ្លាស់ប្តូរ ការផ្តាច់មុខងារ ការដាក់ឲ្យនៅទំនេរ ការដាក់ឲ្យនៅក្របខ័ណ្ឌ ការដកហូតការងារចៅក្រម និងព្រះរាជអាជ្ញាទាំងអស់។ ឧត្តមក្រុមប្រឹក្សានៃអង្គចៅក្រម ឲ្យយោបល់ចំពោះការតំឡើងថ្នាក់ និងការតំឡើងឋានន្តរស័ក្តិចៅក្រម និងព្រះរាជអាជ្ញាទាំងអស់”⁹⁶។ រដ្ឋមន្ត្រីក្រសួងយុត្តិធម៌ ជាអ្នកលើកសេចក្តីព្រាងព្រះរាជក្រឹត្យថ្វាយព្រះមហាក្សត្រចំពោះការតែងតាំង ការផ្លាស់ប្តូរ និងការដកហូតការងារ។ល។ ក្នុងមុខងារដាក់ទោសវិន័យចំពោះចៅក្រម និងព្រះរាជអាជ្ញា ឧត្តមក្រុមប្រឹក្សានៃអង្គចៅក្រម ត្រូវប្រជុំក្រោមរូបភាពជាប្រឹក្សាវិន័យ និងក្រោមអធិបតីភាពនៃប្រធានតុលាការកំពូល ឬអគ្គព្រះរាជអាជ្ញាអមតុលាការកំពូល។ ព្រះមហាក្សត្រ និងរដ្ឋមន្ត្រីក្រសួងយុត្តិធម៌ មិនចូលរួមការប្រជុំដាក់ទោសវិន័យនេះឡើយ។ ព្រះអង្គទ្រង់ពុំមានអំណាចតែងតាំងតម្កើងបុណ្យស័ក្តិ និងដកហូតបញ្ចុះបុណ្យស័ក្តិចៅក្រមតាមព្រះទ័យព្រះអង្គឡើយ។ ការតែងតាំង និងការដកហូត ធ្វើតាមអ្វីដែលក្រសួងយុត្តិធម៌ និងឧត្តមក្រុមប្រឹក្សានៃអង្គចៅក្រមរៀបចំថ្វាយ និងសម្រេចរួចហើយ។ ទោះបី

⁹⁴ មាត្រា ២១ និង ១៣៤ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣ ។

⁹⁵ មាត្រា ១៣៤ ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣ ។

⁹⁶ ច្បាប់ស្តីពីការរៀបចំ និងការប្រព្រឹត្តិទៅនៃឧត្តមក្រុមប្រឹក្សានៃអង្គចៅក្រម នៅក្នុងកម្រងឯកសារច្បាប់មួយចំនួន ដែលកំពុងអនុវត្តនៅក្នុងព្រះរាជាណាចក្រកម្ពុជា បោះពុម្ពដោយការិយាល័យនៃមជ្ឈមណ្ឌលសិទ្ធិមនុស្ស របស់អង្គការសហប្រជាជាតិប្រចាំកម្ពុជា ឆ្នាំ ១៩៩៧ មាត្រា ១ ទំព័រ ៤៧១ ។

ដាក់វិន័យចំពោះ ប្រធានតុលាការកំពូល ឬអគ្គព្រះរាជអាជ្ញាអមតុលាការ ក្រុមប្រឹក្សាវិន័យត្រូវស្ថិត នៅក្រោមព្រះរាជធិបតីនៃព្រះមហាក្សត្រ ឬព្រះរាជតំណាងក៏ដោយ ព្រះមហាក្សត្រនៅតែត្រូវបាន គេមើលឃើញថា ជាប្រមុខដែលមានអំណាចនិមិត្តរូបប៉ុណ្ណោះនៃតុលាការ។

៣.៤ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងសមាជជាតិ

៣.៤.១ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងសមាជជាតិឆ្នាំ១៩៤៧

រដ្ឋធម្មនុញ្ញឆ្នាំ ១៩៤៧ ជារដ្ឋធម្មនុញ្ញ ដែលគ្មានបញ្ញត្តិពីស្ថាប័នក្រុមប្រឹក្សាធម្មនុញ្ញ ដែលជា ស្ថាប័នទ្រទ្រង់នៃលទ្ធិប្រជាធិបតេយ្យទេ។ ចំណែកឯស្ថាប័នសមាជជាតិ ក៏គ្មានដែរ ប៉ុន្តែរហូតមក ដល់មានការធ្វើការសើរើ រដ្ឋធម្មនុញ្ញជាបន្តបន្ទាប់មកគេបានបង្កើតស្ថាប័នសមាជជាតិមួយថ្មី តាម ព្រះរាជក្រម ២៤២ នស ចុះថ្ងៃទី ៧ មករា ឆ្នាំ ១៩៥៨ ដែលបើកឲ្យប្រជាពលរដ្ឋជ្រាបដោយផ្ទាល់នូវ កិច្ចការផ្សេងៗដែលជាប្រយោជន៍ជាតិ។⁹⁷ សមាជជាតិនេះ បានអនុវត្តជាហូរហែរ ពីឆ្នាំ១៩៥៨ ដល់ ឆ្នាំ១៩៦៩ ដំបូងមួយឆ្នាំម្តង ក្រោយមកមួយឆ្នាំពីរដង ទាំងអស់ចំនួន ២៨ លើក ក្រោមអធិបតីភាព នៃសម្តេច នរោត្តម សីហនុ ។ សមាជជាតិលើកចុងក្រោយបំផុតធ្វើនៅដំណាក់ខែធ្នូ ឆ្នាំ១៩៦៩ ។ សមាជជាតិប្រជុំយ៉ាងតិចពីរដងក្នុង មួយឆ្នាំ ការប្រជុំនេះត្រូវធ្វើឡើងតាមសេចក្តីអញ្ជើញនៃនាយក រដ្ឋមន្ត្រី។⁹⁸ ហើយសមាជជាតិត្រូវតាំងប្រធានរបស់ខ្លួន។ សមាជជាតិអនុម័តសច្ចាធិដ្ឋាន⁹⁹ ជូន ចំពោះរដ្ឋាភិបាលហើយអនុម័តសេចក្តីសម្រេចជូនចំពោះ រដ្ឋសភា។ ការរៀបចំធ្វើនិងការប្រព្រឹត្តទៅ នៃសមាជជាតិត្រូវកំណត់ដោយជាក់លាក់ទុកក្នុងច្បាប់ណាមួយ។¹⁰⁰

៣.៤.២ គុណសម្បត្តិ និងគុណវិបត្តិនៃស្ថាប័នព្រះមហាក្សត្រក្នុងសមាជជាតិឆ្នាំ១៩៩៣

ដោយឡែកសមាជជាតិនៅក្នុងរដ្ឋធម្មនុញ្ញឆ្នាំ១៩៩៣គឺមានលក្ខណៈខុសទៅនឹងសមាជជាតិ នៅក្នុងរដ្ឋធម្មនុញ្ញឆ្នាំ១៩៤៧ គឺប្រជុំតែមួយដងក្នុងមួយឆ្នាំ នៅដើមខែធ្នូតាមការកោះអញ្ជើញរបស់ នាយករដ្ឋមន្ត្រី។ ហើយសមាជជាតិ ប្រព្រឹត្តទៅក្រោមព្រះរាជាធិបតី នៃព្រះមហាក្សត្រ។¹⁰¹ ម្យ៉ាង វិញទៀតសមាជជាតិអនុម័តសំណូមពរជូនព្រឹទ្ធសភា រដ្ឋសភា និងរដ្ឋអំណាចពិចារណា។ ប៉ុន្តែចាប់ តាំងពី រដ្ឋធម្មនុញ្ញឆ្នាំ១៩៩៣ បង្កើតឡើង គឺមិនទាន់មានការប្រជុំសមាជជាតិម្តងឡើយ។

⁹⁷ មាត្រា៩២ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។

⁹⁸ មាត្រា៩៣ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។

⁹⁹ សច្ចាធិដ្ឋាន(ន)ការប្រកាន់ពាក្យសច្ចៈ។

¹⁰⁰ មាត្រា៩៤ថ្មី រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៤៧ ។

¹⁰¹ មាត្រា ១៤៨ថ្មី(មាត្រា១២៩ចាស់) រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣។

ស្នេហាប្រណីត

ស្នេ

ព្រះនាងលាណាចក្រកម្ពុជា



បុព្វកថា

*** * * ***

យើង ប្រជុំរាត្រីខ្មែរ

ដែលធ្លាប់មានអារ្យធម៌ឧត្តុង្គឧត្តម ប្រទេសជាតិស្តុកស្តម្ភធំទូលាយ ធំធេងរុងរឿង
កិត្យានុភាពខ្ពង់ខ្ពស់ភ្លឺថែងចាំងដូចពេជ្រពណ្ណាយ

បានធ្លាក់ខ្លួនដីសែនរន្ធត់ ក្នុងអំឡុងពីរទសវត្សរ៍ចុងក្រោយនេះ ឆ្លងកាត់ទុក្ខសោក
វិនាសអន្តរាយ ទ្រុឌទ្រោម ឱនថយ មហាសោកស្តាយ

បានភ្ញាក់រលឹក ក្រោកឈរឡើង ចងបាច់ឆន្ទៈមោះមុត ប្តូរផ្តាច់រូបរួមគ្នា ពង្រឹង
ឯកភាពជាតិ រក្សាការពារទឹកដីកម្ពុជា អធិបតេយ្យថ្លៃថ្នូរ និង អារ្យធម៌អង្គរដ៏បវរ កសាង
ប្រទេសជាតិឱ្យទៅជា " កោះសន្តិភាព " ឡើងវិញ ផ្អែកលើប្រព័ន្ធប្រជាធិបតេយ្យ
សេរីពហុបក្ស ធានាសិទ្ធិមនុស្ស គោរពច្បាប់ ទទួលខុសត្រូវខ្ពស់ ចំពោះវាសនាអនាគតជាតិ
ឱ្យបានឈានឡើងវិកចម្រើន លូតលាស់ សម្បូររុងរឿងជានិច្ចនិរន្តរ៍ ។

ភ្លុំឆន្ទៈមោះមុតនេះ

យើងសរសេរចារឹកក្នុងរដ្ឋធម្មនុញ្ញនៃព្រះរាជាណាចក្រកម្ពុជាដូចតទៅ ៖

ជំពូកទី ១
អំពីអធិបតេយ្យ

មាត្រា ១ .-

ប្រទេសកម្ពុជា ជាព្រះរាជាណាចក្រដែលព្រះមហាក្សត្រទ្រង់ប្រតិបត្តិតាមរដ្ឋធម្មនុញ្ញ និងតាមលទ្ធិប្រជាធិបតេយ្យ សេរីពហុបក្ស ។

ព្រះរាជាណាចក្រកម្ពុជា ជារដ្ឋឯករាជ្យ អធិបតេយ្យ សន្តិភាព អព្យាក្រឹត អចិន្ត្រៃយ៍ មិនចូលបក្សសម្ព័ន្ធ ។

មាត្រា ២ .-

បូរណភាពទឹកដីរបស់ព្រះរាជាណាចក្រកម្ពុជា មិនអាចរំលោភបានដាច់ខាតក្នុងព្រំដែន របស់ខ្លួនដែលមានកំណត់ក្នុងផែនទីខ្នាត ១/១០០.០០០ ធ្វើនៅចន្លោះឆ្នាំ១៩៣៣-១៩៥៣ ហើយដែលត្រូវបានទទួលស្គាល់ជាអន្តរជាតិ នៅចន្លោះឆ្នាំ១៩៦៣-១៩៦៩ ។

មាត្រា ៣ .-

ព្រះរាជាណាចក្រកម្ពុជា ជារដ្ឋដែលមិនអាចបំបែកបាន ។

មាត្រា ៤ .-

បារមីនៃព្រះរាជាណាចក្រកម្ពុជា គឺ : ជាតិ សាសនា ព្រះមហាក្សត្រ ។

មាត្រា ៥ .-

ភាសា និង អក្សរ ដែលប្រើជាផ្លូវការ គឺភាសា និង អក្សរខ្មែរ ។

មាត្រា ៦ .-

ភ្នំពេញជារាជធានីនៃព្រះរាជាណាចក្រកម្ពុជា ។

ទង់ជាតិ ភ្លេងជាតិ និង សញ្ញាជាតិមានកំណត់នៅក្នុងឧបសម្ព័ន្ធ ១ ២ និង ៣ ។

ជំពូកទី ២

អំពីព្រះមហាក្សត្រ

មាត្រា ៧ .-

ព្រះមហាក្សត្រកម្ពុជា ទ្រង់គ្រងរាជសម្បត្តិ ប៉ុន្តែទ្រង់មិនកាន់អំណាចឡើយ ។

ព្រះមហាក្សត្រ ទ្រង់ជាព្រះប្រមុខរដ្ឋមួយជីវិត ។

អង្គព្រះមហាក្សត្រ មិនអាចនរណារំលោភបំពានបានឡើយ ។

មាត្រា ៨ .-

ព្រះមហាក្សត្រ ព្រះអង្គទ្រង់ជានិមិត្តរូបនៃឯកភាពជាតិ និង និរន្តរភាពជាតិ ។

ព្រះមហាក្សត្រ ទ្រង់ជាអ្នកធានាឯករាជ្យជាតិ អធិបតេយ្យ និង បូរណភាពទឹកដីនៃ
ព្រះរាជាណាចក្រកម្ពុជា ទ្រង់ជាអ្នកធានាការគោរពសិទ្ធិ និង សេរីភាពរបស់ប្រជាពលរដ្ឋ និង
ការគោរពសន្តិសញ្ញាអន្តរជាតិ ។

មាត្រា ៩ .-

ព្រះមហាក្សត្រ ទ្រង់មានតួនាទីខ្ពង់ខ្ពស់ជាអាជ្ញាកណ្តាល ដើម្បីធានាការប្រព្រឹត្តទៅនៃ
អំណាចសាធារណៈឱ្យមានភាពឡើងទាត់ ។

មាត្រា ១០ .-

របបរាជានិយមកម្ពុជា ជារបបជ្រើសតាំង ។

ព្រះមហាក្សត្រ ទ្រង់ឥតមានព្រះរាជអំណាចចាត់តាំងព្រះរដ្ឋនាយកសម្រាប់គ្រងរាជសម្បត្តិឡើយ ។

មាត្រា ១១ .- ថ្មី

ក្នុងករណីដែលព្រះមហាក្សត្រ ពុំអាចបំពេញព្រះរាជភារៈ ជាព្រះប្រមុខរដ្ឋបានដូចធម្មតា ដោយព្រះអង្គទ្រង់ប្រឈួនជាទម្ងន់ មានការបញ្ជាក់ដោយក្រុមគ្រូពេទ្យជំនាញជ្រើសរើសដោយប្រធានព្រឹទ្ធសភា ប្រធានរដ្ឋសភា និង នាយករដ្ឋមន្ត្រី នោះប្រធានព្រឹទ្ធសភាបំពេញភារកិច្ចប្រមុខរដ្ឋជំនួសព្រះអង្គ ក្នុងឋានៈជាព្រះរាជានុសិទ្ធិ ។

ក្នុងករណីដែលប្រធានព្រឹទ្ធសភា ពុំមានលទ្ធភាពបំពេញភារកិច្ចជាប្រមុខរដ្ឋជំនួសព្រះមហាក្សត្រ ក្នុងឋានៈជាព្រះរាជានុសិទ្ធិ ពេលព្រះអង្គទ្រង់ប្រឈួនជាទម្ងន់ ដូចមានចែងក្នុងវាក្យខ័ណ្ឌខាងលើ ប្រធានរដ្ឋសភាជាអ្នកបំពេញភារកិច្ចនេះ ។

តំណែងជាប្រមុខរដ្ឋជំនួសព្រះមហាក្សត្រ ក្នុងឋានៈជាព្រះរាជានុសិទ្ធិនេះ អាចនឹងដូរឥស្សរជនផ្សេងទៀត ក្នុងករណីដូចដែលបានចែងក្នុងវាក្យខ័ណ្ឌខាងលើ តាមបំណុលក្រុមដូចតទៅ ៖

- ក-អនុប្រធានទី១ ព្រឹទ្ធសភា**
- ខ-អនុប្រធានទី១ រដ្ឋសភា**
- គ-អនុប្រធានទី២ ព្រឹទ្ធសភា**
- ឃ-អនុប្រធានទី២ រដ្ឋសភា**

មាត្រា ១២ .- ថ្មី

នៅពេលព្រះមហាក្សត្រទ្រង់ចូលទីវង្គត ប្រធានព្រឹទ្ធសភាទទួលភារកិច្ចជាប្រមុខរដ្ឋស្តីទី ក្នុងឋានៈជាព្រះរាជានុសិទ្ធិនៃព្រះរាជាណាចក្រកម្ពុជា ។

ក្នុងករណីដែលប្រធានព្រឹទ្ធសភា ពុំមានលទ្ធភាពបំពេញភារកិច្ចជាប្រមុខរដ្ឋស្តីទីជំនួសព្រះមហាក្សត្រ ក្នុងពេលព្រះអង្គចូលទីវង្គត ការទទួលភារកិច្ចជាប្រមុខរដ្ឋស្តីទី ក្នុងឋានៈជាព្រះរាជានុសិទ្ធិ ត្រូវអនុវត្តតាមវាក្យខ័ណ្ឌទី២ និង ទី៣ នៃមាត្រា ១១ ថ្មី ។

មាត្រា ១៣ .- ថ្មី

ក្នុងរយៈពេល ៧ ថ្ងៃយ៉ាងយូរ ព្រះមហាក្សត្រថ្មីនៃព្រះរាជាណាចក្រកម្ពុជា ត្រូវបានជ្រើសរើសដោយក្រុមប្រឹក្សារាជសម្បត្តិ ។

សមាសភាពនៃក្រុមប្រឹក្សារាជសម្បត្តិមាន :

- ប្រធានព្រឹទ្ធសភា
- ប្រធានរដ្ឋសភា
- នាយករដ្ឋមន្ត្រី
- សម្តេចព្រះសង្ឃរាជ គណៈមហានិកាយ និង គណៈធម្មយុត្តិកនិកាយ
- អនុប្រធានទី១ និង អនុប្រធានទី២ ព្រឹទ្ធសភា
- អនុប្រធានទី១ និង អនុប្រធានទី២ រដ្ឋសភា

ការរៀបចំនិងការប្រព្រឹត្តទៅនៃក្រុមប្រឹក្សារាជសម្បត្តិនឹងមានកំណត់ក្នុងច្បាប់មួយ ។

មាត្រា ១៤ .-

ត្រូវបានជ្រើសរើសជាព្រះមហាក្សត្រនៃព្រះរាជាណាចក្រកម្ពុជា សមាជិកនៃព្រះរាជវង្សានុវង្សខ្មែរ ដែលមានព្រះជន្មាយុយ៉ាងតិច ៣០ ព្រះវស្សា ហើយដែលជាព្រះរាជបច្ឆាញាតិ នៃព្រះមហាក្សត្រ **អង្គឌួង** ឬព្រះមហាក្សត្រ **នរោត្តម** ឬក៏ព្រះមហាក្សត្រ **ស៊ីសុវត្ថិ** ។

មុនចូលគ្រងរាជសម្បត្តិ ព្រះមហាក្សត្រទ្រង់ផ្លែងសច្ចាប្រណិធាន ដូចមានចែងក្នុងឧបសម្ព័ន្ធទី៤ ។

មាត្រា ១៥ .-

ព្រះជាយានៃព្រះមហាក្សត្រ មានព្រះរាជឋានៈជាព្រះមហេសីនៃព្រះរាជាណាចក្រកម្ពុជា ។

មាត្រា ១៦ .-

ព្រះមហេសីនៃព្រះរាជាណាចក្រកម្ពុជា ពុំមានព្រះរាជសិទ្ធិធ្វើនយោបាយ ទទួលតួនាទីជាអ្នកដឹកនាំរដ្ឋ ឬជាអ្នកដឹកនាំរាជរដ្ឋាភិបាល ឬទទួលតួនាទីរដ្ឋបាល ឬនយោបាយឡើយ ។

ព្រះមហេសីនៃព្រះរាជាណាចក្រកម្ពុជា ទុកព្រះរាជកាយពលបំពេញព្រះរាជភារៈបម្រើប្រយោជន៍សង្គម មនុស្សធម៌ សាសនា និង ជួយព្រះមហាក្សត្រក្នុងព្រះរាជកាតព្វកិច្ចផ្នែកពិធីការ និង ការទូត ។

មាត្រា ១៧ .-

ប្រការដែលព្រះមហាក្សត្រទ្រង់គ្រងរាជសម្បត្តិ ប៉ុន្តែទ្រង់មិនកាន់អំណាចឡើយ ហើយដែលមានចែងក្នុងវាក្យខ័ណ្ឌទី ១ នៃមាត្រា ៧ នៃរដ្ឋធម្មនុញ្ញនេះ មិនអាចសុំកែប្រែបានជាដាច់ខាត ។

មាត្រា ១៨ .- ថ្មី

ព្រះមហាក្សត្រ ព្រះអង្គទ្រង់ទាក់ទងជាមួយព្រឹទ្ធសភានិងរដ្ឋសភាដោយព្រះរាជសារ ។
ព្រះរាជសារនេះ ព្រឹទ្ធសភានិងរដ្ឋសភា មិនអាចយកទៅដៃកែតម្រូវឡើយ ។

មាត្រា ១៩ .- ថ្មី

ព្រះមហាក្សត្រ ទ្រង់តែងតាំងនាយករដ្ឋមន្ត្រី និង ទ្រង់តែងតាំងគណៈរដ្ឋមន្ត្រី តាម
បែបបទដែលមានចែងក្នុងមាត្រា ១១៩ ថ្មី ។

មាត្រា ២០ .-

ព្រះមហាក្សត្រ ទ្រង់ទទួលសវនាការជាផ្លូវការពីរដងក្នុងមួយខែ ឱ្យនាយករដ្ឋមន្ត្រី និង
គណៈរដ្ឋមន្ត្រីចូលគាល់រាយការណ៍ទូលថ្វាយទ្រង់ជ្រាបអំពីសភាពការណ៍នៃប្រទេសជាតិ ។

មាត្រា ២១ .-

តាមសេចក្តីស្នើរបស់គណៈរដ្ឋមន្ត្រី ព្រះមហាក្សត្រទ្រង់ឡាយព្រះហស្តលេខាលើ
ព្រះរាជក្រឹត្យតែងតាំង ផ្លាស់ប្តូរ ឬបញ្ចប់ភារកិច្ចមន្ត្រីជាន់ខ្ពស់ស៊ីវិល និង យោធា
ឯកអគ្គរាជទូត និង ប្រេសិតវិសាមញ្ញ និង ពេញសមត្ថភាព ។

តាមសេចក្តីស្នើរបស់ឧត្តមក្រុមប្រឹក្សានៃអង្គចៅក្រម ព្រះមហាក្សត្រទ្រង់ឡាយ
ព្រះហស្តលេខាលើព្រះរាជក្រឹត្យតែងតាំង ផ្លាស់ប្តូរ ឬដកចៅក្រមផ្នែកយុត្តាធិការ ។

មាត្រា ២២ .- ថ្មី

នៅពេលប្រជាជាតិប្រឈមមុខនឹងគ្រោះថ្នាក់ ព្រះមហាក្សត្រទ្រង់ប្រកាសប្រទាន
ដំណឹងជាសាធារណៈ ដាក់ប្រទេសជាតិវិចិត្រនៅក្នុងភាពអាសន្ន ក្រោយពីបានមតិឯកភាពពី
នាយករដ្ឋមន្ត្រី ប្រធានរដ្ឋសភា និង ប្រធានព្រឹទ្ធសភា ។

មាត្រា ២៣ .-

ព្រះមហាក្សត្រ ទ្រង់ជាមេបញ្ជាការកំពូលនៃកងយោធពលខេមរភូមិន្ទ។ អគ្គមេបញ្ជាការកងយោធពលខេមរភូមិន្ទ ត្រូវបានតែងតាំងឡើងដើម្បីបញ្ជាកងយោធពលខេមរភូមិន្ទនេះ ។

មាត្រា ២៤ .- ខ្លី

ព្រះមហាក្សត្រ ទ្រង់គង់ជាព្រះអធិបតីនៃឧត្តមក្រុមប្រឹក្សាការពារជាតិ ដែលនឹងត្រូវបង្កើតឡើងដោយច្បាប់មួយ ។

ព្រះមហាក្សត្រ ទ្រង់ប្រកាសសង្គ្រាមក្រោយការអនុម័តរបស់រដ្ឋសភា និង ព្រឹទ្ធសភា។

មាត្រា ២៥ .-

ព្រះមហាក្សត្រ ទ្រង់ទទួលសារតាំងឯកអគ្គរដ្ឋទូត ឬប្រេសិតវិសាមញ្ញ និង ពេញសមត្ថភាពនៃប្រទេសក្រៅមកប្រចាំព្រះរាជាណាចក្រកម្ពុជា ។

មាត្រា ២៦ .- ខ្លី

ព្រះមហាក្សត្រ ទ្រង់ឡាយព្រះហស្តលេខាលើសន្ធិសញ្ញា និង អនុសញ្ញាអន្តរជាតិ ហើយទ្រង់ប្រទានសច្ចាប័នលើសន្ធិសញ្ញា និង អនុសញ្ញាទាំងនេះ ក្រោយបានទទួលការអនុម័តយល់ព្រមពីរដ្ឋសភា និង ព្រឹទ្ធសភា ។

មាត្រា ២៧ .-

ព្រះមហាក្សត្រ ទ្រង់មានព្រះរាជសិទ្ធិបន្ធូរបន្ថយទោស និង លើកលែងទោស ។

មាត្រា ២៨ .- ថ្មី

ព្រះមហាក្សត្រ ទ្រង់ឡាយព្រះហស្តលេខាលើព្រះរាជក្រមប្រកាសឱ្យប្រើរដ្ឋធម្មនុញ្ញ ច្បាប់ដែលរដ្ឋសភាបានអនុម័ត និង ព្រឹទ្ធសភាបានពិនិត្យចប់សព្វគ្រប់រួចហើយ និង ទ្រង់ឡាយ ព្រះហស្តលេខាលើព្រះរាជក្រឹត្យ តាមសេចក្តីស្នើសុំពិគណៈរដ្ឋមន្ត្រី ។

ក្នុងពេលដែលព្រះមហាក្សត្រប្រឈួន ហើយត្រូវព្យាបាលព្រះរោគនៅបរទេស ក្នុង ពេលនោះ ព្រះមហាក្សត្រមានសិទ្ធិផ្ទេរអំណាចឡាយព្រះហស្តលេខានៅលើព្រះរាជក្រម ឬ ព្រះរាជក្រឹត្យខាងលើនេះ ទៅប្រមុខរដ្ឋស្តីទីចុះហត្ថលេខាជំនួសដោយព្រះរាជសារប្រគល់សិទ្ធិ ។

មាត្រា ២៩ .- ថ្មី

ព្រះមហាក្សត្រ ទ្រង់បង្កើត និង ប្រទានគ្រឿងឥស្សរិយយសជាតិ ។

ព្រះមហាក្សត្រ ទ្រង់សម្រេចប្រទានឋានន្តរសក្តិ ឋានៈ យោធា និង ស៊ីវិល តាមច្បាប់ កំណត់ ។

មាត្រា ៣០ .- ថ្មី

ក្នុងរយៈពេលព្រះមហាក្សត្រទ្រង់អវត្តមាន ប្រធានព្រឹទ្ធសភាទទួលភារកិច្ចជា ប្រមុខរដ្ឋស្តីទី ។

ក្នុងករណីដែលប្រធានព្រឹទ្ធសភា ពុំមានលទ្ធភាពបំពេញភារកិច្ចជាប្រមុខរដ្ឋស្តីទីជំនួស ព្រះមហាក្សត្រ ពេលព្រះអង្គទ្រង់អវត្តមាន ការទទួលភារកិច្ចជាប្រមុខរដ្ឋស្តីទី ត្រូវអនុវត្ត តាមវាក្យខ័ណ្ឌទី២ និង ទី៣ នៃមាត្រា ១១ ថ្មី ។

ជំពូកទី ៣

អំពីសិទ្ធិ និង ករណីយកិច្ចរបស់ប្រជាពលរដ្ឋខ្មែរ

មាត្រា ៣១ .-

ព្រះរាជាណាចក្រកម្ពុជាទទួលស្គាល់ និង គោរពសិទ្ធិមនុស្សដូចមានចែងក្នុងធម្មនុញ្ញនៃ អង្គការសហប្រជាជាតិ សេចក្តីប្រកាសជាសកលស្តីពីសិទ្ធិមនុស្ស និង កតិកាសញ្ញា ព្រមទាំង អនុសញ្ញាទាំងឡាយទាក់ទងទៅនឹងសិទ្ធិមនុស្ស សិទ្ធិនារី និង សិទ្ធិកុមារ ។

ប្រជាពលរដ្ឋខ្មែរមានភាពស្មើគ្នាចំពោះមុខច្បាប់ មានសិទ្ធិសេរីភាព និង ករណីយកិច្ច ដូចគ្នាទាំងអស់ ដោយឥតប្រកាន់ពូជសាសន៍ ពណ៌សម្បុរ ភេទ ភាសា ជំនឿ សាសនា និន្នាការ នយោបាយ ដើមកំណើតជាតិ ឋានៈសង្គម ធនធាន ឬ ស្ថានភាពឯទៀតឡើយ ។ ការប្រើសិទ្ធិ សេរីភាពផ្ទាល់ខ្លួនរបស់បុគ្គលម្នាក់ៗ មិនត្រូវឱ្យប៉ះពាល់ដល់សិទ្ធិ សេរីភាពអ្នកដទៃឡើយ ។ ការប្រើសិទ្ធិ សេរីភាពនេះ ត្រូវប្រព្រឹត្តតាមលក្ខខណ្ឌកំណត់ក្នុងច្បាប់ ។

មាត្រា ៣២ .-

ជនគ្រប់រូប មានសិទ្ធិរស់រានមានជីវិត មានសេរីភាពនិងមានសន្តិសុខផ្ទាល់ខ្លួន ។
ទោសប្រហារជីវិតមិនត្រូវឱ្យមានឡើយ ។

មាត្រា ៣៣ .-

ប្រជាពលរដ្ឋខ្មែរ មិនអាចត្រូវបានដកសញ្ជាតិ និងទេស ឬចាប់បញ្ជូនខ្លួនទៅឱ្យប្រទេស ក្រៅណាមួយឡើយ សេរីកែលម្អតែមានកិច្ចព្រមព្រៀងជាមួយគ្នាទៅវិញទៅមក ។

ប្រជាពលរដ្ឋខ្មែរដែលកំពុងរស់នៅឯបរទេសត្រូវបានរដ្ឋគាំពារ ។

ការទទួលសញ្ជាតិខ្មែរត្រូវកំណត់ក្នុងច្បាប់ ។

មាត្រា ៣៤ .- ថ្មី

ប្រជាពលរដ្ឋខ្មែរទាំងពីរភេទ មានសិទ្ធិបោះឆ្នោត និងអាចឈរឈ្មោះឱ្យគេបោះឆ្នោត ។

ប្រជាពលរដ្ឋខ្មែរទាំងពីរភេទ ដែលមានអាយុយ៉ាងតិច ១៨ ឆ្នាំ មានសិទ្ធិបោះឆ្នោត ។

ប្រជាពលរដ្ឋខ្មែរទាំងពីរភេទ ដែលមានអាយុយ៉ាងតិច ២៥ឆ្នាំ អាចឈរឈ្មោះឱ្យគេបោះឆ្នោតជ្រើសតាំងជាតំណាងរាស្ត្រ ។

ប្រជាពលរដ្ឋខ្មែរទាំងពីរភេទ ដែលមានអាយុយ៉ាងតិច ៤០ឆ្នាំ អាចឈរឈ្មោះឱ្យគេបោះឆ្នោតជ្រើសតាំងជាសមាជិកព្រឹទ្ធសភា ។

បទប្បញ្ញត្តិបន្ថយសិទ្ធិបោះឆ្នោត និង សិទ្ធិឈរឈ្មោះឱ្យគេបោះឆ្នោតត្រូវចែងក្នុងច្បាប់បោះឆ្នោត ។

មាត្រា ៣៥ .-

ប្រជាពលរដ្ឋខ្មែរទាំងពីរភេទ មានសិទ្ធិចូលរួមយ៉ាងសកម្មក្នុងជីវភាពនយោបាយសេដ្ឋកិច្ច សង្គមកិច្ច និង វប្បធម៌របស់ប្រទេសជាតិ ។

សេចក្តីស្នើទាំងឡាយរបស់ប្រជាពលរដ្ឋ ត្រូវបានទទួលការពិនិត្យ និង ដោះស្រាយយ៉ាងហ្មត់ចត់ពីអង្គការរដ្ឋ ។

មាត្រា ៣៦ .-

ប្រជាពលរដ្ឋខ្មែរទាំងពីរភេទ មានសិទ្ធិជ្រើសរើសមុខរបរសមស្របតាមសមត្ថភាព

របស់ខ្លួន តាមសេចក្តីត្រូវការរបស់សង្គម ។

ប្រជាពលរដ្ឋខ្មែរទាំងពីរភេទ មានសិទ្ធិទទួលបានប្រាក់បំណាច់ស្មើគ្នាចំពោះការងារដូចគ្នា ។

ការងារមេផ្ទះមានតម្លៃស្មើគ្នានឹងកម្រៃដែលបានមកពីការងារធ្វើនៅក្រៅផ្ទះ ។

ប្រជាពលរដ្ឋខ្មែរទាំងពីរភេទ មានសិទ្ធិទទួលបានការធានារ៉ាប់រងសង្គម និងអត្ថប្រយោជន៍ខាងសង្គមកិច្ចដែលមានចែងក្នុងច្បាប់ ។

ប្រជាពលរដ្ឋខ្មែរទាំងពីរភេទ មានសិទ្ធិបង្កើតសហជីព និងចូលជាសមាជិកសហជីពនេះ ។

ការរៀបចំ និង ការប្រព្រឹត្តទៅនៃសហជីពនឹងមានកំណត់ក្នុងច្បាប់ ។

មាត្រា ៣៧ .-

សិទ្ធិធ្វើកូដកម្ម និង ធ្វើបាតុកម្មដោយសន្តិវិធី ត្រូវយកមកអនុវត្តនៅក្នុងក្របខ័ណ្ឌនៃច្បាប់ ។

មាត្រា ៣៨ .-

ច្បាប់រ៉ាប់រងមិនឱ្យមានការរំលោភបំពានលើរូបរាងកាយបុគ្គលណាមួយឡើយ ។

ច្បាប់ការពារជីវិត កិត្តិយស និង សេចក្តីថ្លៃថ្នូររបស់ប្រជាពលរដ្ឋ ។

ការចោទប្រកាន់ ការចាប់ខ្លួន ការឃាត់ខ្លួន ឬការឃុំខ្លួនជនណាមួយនឹងអាចធ្វើទៅកើត លុះត្រាតែអនុវត្តត្រឹមត្រូវតាមបញ្ញត្តិច្បាប់ ។

ការបង្ខិតបង្ខំ ការធ្វើបាបលើរូបរាងកាយ ឬប្រព្រឹត្តិកម្មណាមួយដែលបន្ថែមទម្ងន់ទណ្ឌកម្ម អនុវត្តចំពោះជនជាប់ឃុំឃាំង ឬជាប់ពន្ធនាគារ ត្រូវហាមឃាត់មិនឱ្យធ្វើឡើយ ។ អ្នកដៃដល់ អ្នករួមប្រព្រឹត្ត និង អ្នកសមគំនិត ត្រូវទទួលទោសតាមច្បាប់ ។

ការទទួលសារភាពដែលកើតឡើងពីការបង្កិតបង្កំតាមផ្លូវកាយក្តី តាមផ្លូវចិត្តក្តី មិន ត្រូវទុកជាកស្មតាងនៃពិរុទ្ធភាពទេ ។

វិមតិសង្ស័យ ត្រូវបានជាប្រយោជន៍ដល់ជនជាប់ចោទ ។

ជនជាប់ចោទណាក៏ដោយ ត្រូវទុកជាមនុស្សឥតទោស ដរាបណាតុលាការមិនទាន់កាត់ ទោសជាស្ថាពរ ។

ជនគ្រប់រូប មានសិទ្ធិការពារខ្លួនតាមផ្លូវតុលាការ ។

មាត្រា ៣៩ .-

ប្រជាពលរដ្ឋខ្មែរមានសិទ្ធិប្តឹងបរិហារ ប្តឹងតវ៉ា ឬ ប្តឹងទារសំណងជួសជុលការខូចខាត ដែលបណ្តាលមកពីអំពើខុសច្បាប់របស់អង្គការរដ្ឋ របស់អង្គការសង្គម និង របស់បុគ្គលិកនៃ អង្គការទាំងនោះ ។ ការដោះស្រាយបណ្តឹងតវ៉ា និង សំណងជួសជុលការខូចខាតជាសមត្ថកិច្ច របស់តុលាការ ។

មាត្រា ៤០ .-

សេរីភាពក្នុងការដើរឆ្ងាយជិត និង តាំងទីលំនៅក្នុងស្ថានភាពស្របច្បាប់របស់ ប្រជាពលរដ្ឋ ត្រូវបានគោរព ។

ប្រជាពលរដ្ឋខ្មែរអាចចេញទៅតាំងទីលំនៅ នៅប្រទេសក្រៅ ឬវិលត្រឡប់មកវិញបាន ។ ការរក្សាសិទ្ធិមិនឱ្យរំលោភលើលំនៅឋាន និង អាទិកំបាំងនៃការឆ្លើយឆ្លងតាមលិខិត តាមសារទូរលេខ ទូរពុម្ព ទូរគមន៍ និង តាមទូរស័ព្ទ ត្រូវបានធានា ។

ការរែកឆេរលំនៅឋាន សម្ភារៈវត្ថុ និង លើរូបបុគ្គល ត្រូវធ្វើឱ្យស្របនឹងបញ្ញត្តិច្បាប់ ។

មាត្រា ៤១ .-

ប្រជាពលរដ្ឋខ្មែរមានសេរីភាពខាងការបញ្ចេញមតិរបស់ខ្លួន សេរីភាពខាងសារព័ត៌មាន សេរីភាពខាងការបោះពុម្ពផ្សាយ សេរីភាពខាងការប្រជុំ ។ ជនណាក៏ដោយ មិនអាចឆ្លៀតប្រើសិទ្ធិនេះដោយរំលោភ នាំឱ្យប៉ះពាល់ដល់កិត្តិយសរបស់អ្នកដទៃ ដល់ទំនៀមទម្លាប់ល្អរបស់សង្គម ដល់សណ្តាប់ធ្នាប់សាធារណៈ និងដល់សន្តិសុខជាតិបានឡើយ ។

របបសារព័ត៌មាន ត្រូវរៀបចំឡើងដោយច្បាប់ ។

មាត្រា ៤២ .-

ប្រជាពលរដ្ឋខ្មែរមានសិទ្ធិបង្កើតសមាគម និង គណបក្សនយោបាយ ។ សិទ្ធិនេះត្រូវកំណត់ក្នុងច្បាប់ ។

ប្រជាពលរដ្ឋខ្មែរទាំងឡាយ អាចចូលរួមក្នុងអង្គការមហាជន ជួយគ្នាទៅវិញទៅមក ការពារសមិទ្ធផលជាតិ និង សណ្តាប់ធ្នាប់សង្គម ។

មាត្រា ៤៣ .-

ប្រជាពលរដ្ឋខ្មែរទាំងពីរភេទមានសិទ្ធិពេញទីខាងជំនឿ ។

សេរីភាពខាងជំនឿ និង ការប្រតិបត្តិខាងផ្លូវសាសនា ត្រូវបានរដ្ឋធានាក្នុងលក្ខខណ្ឌដែលមិនប៉ះពាល់ដល់ជំនឿ ឬសាសនាដទៃទៀត ដល់សណ្តាប់ធ្នាប់ និង សន្តិសុខសាធារណៈ ។

ព្រះពុទ្ធសាសនាជាសាសនារបស់រដ្ឋ ។

មាត្រា ៤៤ .-

ជនណាក៏ដោយ ទោះជាបុគ្គលក្តី ជាសមូហភាពក្តី មានសិទ្ធិជាម្ចាស់កម្មសិទ្ធិ ។ មានតែ

រូបវន្តបុគ្គល ឬនីតិបុគ្គល ដែលមានសញ្ជាតិជាខ្មែរទេ ទើបមានសិទ្ធិជាម្ចាស់កម្មសិទ្ធិលើដីធ្លី ។

កម្មសិទ្ធិឯកជនស្របច្បាប់ ឋិតនៅក្រោមការគាំពារនៃច្បាប់ ។

ដែលនឹងដកហូតកម្មសិទ្ធិអំពីជនណាមួយបាននោះ លុះត្រាតែប្រយោជន៍សាធារណៈ តម្រូវឱ្យធ្វើ ក្នុងករណីដែលច្បាប់បានបញ្ញត្តិទុក ហើយត្រូវផ្តល់សំណងជាមុន ដោយសមរម្យ និងយុត្តិធម៌ ។

មាត្រា ៤៥ .-

ការរើសអើងគ្រប់ប្រភេទ ប្រឆាំងនឹងស្ត្រីភេទ ត្រូវបំបាត់ចោល ។

ការធ្វើអាជីវកម្មលើការងាររបស់ស្ត្រី ត្រូវហាមឃាត់ ។

បុរសនិងស្ត្រីមានសិទ្ធិស្មើគ្នាក្នុងគ្រប់វិស័យទាំងអស់ ជាពិសេសក្នុងអាពាហ៍ពិពាហ៍ និង គ្រួសារ ។

អាពាហ៍ពិពាហ៍ ត្រូវធ្វើតាមលក្ខខ័ណ្ឌដែលមានចែងក្នុងច្បាប់ និងតាមគោលការណ៍ ស្ម័គ្រចិត្ត ប្តីមួយ ប្រពន្ធមួយ ។

មាត្រា ៤៦ .-

អំពើលក់ដូរមនុស្ស អំពើធ្វើអាជីវកម្មផ្នែកពេស្យាកម្ម និង អំពើអាសអាភាស ដែល ប៉ះពាល់ដល់សេចក្តីថ្លៃថ្នូររបស់នារី ត្រូវហាមឃាត់ ។

ត្រូវហាមឃាត់មិនឱ្យមានការបញ្ឈប់នារីពីការងារ ដោយមូលហេតុមានគតិ ។ នារី មានសិទ្ធិឈប់សំរាកនៅពេលសំរាលកូនដោយទទួលបានប្រាក់បៀវត្ស និងដោយមានការធានា រក្សាសិទ្ធិអតីតភាពក្នុងការងារ និងអត្ថប្រយោជន៍សង្គមផ្សេងៗទៀត ។

រដ្ឋ និង សង្គមយកចិត្តទុកដាក់បង្កលក្ខណៈឱ្យនារី ជាពិសេសនារីនៅជនបទដែលគ្មាន ទីពឹងបានទទួលការឧបត្ថម្ភដើម្បីមានមុខរបរ មានលទ្ធភាពព្យាបាលជំងឺ ឱ្យកូនទៅរៀន និង មានជីវភាពរស់នៅសមរម្យ ។

មាត្រា ៤៧ .-

មាតាបិតាមានកាតព្វកិច្ចចិញ្ចឹមថែរក្សា និង អប់រំកូនឱ្យទៅជាពលរដ្ឋល្អ ។

កូនមានករណីយកិច្ចចិញ្ចឹម និង បីបាច់ថែរក្សាមាតាបិតាដែលចាស់ជរា តាមទំនៀម- ទម្លាប់ខ្មែរ ។

មាត្រា ៤៨ .-

រដ្ឋធានារក្សាការពារសិទ្ធិរបស់កុមារ ដែលមានចែងក្នុងអនុសញ្ញាស្តីពីកុមារ ជាពិសេស សិទ្ធិមានជីវិតរស់នៅ សិទ្ធិទទួលបានការអប់រំរៀនសូត្រ សិទ្ធិត្រូវបានទទួលបានការគាំពារក្នុងស្ថាន ការណ៍មានសង្គ្រាម និង ការការពារប្រឆាំងនឹងអាជីវកម្ម សេដ្ឋកិច្ច ឬកាមគុណលើកុមារ ។

រដ្ឋគាំពារប្រឆាំងនឹងការងារទាំងឡាយ ដែលអាចធ្វើឱ្យខូចដល់ការអប់រំ និង ការរៀន សូត្ររបស់កុមារ ឬដែលនាំឱ្យអន្តរាយដល់សុខភាព ឬសុខុមាលភាពរបស់កុមារ ។

មាត្រា ៤៩ .-

ប្រជាពលរដ្ឋខ្មែរគ្រប់រូបត្រូវគោរពរដ្ឋធម្មនុញ្ញ និង គោរពច្បាប់ ។

ប្រជាពលរដ្ឋខ្មែរគ្រប់រូបមានកាតព្វកិច្ចរួមចំណែកកសាងប្រទេសជាតិ និងការពារ មាតុភូមិ ។

កាតព្វកិច្ចការពារមាតុភូមិត្រូវអនុវត្តតាមបញ្ញត្តិច្បាប់ ។

មាត្រា ៥០ .-

ប្រជាពលរដ្ឋខ្មែរទាំងពីរភេទត្រូវគោរពគោលការណ៍អធិបតេយ្យជាតិ និង លទ្ធិប្រជាធិបតេយ្យ សេរីពហុបក្ស ។

ប្រជាពលរដ្ឋខ្មែរទាំងពីរភេទត្រូវគោរពទ្រព្យសម្បត្តិសាធារណៈ និង កម្មសិទ្ធិស្របច្បាប់របស់ឯកជន ។

ជំពូកទី ៤

អំពីរបបនយោបាយ

មាត្រា ៥១ .- ថ្មី

ព្រះរាជាណាចក្រកម្ពុជា អនុវត្តនយោបាយប្រជាធិបតេយ្យ សេរីពហុបក្ស ។

ប្រជាពលរដ្ឋខ្មែរជាម្ចាស់វាសនានៃប្រទេសជាតិរបស់ខ្លួន ។

អំណាចទាំងអស់ជារបស់ប្រជាពលរដ្ឋ ។ ប្រជាពលរដ្ឋប្រើអំណាចរបស់ខ្លួន តាមរយៈរដ្ឋសភា ព្រឹទ្ធសភា រាជរដ្ឋាភិបាល និង សាលាជម្រះក្តី ។

អំណាចបែងចែកដាច់ពីគ្នា រវាងអំណាចនីតិបញ្ញត្តិ អំណាចនីតិប្រតិបត្តិ និង អំណាចតុលាការ ។

មាត្រា ៥២ .-

រាជរដ្ឋាភិបាលកម្ពុជា ប្តេជ្ញារក្សាការពារឯករាជ្យ អធិបតេយ្យ បូរណភាពទឹកដី នៃព្រះរាជាណាចក្រកម្ពុជា អនុវត្តនយោបាយបង្រួបបង្រួមជាតិ ដើម្បីការពារឯកភាពជាតិ រក្សា

ការពារទំនៀមទម្លាប់ និង ប្រពៃណីល្អរបស់ជាតិ ។ រាជរដ្ឋាភិបាលកម្ពុជា ត្រូវការពារ នីត្យានុកូលភាព ធានាសណ្តាប់ធ្នាប់ និង សន្តិសុខសាធារណៈ ។ រដ្ឋយកចិត្តទុកដាក់ជា អាទិភាព ចំពោះជីវភាពរស់នៅ និង សុខុមាលភាពរបស់ប្រជាពលរដ្ឋ ។

មាត្រា ៥៣ .-

ព្រះរាជាណាចក្រកម្ពុជា ប្រកាន់ខ្ជាប់ជានិច្ចនូវនយោបាយអព្យាក្រឹតអចិន្ត្រៃយ៍ និងមិន ចូលបក្សសម្ព័ន្ធ ។ ព្រះរាជាណាចក្រកម្ពុជា រួមរស់ដោយសន្តិសហវិជ្ជមានជាមួយប្រទេសជិត ខាង និង ប្រទេសដទៃទៀតទាំងអស់នៅលើសកលលោក ។

ព្រះរាជាណាចក្រកម្ពុជា មិនឈ្លានពានប្រទេសណាដាច់ខាត មិនជ្រៀតជ្រែកកិច្ចការ ផ្ទៃក្នុងនៃប្រទេសដទៃដោយផ្ទាល់ ឬដោយប្រយោល ទោះបីក្រោមរូបភាពណាក៏ដោយ ដោះស្រាយរាល់បញ្ហាដោយសន្តិវិធី និង គោរពផលប្រយោជន៍ផងគ្នាទៅវិញទៅមក ។

ព្រះរាជាណាចក្រកម្ពុជា មិនចងសម្ព័ន្ធយោធា ឬចូលក្នុងកិច្ចព្រមព្រៀងយោធាណា មួយ ដែលមិនស្របនឹងអព្យាក្រឹតភាពរបស់ខ្លួនឡើយ ។

ព្រះរាជាណាចក្រកម្ពុជា មិនអនុញ្ញាតឱ្យមានមូលដ្ឋានយោធាបរទេសនៅលើទឹកដី របស់ខ្លួន ហើយក៏មិនអនុញ្ញាតឱ្យមានមូលដ្ឋានយោធារបស់ខ្លួននៅបរទេសដែរ លើកលែងតែ ក្នុងក្របខ័ណ្ឌនៃសំណូមពររបស់អង្គការសហប្រជាជាតិ ។

ព្រះរាជាណាចក្រកម្ពុជា រក្សាសិទ្ធិទទួលយកជំនួយបរទេសជាសម្ភារៈ យោធា អាវុធ គ្រាប់រំសេវ ការហ្វឹកហ្វឺនកងកម្លាំងប្រដាប់អាវុធ និង ជំនួយផ្សេងៗទៀត ដើម្បីការពារខ្លួន និងធានាសណ្តាប់ធ្នាប់ និងសន្តិសុខសាធារណៈនៅផ្ទៃក្នុងប្រទេស ។

មាត្រា ៥៤ .-

ការផលិត ការប្រើប្រាស់ ការរក្សាទុកអារុំធនធាន អារុំធាតុមី ឬអារុំធាតុត្រាណូ ត្រូវ ហាមឃាត់ដាច់ខាត ។

មាត្រា ៥៥ .-

សន្និសីទ និង កិច្ចព្រមព្រៀងទាំងឡាយណា ដែលមិនស្របនឹងឯករាជ្យ អធិបតេយ្យ បូរណភាពទឹកដី អព្យាក្រឹតភាព និង ឯកភាពជាតិរបស់ព្រះរាជាណាចក្រកម្ពុជា ត្រូវលុបចោល ។

ជំពូកទី ៥

អំពីសេដ្ឋកិច្ច

មាត្រា ៥៦ .-

ព្រះរាជាណាចក្រកម្ពុជា អនុវត្តប្រព័ន្ធសេដ្ឋកិច្ចទីផ្សារ ។
ការរៀបចំ និង ការប្រព្រឹត្តទៅនៃប្រព័ន្ធសេដ្ឋកិច្ចនេះ នឹងមានកំណត់ក្នុងច្បាប់ ។

មាត្រា ៥៧ .-

ការយកពន្ធដារនឹងអាចធ្វើទៅបាន លុះត្រាតែមានច្បាប់អនុញ្ញាត ។ ថវិកាជាតិត្រូវបាន កំណត់ឱ្យអនុវត្តតាមច្បាប់ ។
របបគ្រប់គ្រងរូបិយវត្ថុ និង ប្រព័ន្ធហិរញ្ញវត្ថុត្រូវកំណត់ក្នុងច្បាប់ ។

មាត្រា ៥៨ .-

ទ្រព្យសម្បត្តិរបស់រដ្ឋមានជាអាទិ៍ ដីធ្លី ក្រោមដី ភ្នំ សមុទ្រ បាតសមុទ្រ ក្រោមបាតសមុទ្រ ឆ្នេរសមុទ្រ អាកាស កោះ ទន្លេ ព្រែក ស្ទឹង បឹង ព្រៃឈើ ធនធានធម្មជាតិ មជ្ឈមណ្ឌលសេដ្ឋកិច្ច វប្បធម៌ មូលដ្ឋានការពារប្រទេស សំណង់ផ្សេងៗទៀត ដែលបានកំណត់ថាជារបស់រដ្ឋ ។

ការគ្រប់គ្រង ការប្រើប្រាស់ និង ការចាត់ចែងលើទ្រព្យសម្បត្តិរដ្ឋ នឹងត្រូវកំណត់ក្នុងច្បាប់ ។

មាត្រា ៥៩ .-

រដ្ឋត្រូវរក្សាការពារបរិស្ថាន និង តុល្យភាព នៃភោគទ្រព្យធម្មជាតិ ហើយត្រូវចាត់ចែងឱ្យមានផែនការច្បាស់លាស់ ក្នុងការគ្រប់គ្រង មានជាអាទិ៍ ដីធ្លី ទឹក អាកាស ខ្យល់ ភោគោត្តសាស្ត្រ ប្រព័ន្ធអេកូឡូស៊ី រ៉ែ ថាមពល ប្រេងកាត និង ឧស្ម័ន ថ្ម និង ខ្សាច់ ត្បូងថ្ម ព្រៃឈើ និង អនុផលព្រៃឈើ ពពួកសត្វព្រៃ មច្ឆាជាតិ ធនធានជលផល ។

មាត្រា ៦០ .-

ពលរដ្ឋមានសិទ្ធិលក់ដូរផលិតផលរបស់ខ្លួនដោយសេរី ។ ការតម្រូវឱ្យលក់ផលិតផលជូនរដ្ឋ ឬការយកភោគផល ឬទ្រព្យសម្បត្តិឯកជនទៅប្រើប្រាស់ ទោះបីមួយរយៈពេលក៏ដោយត្រូវហាមឃាត់ រឿវលែងតែក្នុងករណីពិសេស ដែលមានច្បាប់អនុញ្ញាត ។

មាត្រា ៦១ .-

រដ្ឋជំរុញការអភិវឌ្ឍសេដ្ឋកិច្ចគ្រប់វិស័យ ជាពិសេសវិស័យកសិកម្ម សិប្បកម្ម ឧស្សាហកម្ម ចាប់ពីតំបន់ដាច់ស្រយាលដោយយកចិត្តទុកដាក់ទៅលើនយោបាយទឹក ភ្លើង ផ្លូវ និងមធ្យោបាយដឹកជញ្ជូន បច្ចេកទេសទំនើប និង ប្រព័ន្ធតំណទាន ។

មាត្រា ៦២ .-

រដ្ឋយកចិត្តទុកដាក់ជួយដោះស្រាយមធ្យោបាយផលិត ការពារថ្លៃផលិតផលជូនកសិករ សិប្បករ និងជួយរកទីផ្សារលក់ផលិតផល ។

មាត្រា ៦៣ .-

រដ្ឋយកចិត្តទុកដាក់គ្រប់គ្រងទីផ្សារ ជួយឱ្យជីវភាពរស់នៅរបស់ប្រជាពលរដ្ឋ មាន កម្រិតសមរម្យ ។

មាត្រា ៦៤ .-

រដ្ឋហាមឃាត់ និង ផ្ដន្ទាទោសជាទម្ងន់ដល់ជនណាដែលនាំចូល ផលិត លក់ដូរ គ្រឿងញៀន ទំនិញក្លែងក្លាយ ហួសរយៈពេលប្រើ ដែលប៉ះពាល់ដល់សុខភាព អាយុជីវិត របស់អ្នកប្រើ ។

ជំពូកទី ៦

អំពីអប់រំ វប្បធម៌ និង សង្គមកិច្ច

មាត្រា ៦៥ .-

រដ្ឋត្រូវការពារ និង លើកស្ទួយសិទ្ធិរបស់ប្រជាពលរដ្ឋ ក្នុងការទទួលបានការអប់រំ ប្រកបដោយគុណភាពនៅគ្រប់កម្រិត និង ត្រូវចាត់វិធានការគ្រប់បែបយ៉ាងជាជំហានៗ ដើម្បីឱ្យការអប់រំនេះ បានទៅដល់ប្រជាពលរដ្ឋគ្រប់រូប ។

រដ្ឋយកចិត្តទុកដាក់ដល់វិស័យអប់រំកាយ និង កិច្ចា ដែលជាសុខុមាលភាពរបស់ប្រជាពលរដ្ឋខ្មែរគ្រប់រូប ។

មាត្រា ៦៦ .-

រដ្ឋកសាងប្រព័ន្ធអប់រំមួយពេញលេញ និង ឯកភាពនៅទូទាំងប្រទេស ដែលធានាឱ្យបាននូវគោលការណ៍សេរីភាពខាងសិក្សាធិការ និង គោលការណ៍សមភាពក្នុងការអប់រំ ដើម្បីឱ្យប្រជាពលរដ្ឋគ្រប់រូបមានភ័ព្វសំណាងគ្រប់គ្រាន់ស្មើគ្នាក្នុងការកសាងជីវិត ។

មាត្រា ៦៧ .-

រដ្ឋអនុវត្តកម្មវិធីសិក្សា និង គោលការណ៍គរុកោសល្យទំនើប រាប់បញ្ចូលទាំងបច្ចេកវិទ្យា និងភាសាបរទេស ។

រដ្ឋគ្រប់គ្រងគ្រឹះស្ថានសិក្សា និង ថ្នាក់សិក្សាសាធារណៈ និង ឯកជននៅគ្រប់ភូមិសិក្សា ។

មាត្រា ៦៨ .-

រដ្ឋផ្តល់កិច្ចការអប់រំផ្នែកបឋម និង មធ្យមសិក្សា នៅសាលារៀនសាធារណៈ សម្រាប់ ប្រជាពលរដ្ឋគ្រប់រូបដោយឥតបង់ថ្លៃ ។

ប្រជាពលរដ្ឋ ត្រូវបានទទួលការអប់រំយ៉ាងតិចប្រាំបួនឆ្នាំ ។

រដ្ឋជួយផ្សព្វផ្សាយ និង លើកតម្កើងសាលាបាលី និង ពុទ្ធិកសិក្សា ។

មាត្រា ៦៩ .-

រដ្ឋមានកាតព្វកិច្ចថែរក្សា និង ពង្រីកវប្បធម៌ជាតិ ។

រដ្ឋមានកាតព្វកិច្ចការពារ និង ពង្រីកភាសាខ្មែរឱ្យសមស្របនឹងសេចក្តីត្រូវការ ។

រដ្ឋមានកាតព្វកិច្ចថែរក្សា និង ការពារប្រាសាទបុរាណ វត្ថុសិល្បៈបុរាណ និង កែលំអ រមណីយដ្ឋានប្រវត្តិសាស្ត្រឡើងវិញ ។

មាត្រា ៧០ .-

បទល្មើសទាំងឡាយ ដែលប៉ះពាល់ ឬទាក់ទងនឹងបេតិកភណ្ឌវប្បធម៌ និង បេតិកភណ្ឌ សិល្បៈ ត្រូវផ្តន្ទាទោសជាទម្ងន់ ។

មាត្រា ៧១ .-

បរិវេណបេតិកភណ្ឌជាតិ ក៏ដូចជាបេតិកភណ្ឌដែលបានបញ្ចូលជាបេតិកភណ្ឌពិភពលោក ត្រូវទុកជាតំបន់អព្យាក្រឹត ដែលមិនឱ្យមានសកម្មភាពយោធា ។

មាត្រា ៧២ .-

សុខភាពរបស់ប្រជារាស្ត្រត្រូវបានធានា ។ រដ្ឋយកចិត្តទុកដាក់ដល់ការការពារជំងឺ និង ព្យាបាលជំងឺ ។ ប្រជារាស្ត្រក្រីក្រត្រូវបានទទួលការពិនិត្យរោគដោយឥតបង់ថ្លៃនៅតាមមន្ទីរពេទ្យ គិលានដ្ឋាន និង មន្ទីរសម្ភពសាធារណៈ ។

រដ្ឋរៀបចំឱ្យមានគិលានដ្ឋាន និង មន្ទីរសម្ភពដល់ជនបទ ។

មាត្រា ៧៣ .-

រដ្ឋយកចិត្តទុកដាក់ចំពោះកុមារ និង មាតា ។ រដ្ឋរៀបចំឱ្យមានទារកដ្ឋាន និង ជួយ ឧបត្ថម្ភនារីដែលមានកូនច្រើនក្នុងបន្ទុក ហើយឥតទីពឹង ។

មាត្រា ៧៤ .-

រដ្ឋជួយឧបត្ថម្ភជនពិការ និង ដល់គ្រួសារយុទ្ធជន ដែលបានប្តូរជាជីវិតដើម្បីប្រទេសជាតិ ។

មាត្រា ៧៥ .-

រដ្ឋចាត់ចែងឱ្យមានរបបសន្តិសុខសង្គមដល់កម្មករ និង និយោជិត ។

**ជំពូកទី ៧
អំពីរដ្ឋសភា**

មាត្រា ៧៦ .-

រដ្ឋសភាមានសមាជិកជាតំណាងរាស្ត្រយ៉ាងតិច ១២០រូប ។

តំណាងរាស្ត្រ ត្រូវជ្រើសតាំងដោយការបោះឆ្នោតជាសកល ដោយសេរី ដោយស្មើភាព ដោយចំពោះ និង តាមវិធីជ្រើសរើសឆ្នោតជាសម្ងាត់ ។

តំណាងរាស្ត្រអាចឈរឈ្មោះបោះឆ្នោតសាជាថ្មីបាន ។

អ្នកដែលមានសិទ្ធិឈរឈ្មោះជាបេក្ខជនតំណាងរាស្ត្រ គឺជាប្រជាពលរដ្ឋខ្មែរទាំងពីរភេទ ដែលមានសិទ្ធិបោះឆ្នោត មានអាយុយ៉ាងតិច ២៥ ឆ្នាំ មានសញ្ជាតិជាខ្មែរតាំងពីកំណើត ។

អង្គការរៀបចំការបោះឆ្នោត បែបបទ និង ការប្រព្រឹត្តទៅនៃការបោះឆ្នោតត្រូវកំណត់ ក្នុងច្បាប់បោះឆ្នោត ។

មាត្រា ៧៧ .-

តំណាងរាស្ត្រក្នុងរដ្ឋសភា ជាតំណាងប្រជាជាតិខ្មែរទាំងមូល ពុំមែនគ្រាន់តែជាតំណាង ប្រជាពលរដ្ឋក្នុងមណ្ឌលរបស់ខ្លួននោះទេ ។

អាណត្តិអាជ្ញាបញ្ជាទាំងឡាយ ត្រូវទុកជាមោឃៈ ។

មាត្រា ៧៨ .-

នីតិកាលរបស់រដ្ឋសភាមានកំណត់ ៥ឆ្នាំ ហើយត្រូវផុតកំណត់នៅពេលដែលរដ្ឋសភាថ្មី ចូលកាន់តំណែង ។ រដ្ឋសភាមិនអាចត្រូវបានរំលាយមុនផុតអាណត្តិបានឡើយ រៀបរយតែ ក្នុងករណីដែលរាជរដ្ឋាភិបាល ត្រូវបានទម្លាក់ពីរដ្ឋក្នុងរយៈ ១២ ខែ ។

ក្នុងករណីនេះ ព្រះមហាក្សត្រត្រូវរំលាយរដ្ឋសភា ក្រោយពីព្រះអង្គទ្រង់បានទទួលការ ស្នើពីនាយករដ្ឋមន្ត្រី និង បន្ទាប់ពីទ្រង់បានការយល់ព្រមពីប្រធានរដ្ឋសភា ។

ការបោះឆ្នោតដើម្បីជ្រើសរើសរដ្ឋសភាថ្មី នឹងប្រព្រឹត្តទៅក្នុងរយៈពេល ៦០ ថ្ងៃយ៉ាងយូរ

ចាប់តាំងពីថ្ងៃវិលាយរដ្ឋសភាមក ។

ក្នុងរយៈកាលនេះ រាជរដ្ឋាភិបាលមានតែភារកិច្ចដឹកនាំការងារប្រចាំថ្ងៃតែប៉ុណ្ណោះ ។

ក្នុងពេលមានសង្គ្រាម ឬ ក្នុងកាលៈទេសៈពិសេសដទៃទៀត ដែលមិនអាចធ្វើការ
បោះឆ្នោតកើត រដ្ឋសភាអាចប្រកាសបន្តនីតិកាលរបស់ខ្លួនមួយដងបានមួយឆ្នាំ តាមសំណើ
របស់ព្រះមហាក្សត្រ ។

ការប្រកាសបន្តនីតិកាលរបស់រដ្ឋសភា ត្រូវសម្រេចដោយមតិយល់ព្រមពីភាគបីយ៉ាង
តិចនៃចំនួនសមាជិករដ្ឋសភាទាំងមូល ។

មាត្រា ៧៩ .-

អាណត្តិនៃសមាជិករដ្ឋសភា មានវិសមិតភាពជាមួយការបំពេញមុខងារសាធារណៈជា
សកម្ម និងជាមួយមុខងារជាសមាជិកនៃស្ថាប័នដទៃទៀតដែលមានចែងក្នុងរដ្ឋធម្មនុញ្ញនេះ
រៀបរយលែងតែទៅបំពេញមុខងារក្នុងគណៈរដ្ឋមន្ត្រីនៃរាជរដ្ឋាភិបាល ។

ក្នុងករណីនេះ សមាជិករដ្ឋសភារូបនោះមានឋានៈជាសមាជិករដ្ឋសភាធម្មតា ប៉ុន្តែមិន
ត្រូវមានមុខតំណែងអ្វីទាំងអស់ក្នុងគណៈកម្មាធិការអចិន្ត្រៃយ៍ និងក្នុងគណៈកម្មការផ្សេងៗ
នៃរដ្ឋសភា ។

មាត្រា ៨០ .-

តំណាងរាស្ត្រមានអភ័យឯកសិទ្ធិសភា ។

តំណាងរាស្ត្ររូបណាក៏ដោយ មិនអាចត្រូវបានចោទប្រកាន់ ចាប់ខ្លួន ឃាត់ខ្លួន ឬឃុំខ្លួន
ដោយហេតុអ្វីបានសំដែងយោបល់ ឬបញ្ចេញមតិក្នុងការបំពេញមុខងាររបស់ខ្លួនសោះឡើយ ។

ការចោទប្រកាន់ ការចាប់ខ្លួន ការឃាត់ខ្លួន ឬការឃុំខ្លួនសមាជិកណាមួយនៃរដ្ឋសភា និងអាចធ្វើទៅកើត លុះត្រាតែមានការយល់ព្រមពីរដ្ឋសភា ឬពិតណោះកម្មាធិការអចិន្ត្រៃយ៍របស់រដ្ឋសភា ក្នុងចន្លោះសម័យប្រជុំនៃរដ្ឋសភា រៀបរយលើកក្នុងករណីបទល្មើសព្រហ្មទណ្ឌជាក់ស្តែង ។ ក្នុងករណីខាងក្រោយនេះ ក្រសួងមានសមត្ថកិច្ចត្រូវធ្វើសេចក្តីរាយការណ៍ជូនរដ្ឋសភា ឬជូនគណៈកម្មាធិការអចិន្ត្រៃយ៍របស់រដ្ឋសភាជាបន្ទាន់ដើម្បីសម្រេច ។

សេចក្តីសម្រេចរបស់គណៈកម្មាធិការអចិន្ត្រៃយ៍របស់រដ្ឋសភា ត្រូវដាក់ជូនសម័យប្រជុំរដ្ឋសភាខាងមុខ ដើម្បីអនុម័តតាមមតិភាគច្រើនពីភាគបីនៃសមាជិករដ្ឋសភាទាំងមូល ។

ក្នុងករណីទាំងអស់ខាងលើនេះ ការឃុំខ្លួន ការចោទប្រកាន់តំណាងរាស្ត្រណាមួយត្រូវផ្អាក ប្រសិនបើរដ្ឋសភាបានបញ្ចេញមតិឱ្យផ្អាក តាមមតិភាគច្រើនពីភាគបួននៃចំនួនសមាជិករដ្ឋសភាទាំងមូល ។

មាត្រា ៨១ .-

រដ្ឋសភាមានថវិកាស្វ័យតសម្រាប់ដំណើរការ ។
តំណាងរាស្ត្រត្រូវទទួលប្រាក់បំណាច់ ។

មាត្រា ៨២ .- ថ្មី

រដ្ឋសភាបើកសម័យប្រជុំដំបូង ហុកសិបថ្ងៃយ៉ាងយូរ ក្រោយពេលបោះឆ្នោត តាមការកោះប្រជុំរបស់ព្រះមហាក្សត្រ ។

មុនចាប់ផ្តើមការងាររបស់ខ្លួន រដ្ឋសភាត្រូវប្រកាសសុពលភាពនៃអាណត្តិរបស់សមាជិកនីមួយៗ ត្រូវបោះឆ្នោតជ្រើសរើសដាច់ដោយឡែកពីគ្នានូវ ប្រធាន អនុប្រធាន រដ្ឋសភា និង

សមាជិកទាំងអស់នៃគណៈកម្មការនានារបស់រដ្ឋសភា ដោយមតិភាគច្រើនដាច់ខាតនៃចំនួន
សមាជិករដ្ឋសភាទាំងមូល ។

រដ្ឋសភាត្រូវអនុម័តបទបញ្ជាផ្ទៃក្នុង ដោយមតិភាគច្រើនដាច់ខាតនៃចំនួនសមាជិក
រដ្ឋសភាទាំងមូល ។

តំណាងរាស្ត្រទាំងអស់ត្រូវធ្វើសច្ចាប្រណិធានមុនចូលកាន់តំណែង ដូចមានខ្លឹមសារចែង
ក្នុងឧបសម្ព័ន្ធទី៥ នៃរដ្ឋធម្មនុញ្ញ ។

មាត្រា ៨៣ .-

រដ្ឋសភាប្រជុំជាសាមញ្ញពីរដងក្នុងមួយឆ្នាំ ។

សម័យប្រជុំនីមួយៗ មានទិវៈវេលាយ៉ាងតិចបីខែ ។ បើមានសំណូមពរពីព្រះមហាក្សត្រ
ឬសេចក្តីស្នើសុំពីនាយករដ្ឋមន្ត្រី ឬ ពីសមាជិករដ្ឋសភាចំនួនមួយភាគបីយ៉ាងតិច គណៈកម្មាធិការ
អចិន្ត្រៃយ៍រដ្ឋសភា កោះប្រជុំរដ្ឋសភាជាវិសាមញ្ញ ។

ក្នុងករណីនេះ របៀបវារៈជាក់លាក់នៃសម័យប្រជុំជាវិសាមញ្ញ ត្រូវផ្សាយដល់
ប្រជារាស្ត្រជាមួយនឹងថ្ងៃកំណត់ប្រជុំ ។

មាត្រា ៨៤ .-

នៅចន្លោះសម័យប្រជុំរបស់រដ្ឋសភា គណៈកម្មាធិការអចិន្ត្រៃយ៍របស់រដ្ឋសភាទទួល
ភារកិច្ចចាត់ចែងការងារ ។

គណៈកម្មាធិការអចិន្ត្រៃយ៍របស់រដ្ឋសភារួមមាន : ប្រធានរដ្ឋសភា អនុប្រធានរដ្ឋសភា
និងប្រធានគណៈកម្មការទាំងអស់របស់រដ្ឋសភា ។

មាត្រា ៨៥ .-

សម័យប្រជុំរដ្ឋសភា ត្រូវធ្វើនៅរាជធានីនៃព្រះរាជាណាចក្រកម្ពុជា ក្នុងសាលប្រជុំរបស់រដ្ឋសភា លើកលែងតែមានការសម្រេចផ្សេងចុះក្នុងលិខិតកោះប្រជុំដោយកាលៈទេសៈតម្រូវ ។

ក្រៅពីករណីខាងលើ និង ក្រៅពីកន្លែង និង ពីកាលបរិច្ឆេទដែលកំណត់ក្នុងសេចក្តីអញ្ជើញ ការប្រជុំណាក៏ដោយរបស់រដ្ឋសភាត្រូវទុកជាខុសច្បាប់ ហើយជាអាសាស្សន្យពេញលក្ខណៈ ។

មាត្រា ៨៦ .-

ក្នុងកាលៈទេសៈដែលប្រទេសជាតិស្ថិតក្នុងភាពអាសន្ន រដ្ឋសភាប្រជុំរាល់ថ្ងៃជាប់ជាប្រចាំ ។ រដ្ឋសភាមានសិទ្ធិសម្រេចបញ្ចប់កាលៈទេសៈពិសេសខាងលើនេះ កាលបើសភាពការណ៍អនុញ្ញាត ។

បើរដ្ឋសភាមិនអាចប្រជុំបានទេ ដោយមូលហេតុចាំបាច់ ជាអាទិ៍នៅពេលដែលកម្លាំងបរទេសចូលមកកាន់កាប់ទឹកដី ការប្រកាសភាពអាសន្នត្រូវបន្តទៅមុខជាស្វ័យប្រវត្តិ ។

នៅពេលដែលប្រទេសជាតិស្ថិតក្នុងភាពអាសន្ន រដ្ឋសភាមិនអាចត្រូវរំលាយបានឡើយ ។

មាត្រា ៨៧ .-

ប្រធានរដ្ឋសភាដឹកនាំអង្គប្រជុំរបស់រដ្ឋសភា ទទួលអាណត្តិច្បាប់ និង សេចក្តីសម្រេចចិត្តទាំងឡាយ ដែលរដ្ឋសភាបានអនុម័ត រ៉ាប់រងការអនុវត្តបទបញ្ជាផ្ទៃក្នុងរបស់រដ្ឋសភា និង ចាត់ចែងការទាក់ទងអន្តរជាតិទាំងឡាយរបស់រដ្ឋសភា ។

ក្នុងករណីដែលប្រធានរដ្ឋសភាមានធុរៈមិនអាចបំពេញមុខងារបាន ដោយហេតុមកពី មានជំងឺ ឬបំពេញមុខងារជាប្រមុខរដ្ឋស្តីទី ឬជាព្រះរាជានុសិទ្ធិ ឬបំពេញបេសកកម្មនៅ បរទេស អនុប្រធានរដ្ឋសភាមួយរូប ត្រូវទទួលភារកិច្ចចាត់ចែងការងារជំនួស ។

ក្នុងករណីដែលប្រធាន ឬអនុប្រធានរដ្ឋសភាលាលែងពីមុខតំណែង ឬទទួលអនិច្ចកម្ម រដ្ឋសភាត្រូវបោះឆ្នោតជ្រើសតាំងប្រធាន ឬអនុប្រធានថ្មី ។

មាត្រា ៨៨ .- ថ្មី (តិរ)

ការប្រជុំរដ្ឋសភាត្រូវធ្វើជាសាធារណៈ ។

រដ្ឋសភាអាចប្រជុំជាសម្ងាត់បាន តាមការស្នើសុំពីប្រធាន ឬពីសមាជិកចំនួនមួយភាគដប់ យ៉ាងតិច ពីព្រះមហាក្សត្រ ឬពីនាយករដ្ឋមន្ត្រី ។

ការប្រជុំរដ្ឋសភានឹងយកជាការបានលុះត្រាតែមាន :

ក-ក្ដីមលើសពី ពីរភាគបីនៃចំនួនសមាជិករដ្ឋសភាទាំងមូល សម្រាប់ការអនុម័តទាំង ឡាយណា ដែលតម្រូវឱ្យយកមតិភាគច្រើន ពីរភាគបីនៃចំនួនសមាជិករដ្ឋសភាទាំងមូល ។

ខ-ក្ដីមលើសពី ពាក់កណ្តាលនៃចំនួនសមាជិករដ្ឋសភាទាំងមូល សម្រាប់ការអនុម័ត ទាំងឡាយណា ដែលតម្រូវឱ្យយកមតិភាគច្រើនដាច់ខាតនៃចំនួនសមាជិករដ្ឋសភាទាំងមូល ។

មាត្រា ៨៩ .-

តាមការសុំពីសមាជិកចំនួនមួយភាគដប់យ៉ាងតិច រដ្ឋសភាអាចអញ្ជើញឥស្សរជន ដ៏ឧត្តមណាមួយមកបំភ្លឺរដ្ឋសភា អំពីបញ្ហាដែលមានសារៈសំខាន់ពិសេស ។

មាត្រា ៩០ .- ថ្មី (តិរ)

រដ្ឋសភាជាអង្គការដែលមានអំណាចនីតិបញ្ញត្តិ ហើយបំពេញភារកិច្ចរបស់ខ្លួន ដូចបានកំណត់ក្នុងរដ្ឋធម្មនុញ្ញ និង ច្បាប់ជាធរមាន ។

រដ្ឋសភាអនុម័តថវិកាជាតិ ផែនការរដ្ឋ ការឱ្យរដ្ឋខ្ចីប្រាក់ពិភព ការឱ្យរដ្ឋខ្ចីប្រាក់គេខ្ចី ការសន្យានានាផ្នែកហិរញ្ញវត្ថុ និង ការបង្កើត កែប្រែ ឬលុបចោលពន្ធដារ ។

រដ្ឋសភាឱ្យសេចក្តីយល់ព្រមចំពោះគណនីរដ្ឋបាល ។

រដ្ឋសភាអនុម័តច្បាប់ស្តីពីការលើកលែងទោសជាទូទៅ ។

រដ្ឋសភាអនុម័តយល់ព្រម ឬលុបចោលសន្ធិសញ្ញា ឬអនុសញ្ញាអន្តរជាតិ ។

រដ្ឋសភាអនុម័តច្បាប់ស្តីពីការប្រកាសសង្គ្រាម ។

ការអនុម័តខាងលើនេះ ប្រព្រឹត្តទៅដោយមតិភាគច្រើនដាច់ខាតនៃចំនួនសមាជិករដ្ឋសភាទាំងមូល ។

រដ្ឋសភាបោះឆ្នោតទុកចិត្តដល់រាជរដ្ឋាភិបាល តាមមតិភាគច្រើនដាច់ខាតនៃចំនួនសមាជិករដ្ឋសភាទាំងមូល ។

មាត្រា ៩១ .- ថ្មី

សមាជិកព្រឹទ្ធសភា សមាជិករដ្ឋសភា និង នាយករដ្ឋមន្ត្រី មានសិទ្ធិផ្តួចផ្តើមគំនិតធ្វើច្បាប់ ។

តំណាងរាស្ត្រមានសិទ្ធិស្នើធ្វើវិសោធនកម្មច្បាប់ ប៉ុន្តែសំណើនេះមិនអាចទទួលយកបានទេ បើវិសោធនកម្មនោះសំដៅបន្ថយប្រាក់ចំណូលសាធារណៈ ឬបន្ថែមបន្ទុកលើប្រជាពលរដ្ឋ ។

មាត្រា ៩២ .-

ការអនុម័តទាំងឡាយរបស់រដ្ឋសភា ដែលផ្ទុយនឹងគោលការណ៍ រក្សាការពារឯករាជ្យ អធិបតេយ្យ បូរណភាពទឹកដីនៃព្រះរាជាណាចក្រកម្ពុជា ហើយដែលនាំឱ្យប៉ះពាល់ដល់ ឯកភាពនយោបាយ ឬការគ្រប់គ្រងរដ្ឋបាលរបស់ប្រទេសជាតិនឹងត្រូវចាត់ទុកជាអាសាសូន្យ ។ ក្រុមប្រឹក្សាធម្មនុញ្ញជាអង្គការតែមួយគត់ដែលមានសមត្ថកិច្ចសម្រេចពីមោឃភាពនេះ ។

មាត្រា ៩៣ .- ថ្មី

ច្បាប់ដែលរដ្ឋសភាបានអនុម័ត និង ព្រឹទ្ធសភាបានពិនិត្យចប់សព្វគ្រប់រួចហើយ ហើយ ត្រូវបានព្រះមហាក្សត្រទ្រង់ឡាយព្រះហស្តលេខាប្រកាសឱ្យប្រើ ត្រូវចូលជាធរមាននៅ រាជធានីភ្នំពេញក្នុងរយៈពេលដប់ថ្ងៃគត់ ក្រោយពីថ្ងៃប្រកាសឱ្យប្រើ និង នៅទូទាំងប្រទេស ក្នុងរយៈពេលម្ភៃថ្ងៃគត់ ក្រោយពីថ្ងៃប្រកាសឱ្យប្រើ ។ ប៉ុន្តែបើច្បាប់នេះបានចែងថាជាការ ប្រញាប់ ច្បាប់នេះត្រូវចូលជាធរមានភ្លាមនៅទូទាំងប្រទេស ក្រោយថ្ងៃប្រកាសឱ្យប្រើ ។

ច្បាប់ដែលព្រះមហាក្សត្រ ទ្រង់បានឡាយព្រះហស្តលេខាប្រកាសឱ្យប្រើ ត្រូវចុះក្នុង រាជកិច្ច និង ផ្សព្វផ្សាយនៅទូទាំងប្រទេស ឱ្យទាន់តាមពេលកំណត់ខាងលើ ។

មាត្រា ៩៤ .-

រដ្ឋសភាបង្កើតគណៈកម្មការផ្សេងៗដែលចាំបាច់ ។ ការរៀបចំ និង ការប្រព្រឹត្តទៅនៃ រដ្ឋសភានឹងមានកំណត់ក្នុងបទបញ្ជាផ្ទៃក្នុងនៃរដ្ឋសភា ។

មាត្រា ៩៥ .-

ក្នុងករណីមានសមាជិករដ្ឋសភាទទួលអនិច្ចកម្ម លាលែង ឬប្រាសចាកសមាជិកភាព ដែលកើតមានឡើង ៦ ខែ យ៉ាងតិចមុនចប់នីតិកាល ត្រូវចាត់ការជ្រើសតាំងជំនួសសមាជិក នោះ តាមលក្ខខ័ណ្ឌកំណត់ក្នុងបទបញ្ជាផ្ទៃក្នុងរដ្ឋសភា និង ក្នុងច្បាប់បោះឆ្នោត ។

មាត្រា ៩៦ .-

តំណាងរាស្ត្រមានសិទ្ធិដាក់សំណួរដល់រាជរដ្ឋាភិបាល ។ សំណួរនេះត្រូវសរសេរជា លាយលក្ខណ៍អក្សរ ប្រគល់ជូនតាមរយៈប្រធានរដ្ឋសភា ។

ចម្លើយអាចធ្វើឡើងដោយរដ្ឋមន្ត្រីមួយរូប ឬច្រើនរូប អាស្រ័យដោយបញ្ហាដែលបាន ចោទឡើងពាក់ព័ន្ធនឹងការទទួលខុសត្រូវរបស់រដ្ឋមន្ត្រីមួយរូប ឬច្រើនរូប ។ បើបញ្ហាពាក់ព័ន្ធ ដល់នយោបាយទូទៅរបស់រាជរដ្ឋាភិបាល នាយករដ្ឋមន្ត្រីត្រូវឆ្លើយផ្ទាល់ខ្លួន ។

ចម្លើយរបស់រដ្ឋមន្ត្រី ឬរបស់នាយករដ្ឋមន្ត្រី អាចធ្វើដោយផ្ទាល់មាត់ ឬសរសេរជា លាយលក្ខណ៍អក្សរ ។

ចម្លើយខាងលើនេះ ត្រូវធ្វើឡើងក្នុងរយៈពេលប្រាំពីរថ្ងៃ បន្ទាប់ពីបានទទួលសំណួរ ។

ចំពោះចម្លើយផ្ទាល់មាត់ ប្រធានរដ្ឋសភាអាចសម្រេចបើកឱ្យមាន ឬមិនឱ្យមានការ ជជែកដេញដោល ។ បើគ្មានការបើកឱ្យជជែកដេញដោលទេ នោះចម្លើយរបស់រដ្ឋមន្ត្រី ឬនាយករដ្ឋមន្ត្រីនឹងបញ្ចប់សំណួរតែម្តង ។

បើមានការបើកឱ្យជជែកដេញដោល ម្ចាស់សំណួរ វាគ្មិនឯទៀត និង រដ្ឋមន្ត្រីពាក់ព័ន្ធ ឬនាយករដ្ឋមន្ត្រី អាចជជែកប្តូរយោបល់ក្នុងរយៈពេលដែលមិនអាចលើសពីមួយពេលប្រជុំ ឡើយ ។

រដ្ឋសភាកំណត់ទុកពេលមួយថ្ងៃក្នុងមួយសប្តាហ៍ សម្រាប់ការឆ្លើយសំណួរ ។

ទោះបីយ៉ាងណាក៏ដោយ សម័យប្រជុំសម្រាប់ឆ្លើយសំណួរខាងលើនេះ មិនអាចបើក
លទ្ធភាពឱ្យមានការបោះឆ្នោតប្រភេទណាមួយបានឡើយ ។

មាត្រា ៩៧ .-

គណៈកម្មការទាំងឡាយរបស់រដ្ឋសភា អាចអញ្ជើញរដ្ឋមន្ត្រីមកបំភ្លឺអំពីបញ្ហាអ្វីមួយ
ដែលពាក់ព័ន្ធនឹងវិស័យទទួលខុសត្រូវរបស់ខ្លួន ។

មាត្រា ៩៨ .- ថ្មី

រដ្ឋសភាអាចទម្លាក់សមាជិកគណៈរដ្ឋមន្ត្រី ឬទម្លាក់រាជរដ្ឋាភិបាលពីតំណែង ដោយ
អនុម័តព្រឹត្តិបន្ទោស តាមសំឡេងឆ្នោតភាគច្រើនដាច់ខាតនៃចំនួនសមាជិករដ្ឋសភាទាំងមូល ។

ព្រឹត្តិបន្ទោសរាជរដ្ឋាភិបាលត្រូវបានលើកឡើងជូនរដ្ឋសភា ដោយតំណាងរាស្ត្រចំនួន
សាមសិបនាក់ ទើបរដ្ឋសភាអាចលើកមកពិភាក្សាបាន ។

ជំពូកទី ៨ ថ្មី
អំពីព្រឹទ្ធសភា

មាត្រា ៩៩ .- ថ្មី

ព្រឹទ្ធសភាជាអង្គការដែលមានអំណាចនីតិបញ្ញត្តិ ហើយបំពេញភារកិច្ចរបស់ខ្លួនដូច
បានកំណត់ក្នុងរដ្ឋធម្មនុញ្ញ និង ច្បាប់ជាធរមាន ។

ព្រឹទ្ធសភាមានចំនួនសមាជិកយ៉ាងច្រើន ស្មើនឹងពាក់កណ្តាលនៃចំនួនសមាជិករដ្ឋសភា ទាំងមូល ។

សមាជិកព្រឹទ្ធសភាត្រូវចាត់តាំងខ្លះ និង ត្រូវជ្រើសតាំងដោយការបោះឆ្នោតអសកលខ្លះ ។

សមាជិកព្រឹទ្ធសភាអាចត្រូវបានចាត់តាំង និង ជ្រើសតាំងសាជាថ្មីបាន ។ អ្នកដែលមាន សិទ្ធិឈរឈ្មោះជាបេក្ខជនព្រឹទ្ធសភា គឺជាប្រជាពលរដ្ឋខ្មែរទាំងពីរភេទ ដែលមានសិទ្ធិបោះឆ្នោត មានអាយុយ៉ាងតិច ៤០ ឆ្នាំ មានសញ្ជាតិខ្មែរតាំងពីកំណើត ។

មាត្រា ១០០ .- ថ្មី

សមាជិកព្រឹទ្ធសភាចំនួន ២រូប ត្រូវបានចាត់តាំងដោយព្រះមហាក្សត្រ ។

សមាជិកព្រឹទ្ធសភាចំនួន ២រូប ត្រូវបានរដ្ឋសភាជ្រើសតាំងតាមមតិភាគច្រើនដោយ ប្រៀប ។

រីឯសមាជិកព្រឹទ្ធសភាឯទៀតត្រូវបានជ្រើសតាំងដោយការបោះឆ្នោតអសកល ។

មាត្រា ១០១ .- ថ្មី

ការរៀបចំបែបបទ និង ការប្រព្រឹត្តទៅនៃការចាត់តាំង និង ការបោះឆ្នោតជ្រើសតាំង សមាជិកព្រឹទ្ធសភា ព្រមទាំងការកំណត់អំពីអ្នកបោះឆ្នោត អង្គបោះឆ្នោត និង មណ្ឌល បោះឆ្នោត ត្រូវចែងក្នុងច្បាប់មួយ ។

មាត្រា ១០២ .- ថ្មី

នីតិកាលរបស់ព្រឹទ្ធសភាមានកំណត់ ៦ ឆ្នាំ ហើយត្រូវផុតកំណត់នៅពេលដែលព្រឹទ្ធសភា ថ្មីចូលកាន់តំណែង ។

ក្នុងពេលមានសង្គ្រាម ឬក្នុងកាលៈទេសៈពិសេសដទៃទៀតដែលមិនអាចធ្វើការ
បោះឆ្នោតកើត ព្រឹទ្ធសភាអាចប្រកាសបន្តនីតិកាលរបស់ខ្លួនមួយដងបានមួយឆ្នាំ តាមសំណើ
របស់ព្រះមហាក្សត្រ ។

ការប្រកាសបន្តនីតិកាលរបស់ព្រឹទ្ធសភា ត្រូវសម្រេចដោយមតិយល់ព្រមពីភាគបី
យ៉ាងតិចនៃចំនួនសមាជិកព្រឹទ្ធសភាទាំងមូល ។

ក្នុងកាលៈទេសៈដូចបានរៀបរាប់ខាងលើ ព្រឹទ្ធសភាប្រជុំរាល់ថ្ងៃជាប់ជាប្រចាំ ។
ព្រឹទ្ធសភាមានសិទ្ធិសម្រេចបញ្ចប់កាលៈទេសៈពិសេសខាងលើនេះ កាលបើសភាពការណ៍
អនុញ្ញាត ។

បើព្រឹទ្ធសភាមិនអាចប្រជុំបានទេ ដោយមូលហេតុចាំបាច់ជាអាទិ៍ នៅពេលដែលកម្លាំង
បរទេសចូលមកកាន់កាប់ទឹកដី ការប្រកាសភាពអាសន្នត្រូវបន្តទៅមុខជាស្វ័យប្រវត្តិ ។

មាត្រា ១០៣ .- ថ្មី

អាណត្តិនៃសមាជិកព្រឹទ្ធសភា មានវិសមិតភាពជាមួយការបំពេញមុខងារសាធារណៈ
ជាសកម្ម ជាមួយមុខងារជាតំណាងរាស្ត្រ និង ជាមួយមុខងារជាសមាជិកស្ថាប័នដទៃទៀត
ដែលមានចែងក្នុងរដ្ឋធម្មនុញ្ញ ។

មាត្រា ១០៤ .- ថ្មី

សមាជិកព្រឹទ្ធសភាមានអភ័យឯកសិទ្ធិសភា ។

សមាជិកព្រឹទ្ធសភារូបណាក៏ដោយ មិនអាចត្រូវបានចោទប្រកាន់ ចាប់ខ្លួន ឃាត់ខ្លួន ឬ
ឃុំខ្លួន ដោយហេតុពិបាកសំដែងយោបល់ឬបញ្ចេញមតិក្នុងការបំពេញមុខងាររបស់ខ្លួនសោះ

ឡើយ ។ ការចោទប្រកាន់ ការចាប់ខ្លួន ការឃាត់ខ្លួន ឬការឃុំខ្លួនសមាជិកណាមួយនៃព្រឹទ្ធសភា និងអាចធ្វើទៅកើត លុះត្រាតែមានការយល់ព្រមពីព្រឹទ្ធសភា ឬពិតណោះកម្មាធិការអចិន្ត្រៃយ៍ របស់ព្រឹទ្ធសភាក្នុងចន្លោះសម័យប្រជុំនៃព្រឹទ្ធសភា រៀបរយលែងតែក្នុងករណីបទល្មើសព្រហ្មទណ្ឌ ជាក់ស្តែង ។ ក្នុងករណីចុងក្រោយនេះ ក្រសួងមានសមត្ថកិច្ចត្រូវធ្វើសេចក្តីរាយការណ៍ជូន ព្រឹទ្ធសភា ឬជូនគណៈកម្មាធិការអចិន្ត្រៃយ៍របស់ព្រឹទ្ធសភាជាបន្ទាន់ដើម្បីសម្រេច ។

សេចក្តីសម្រេចរបស់គណៈកម្មាធិការអចិន្ត្រៃយ៍របស់ព្រឹទ្ធសភា ត្រូវដាក់ជូនសម័យ ប្រជុំព្រឹទ្ធសភាខាងមុខ ដើម្បីអនុម័តតាមមតិភាគច្រើនពីរភាគបីនៃសមាជិកព្រឹទ្ធសភា ទាំងមូល ។

ក្នុងករណីទាំងអស់ខាងលើនេះ ការឃុំខ្លួន ការចោទប្រកាន់សមាជិកព្រឹទ្ធសភាណាមួយ ត្រូវផ្អាក ប្រសិនបើព្រឹទ្ធសភាបានបញ្ជូនមតិឱ្យផ្អាកតាមមតិភាគច្រើនពីរភាគបីនៃសមាជិក ព្រឹទ្ធសភាទាំងមូល ។

មាត្រា ១០៥ .- ថ្មី

ព្រឹទ្ធសភាមានថវិកាស្វ័យតសម្រាប់ដំណើរការ ។
សមាជិកព្រឹទ្ធសភាត្រូវទទួលប្រាក់បំណាច់ ។

មាត្រា ១០៦ .- ថ្មី (មួយ)

ព្រឹទ្ធសភាបើកសម័យប្រជុំដំបូង ហុកសិបថ្ងៃយ៉ាងយូរ ក្រោយពេលបោះឆ្នោត តាម ការកោះប្រជុំរបស់ព្រះមហាក្សត្រ ។

មុនចាប់ផ្តើមការងាររបស់ខ្លួន ព្រឹទ្ធសភាត្រូវប្រកាសសុពលភាពនៃអាណត្តិរបស់ សមាជិកនីមួយៗ និងត្រូវបោះឆ្នោតជ្រើសរើសដាច់ដោយឡែកពីគ្នានូវប្រធាន អនុប្រធាន ព្រឹទ្ធសភា និង សមាជិកទាំងអស់នៃគណៈកម្មការនានារបស់ព្រឹទ្ធសភា ដោយមតិភាគច្រើន ដាច់ខាតនៃចំនួនសមាជិកព្រឹទ្ធសភាទាំងមូល ។

សមាជិកព្រឹទ្ធសភាទាំងអស់ ត្រូវធ្វើសច្ចាប្រណិធានមុនចូលកាន់តំណែង ដូចមាន ខ្លឹមសារចែងក្នុងឧបសម្ព័ន្ធទី៧ នៃរដ្ឋធម្មនុញ្ញ ។

មាត្រា ១០៧ .- ថ្មី

ព្រឹទ្ធសភាប្រជុំជាសាមញ្ញពីរដងក្នុងមួយឆ្នាំ ។

សម័យប្រជុំនីមួយៗ មានចំរើនវេលាយ៉ាងតិចបីខែ ។ បើមានសំណូមពរពីព្រះមហាក្សត្រ ឬសេចក្តីស្នើសុំពិនាយករដ្ឋមន្ត្រី ឬពីសមាជិកព្រឹទ្ធសភាចំនួនមួយភាគបីយ៉ាងតិច ព្រឹទ្ធសភា កោះប្រជុំជាវិសាមញ្ញ ។

មាត្រា ១០៨ .- ថ្មី

នៅចន្លោះសម័យប្រជុំរបស់ព្រឹទ្ធសភា គណៈកម្មាធិការអចិន្ត្រៃយ៍របស់ព្រឹទ្ធសភាទទួល ភារកិច្ចចាត់ចែងការងារ ។

គណៈកម្មាធិការអចិន្ត្រៃយ៍របស់ព្រឹទ្ធសភារួមមាន : ប្រធានព្រឹទ្ធសភា អនុប្រធាន ព្រឹទ្ធសភា និង ប្រធានគណៈកម្មការទាំងអស់របស់ព្រឹទ្ធសភា ។

មាត្រា ១០៩ .- ថ្មី

សម័យប្រជុំព្រឹទ្ធសភាត្រូវធ្វើនៅរាជធានីនៃព្រះរាជាណាចក្រកម្ពុជា ក្នុងសាលប្រជុំរបស់

ព្រឹទ្ធសភា លើកលែងតែមានការសម្រេចផ្សេង ចុះក្នុងលិខិតកោះប្រជុំដោយកាលៈទេសៈ តម្រូវ ។

ក្រៅពីករណីខាងលើ និង ក្រៅពីកន្លែង និង កាលបរិច្ឆេទដែលកំណត់ក្នុងសេចក្តី អញ្ជើញ ការប្រជុំណាក៏ដោយរបស់ព្រឹទ្ធសភាត្រូវទុកជាខុសច្បាប់ ហើយអសារសូន្យពេញ លក្ខណៈ ។

មាត្រា ១១០ .- ថ្មី

ប្រធានព្រឹទ្ធសភាដឹកនាំអង្គប្រជុំរបស់ព្រឹទ្ធសភា ទទួលអាណត្តិច្បាប់ និង សេចក្តី សម្រេចចិត្តទាំងឡាយដែលព្រឹទ្ធសភាបានអនុម័ត រាប់រងការអនុវត្តបទបញ្ជាផ្ទៃក្នុងរបស់ ព្រឹទ្ធសភា និង ចាត់ចែងការទាក់ទងអន្តរជាតិទាំងឡាយរបស់ព្រឹទ្ធសភា ។

ក្នុងករណីដែលប្រធានព្រឹទ្ធសភាមានធុរៈមិនអាចបំពេញមុខងារបាន ដោយហេតុមក ពីមានជំងឺ ឬបំពេញមុខងារជាប្រមុខរដ្ឋស្តីទី ឬជាព្រះរាជានុសិទ្ធិ ឬបំពេញបេសកកម្មនៅ បរទេស អនុប្រធានព្រឹទ្ធសភាមួយរូប ត្រូវទទួលភារកិច្ចចាត់ចែងការងារជំនួស ។

ក្នុងករណីដែលប្រធាន ឬអនុប្រធានព្រឹទ្ធសភាលាលែងពីមុខតំណែង ឬទទួលអនិច្ចកម្ម ព្រឹទ្ធសភាត្រូវបោះឆ្នោតជ្រើសតាំងប្រធាន ឬអនុប្រធានថ្មី ។

មាត្រា ១១១ .- ថ្មី (ពីរ)

ការប្រជុំព្រឹទ្ធសភាត្រូវធ្វើជាសាធារណៈ ។

ព្រឹទ្ធសភាអាចប្រជុំជាសម្ងាត់បានតាមការស្នើសុំពីប្រធាន ឬពីសមាជិកចំនួនមួយភាគដប់ យ៉ាងតិច ពីព្រះមហាក្សត្រ ពីនាយករដ្ឋមន្ត្រី ឬពីប្រធានរដ្ឋសភា ។

ការប្រជុំព្រឹទ្ធសភានឹងយកជាការបាន លុះត្រាតែមាន :

ក- ក្ដីរមលើសពី ពីរភាគបីនៃចំនួនសមាជិកព្រឹទ្ធសភាទាំងមូល សម្រាប់ការអនុម័ត ទាំងឡាយណា ដែលតម្រូវឱ្យយកមតិភាគច្រើនពីរភាគបីនៃចំនួនសមាជិកព្រឹទ្ធសភាទាំងមូល ។

ខ- ក្ដីរមលើសពី ពាក់កណ្ដាលនៃចំនួនសមាជិកព្រឹទ្ធសភាទាំងមូល សម្រាប់ការអនុម័ត ទាំងឡាយណា ដែលតម្រូវឱ្យយកមតិភាគច្រើនដោយប្រៀប ឬយកមតិភាគច្រើនដាច់ខាត នៃចំនួនសមាជិកព្រឹទ្ធសភាទាំងមូល ។

ចំនួនសំឡេងដែលតម្រូវសម្រាប់រដ្ឋសភាអនុម័តយល់ព្រម ហើយដែលមានកំណត់ក្នុង រដ្ឋធម្មនុញ្ញ ត្រូវយកមកប្រើសម្រាប់ព្រឹទ្ធសភាផងដែរ ។

មាត្រា ១១២ .- ថ្មី

ព្រឹទ្ធសភាមានភារកិច្ចសម្របសម្រួលការងាររវាងរដ្ឋសភា និង រដ្ឋាភិបាល ។

មាត្រា ១១៣ .- ថ្មី

ព្រឹទ្ធសភាពិនិត្យ ហើយឱ្យយោបល់ក្នុងរយៈពេលមួយខែយ៉ាងយូរ លើសេចក្ដីព្រាង ច្បាប់ ឬសេចក្ដីស្នើច្បាប់ ដែលរដ្ឋសភាបានអនុម័តយល់ព្រមលើកដំបូងរួចហើយ ព្រមទាំងលើ បញ្ហាទាំងពួងដែលរដ្ឋសភាបានដាក់ឱ្យពិនិត្យ ។ បើជាការប្រញាប់ រយៈពេលនោះត្រូវបន្ថយ មកនៅត្រឹមតែប្រាំថ្ងៃ ។

បើព្រឹទ្ធសភាបានឱ្យយោបល់យល់ព្រម ឬពុំបានឱ្យយោបល់សោះ ក្នុងរយៈពេលដែល មានកំណត់ទុកហើយនោះទេ ច្បាប់ដែលរដ្ឋសភាបានអនុម័តយល់ព្រមហើយនោះ នឹងត្រូវ បានយកទៅប្រកាសឱ្យប្រើ ។

បើព្រឹទ្ធសភាសុំឱ្យកែសម្រួលសេចក្តីព្រាងច្បាប់ ឬសេចក្តីស្នើច្បាប់នោះ រដ្ឋសភាត្រូវ
យកមកពិចារណាភ្លាមជាលើកទីពីរ ។ រដ្ឋសភាត្រូវពិនិត្យ និង សម្រេចតែត្រង់បទប្បញ្ញត្តិ ឬ
ចំណុចណាដែលព្រឹទ្ធសភាសុំឱ្យកែសម្រួល ដោយបដិសេធចោលទាំងមូល ឬទុកជាបានការខ្លះ ។

ការបង្វិលទៅបង្វិលមករវាងព្រឹទ្ធសភា និង រដ្ឋសភា ត្រូវធ្វើតែក្នុងរយៈពេលមួយខែ ។
រយៈពេលនេះ ត្រូវបន្ថយមកត្រឹមដប់ថ្ងៃ បើត្រូវពិនិត្យសម្រេចពីថវិកាជាតិ និង ហិរញ្ញវត្ថុ
ហើយមកត្រឹមតែពីរថ្ងៃ បើជាការប្រញាប់ ។

បើរដ្ឋសភាទុកឱ្យហួសរយៈពេលកំណត់ ឬពន្យារពេលដែលកំណត់ទុកសម្រាប់ពិនិត្យ
នោះ រយៈពេលជាគោលការណ៍សម្រាប់រដ្ឋសភា និង ព្រឹទ្ធសភាត្រូវបន្ថែមឱ្យស្មើគ្នាដែរ ។

បើព្រឹទ្ធសភាបដិសេធសេចក្តីព្រាងច្បាប់ ឬសេចក្តីស្នើច្បាប់នោះជាអសារបង់ រដ្ឋសភា
មិនអាចនឹងយកមកពិចារណាលើកទីពីរបាន មុនរយៈពេលមួយខែទេ ។ រយៈពេលនេះ
ត្រូវបន្ថយមកត្រឹមដប់ប្រាំថ្ងៃ បើពិនិត្យពីថវិកាជាតិ និង ហិរញ្ញវត្ថុ ហើយមកត្រឹមតែបួនថ្ងៃ
បើជាការប្រញាប់ ។

ក្នុងការពិនិត្យសេចក្តីព្រាងច្បាប់ ឬសេចក្តីស្នើច្បាប់ជាលើកទី២នេះ រដ្ឋសភាត្រូវ
អនុម័តដោយវិធីបោះឆ្នោតចំហ និង យកតាមមតិភាគច្រើនដាច់ខាត ។

សេចក្តីព្រាងច្បាប់ ឬសេចក្តីស្នើច្បាប់ណា ដែលបានសម្រេចដូចខាងលើនេះ ហើយនោះ
នឹងត្រូវបានយកទៅប្រកាសឱ្យប្រើ ។

មាត្រា ១១៤ .- ថ្មី (មួយ)

ព្រឹទ្ធសភាបង្កើតគណៈកម្មការផ្សេងៗដែលចាំបាច់ ។ ការរៀបចំ និង ការប្រព្រឹត្តទៅ នៃព្រឹទ្ធសភានិងកំណត់ក្នុងបទបញ្ជាផ្ទៃក្នុងរបស់ព្រឹទ្ធសភា ។ បទបញ្ជាផ្ទៃក្នុងនេះ ត្រូវអនុម័ត យល់ព្រមដោយសំឡេងភាគច្រើនដាច់ខាតនៃចំនួនសមាជិកព្រឹទ្ធសភាទាំងមូល ។

មាត្រា ១១៥ .- ថ្មី

ក្នុងករណីមានសមាជិកព្រឹទ្ធសភាទទួលអនិច្ចកម្ម លាលែង ឬប្រាសចាកសមាជិកភាព ដែលកើតមានឡើងប្រាំមួយខែយ៉ាងតិចមុនចប់នីតិកាល ត្រូវចាត់តាំង ឬជ្រើសតាំងជំនួស សមាជិកនោះ តាមលក្ខខ័ណ្ឌកំណត់ក្នុងបទបញ្ជាផ្ទៃក្នុងនៃព្រឹទ្ធសភា និង ក្នុងច្បាប់ស្តីពីការ ចាត់តាំង និង ការបោះឆ្នោតជ្រើសតាំងសមាជិកព្រឹទ្ធសភា ។

ជំពូកទី ៩ ថ្មី

អំពីសមាជរដ្ឋសភា និង ព្រឹទ្ធសភា

មាត្រា ១១៦ .- ថ្មី

ក្នុងករណីចាំបាច់ រដ្ឋសភា និង ព្រឹទ្ធសភាអាចប្រជុំរួមគ្នាជាសមាជ ដើម្បីដោះស្រាយ បញ្ហាសំខាន់ៗ របស់ប្រទេសជាតិ ។

មាត្រា ១១៧ .- ថ្មី

បញ្ហាសំខាន់ៗរបស់ប្រទេសជាតិ ដូចមានចែងក្នុងមាត្រា ១១៦ ថ្មី ខាងលើ ព្រមទាំង ការរៀបចំ និង ការប្រព្រឹត្តទៅនៃសមាជនិងត្រូវកំណត់ក្នុងច្បាប់មួយ ។

ជំពូកទី ១០ ថ្មី
អំពីរាជរដ្ឋាភិបាល

មាត្រា ១១៨ .- ថ្មី (មាត្រា ៩៩ ចាស់)

គណៈរដ្ឋមន្ត្រីជារាជរដ្ឋាភិបាលនៃព្រះរាជាណាចក្រកម្ពុជា ។

គណៈរដ្ឋមន្ត្រី ត្រូវបានដឹកនាំដោយនាយករដ្ឋមន្ត្រីមួយរូប អមដោយឧបនាយករដ្ឋមន្ត្រី ព្រមទាំងមានទេសរដ្ឋមន្ត្រី រដ្ឋមន្ត្រី និង រដ្ឋលេខាធិការជាសមាជិក ។

មាត្រា ១១៩ .- ថ្មី (មាត្រា ១០០ ចាស់)

តាមសេចក្តីស្នើពីប្រធាន ដោយមានមតិឯកភាពពីអនុប្រធានទាំងពីរនៃរដ្ឋសភា ព្រះមហាក្សត្រទ្រង់ចាត់តាំងវរជនមួយរូប ក្នុងចំណោមតំណាងរាស្ត្រនៃគណបក្សដែលឈ្នះ ឆ្នោត ឱ្យបង្កើតរាជរដ្ឋាភិបាល ។ វរជនដែលត្រូវបានចាត់តាំងនេះ នាំសហការីដែលជា តំណាងរាស្ត្រ ឬជាសមាជិកគណបក្សតំណាងនៅក្នុងរដ្ឋសភា ដែលផ្គូផ្គងឱ្យកាន់តំណែង ផ្សេងៗក្នុងរាជរដ្ឋាភិបាល ទៅសុំសេចក្តីទុកចិត្តពីរដ្ឋសភា ។ កាលបើរដ្ឋសភាបានបោះឆ្នោត ទុកចិត្តហើយនោះ ព្រះមហាក្សត្រទ្រង់ចេញព្រះរាជក្រឹត្យតែងតាំងគណៈរដ្ឋមន្ត្រីទាំងមូល ។

មុនចូលកាន់តំណែងគណៈរដ្ឋមន្ត្រីត្រូវធ្វើសច្ចាប្រណិធាន ដូចមានខ្លឹមសារចែងក្នុង ឧបសម្ព័ន្ធ ៦ ។

មាត្រា ១២០ .- ថ្មី (មាត្រា ១០១ ចាស់)

មុខងារនៃសមាជិករាជរដ្ឋាភិបាល មានវិសមិតភាពនឹងសកម្មភាពខាងវិជ្ជាជីវៈ ផ្នែក ពាណិជ្ជកម្ម ឬឧស្សាហកម្ម ហើយនិងការកាន់តំណែងណាមួយក្នុងមុខងារសាធារណៈ ។

មាត្រា ១២១ .- ថ្មី (មាត្រា ១០២ ចាស់)

សមាជិកទាំងឡាយនៃរាជរដ្ឋាភិបាលទទួលខុសត្រូវរួមគ្នាចំពោះរដ្ឋសភា អំពីនយោបាយ ទូទៅរបស់រាជរដ្ឋាភិបាល ។

សមាជិកមួយរូបៗនៃរាជរដ្ឋាភិបាលទទួលខុសត្រូវរៀងខ្លួន ចំពោះនាយករដ្ឋមន្ត្រី និង ចំពោះរដ្ឋសភា អំពីការដែលខ្លួនបានប្រព្រឹត្ត ។

មាត្រា ១២២ .- ថ្មី (មាត្រា ១០៣ ចាស់)

សមាជិកទាំងឡាយនៃរាជរដ្ឋាភិបាលមិនអោយកសំអាងនៃសេចក្តីបង្គាប់ដោយលាយលក្ខ អក្សរ ឬដោយវាចាអំពីនរណាមួយ ដើម្បីដោះសាឱ្យរួចខ្លួនពីការទទួលខុសត្រូវរបស់ខ្លួន បានឡើយ ។

មាត្រា ១២៣ .- ថ្មី (មាត្រា ១០៤ ចាស់)

គណៈរដ្ឋមន្ត្រី ត្រូវប្រជុំរាល់សប្តាហ៍ ជាប្រជុំធំ ឬជាប្រជុំពិនិត្យស្រាវជ្រាវ ។

អង្គប្រជុំធំ ត្រូវដឹកនាំដោយនាយករដ្ឋមន្ត្រី ។ នាយករដ្ឋមន្ត្រីអាចប្រគល់ភារកិច្ចជូន ឧបនាយករដ្ឋមន្ត្រីដឹកនាំអង្គប្រជុំពិនិត្យស្រាវជ្រាវបាន ។

កំណត់ហេតុនៃអង្គប្រជុំទាំងអស់របស់គណៈរដ្ឋមន្ត្រី ត្រូវធ្វើថ្វាយព្រះមហាក្សត្រ ទ្រង់ជ្រាប ។

មាត្រា ១២៤ .- ថ្មី (មាត្រា ១០៥ ចាស់)

នាយករដ្ឋមន្ត្រីអាចរំលែកអំណាចរបស់ខ្លួនឱ្យទៅឧបនាយករដ្ឋមន្ត្រី ឬសមាជិកណា មួយនៃរាជរដ្ឋាភិបាលបាន ។

មាត្រា ១២៥ .- ថ្មី (មាត្រា ១០៦ ចាស់)

បើតំណែងនាយករដ្ឋមន្ត្រីនៅទំនេរជាស្ថាពរនោះ ត្រូវតែងតាំងគណៈរដ្ឋមន្ត្រីមួយជាថ្មី ក្នុងស័ក្ខខ័ណ្ឌដែលមានចែងក្នុងរដ្ឋធម្មនុញ្ញនេះ ។ បើការទំនេរនេះ ជាការទំនេរមួយកាលមួយ គ្រាទេ ត្រូវចាត់តាំងនាយករដ្ឋមន្ត្រីថ្មី ជាបណ្តោះអាសន្ន ។

មាត្រា ១២៦ .- ថ្មី (មាត្រា ១០៧ ចាស់)

សមាជិកមួយរូបៗនៃរាជរដ្ឋាភិបាល ត្រូវទទួលទណ្ឌកម្មពីបទឧក្រិដ្ឋ ឬបទមជ្ឈិម ដែល ខ្លួនបានប្រព្រឹត្តក្នុងការបំពេញការងាររបស់ខ្លួន ។

ក្នុងករណីនេះ និង ក្នុងករណីធ្វើខុសជាទម្ងន់ក្នុងការបំពេញការងាររបស់ខ្លួន រដ្ឋសភា អាចសម្រេចប្តឹងទៅតុលាការមានសមត្ថកិច្ច ។

រដ្ឋសភាសម្រេចក្នុងរឿងនេះ ដោយវិធីបោះឆ្នោតជាសម្ងាត់ តាមមតិភាគច្រើនដាច់ខាត នៃសមាជិករដ្ឋសភាទាំងមូល ។

មាត្រា ១២៧ .- ថ្មី (មាត្រា ១០៨ ចាស់)

ការរៀបចំនិងការប្រព្រឹត្តទៅនៃគណៈរដ្ឋមន្ត្រី នឹងត្រូវកំណត់ក្នុងច្បាប់មួយ ។

ជំពូកទី ១១ ថ្មី

អំពីអំណាចតុលាការ

មាត្រា ១២៨ .- ថ្មី (មាត្រា ១០៩ ចាស់)

អំណាចតុលាការជាអំណាចឯករាជ្យ ។

អំណាចតុលាការ ធានារក្សាអនាគតិ និង ការពារសិទ្ធិ សេរីភាពរបស់ប្រជាពលរដ្ឋ ។
អំណាចតុលាការគ្របដណ្តប់ទៅលើរឿងក្តីទាំងអស់ រួមទាំងរឿងក្តីរដ្ឋបាលផង ។
អំណាចនេះ ត្រូវប្រគល់ឱ្យតុលាការកំពូល និង សាលាជំរះក្តីគ្រប់ផ្នែក និង គ្រប់ជាន់ថ្នាក់ ។

មាត្រា ១២៩ .- ថ្មី (មាត្រា ១១០ ចាស់)

ការជំរះក្តីផ្តល់យុត្តិធម៌ ត្រូវធ្វើក្នុងនាមប្រជារាស្ត្រខ្មែរ តាមនីតិវិធី និង ច្បាប់ជាធរមាន ។

មានតែចៅក្រមទេដែលមានសិទ្ធិជំរះក្តី ។ ចៅក្រមត្រូវបំពេញភារកិច្ចនេះ ដោយគោរពច្បាប់យ៉ាងម៉ឺងម៉ាត់ និងឱ្យអស់ពីដួងចិត្ត និង សម្បជញ្ជៈរបស់ខ្លួន ។

មាត្រា ១៣០ .- ថ្មី (មាត្រា ១១១ ចាស់)

គ្មានអង្គការណាមួយនៃអំណាចនីតិបញ្ញត្តិ ឬ នីតិប្រតិបត្តិ អាចទទួលអំណាចតុលាការ អ្វីបានឡើយ ។

មាត្រា ១៣១ .- ថ្មី (មាត្រា ១១២ ចាស់)

មានតែអង្គការអយ្យការទេ ដែលមានសិទ្ធិធ្វើបណ្តឹងអាជ្ញា ។

មាត្រា ១៣២ .- ថ្មី (មាត្រា ១១៣ ចាស់)

ព្រះមហាក្សត្រ ទ្រង់ជាអ្នកធានាឯករាជ្យនៃអំណាចតុលាការ ។ ឧត្តមក្រុមប្រឹក្សានៃអង្គចៅក្រមជួយព្រះមហាក្សត្រក្នុងកិច្ចការនេះ ។

មាត្រា ១៣៣ .- ថ្មី (មាត្រា ១១៤ ចាស់)

ចៅក្រមមិនអាចត្រូវគេដកពីមុខងារបានទេ ។ ប៉ុន្តែឧត្តមក្រុមប្រឹក្សានៃអង្គចៅក្រមសំរេចដាក់វិន័យលើចៅក្រមដែលបានប្រព្រឹត្តខុស ។

មាត្រា ១៣៤ .- ថ្មី (មាត្រា ១១៥ ចាស់)

ឧត្តមក្រុមប្រឹក្សានៃអង្គចៅក្រមនឹងត្រូវបង្កើតដោយច្បាប់រៀបចំអង្គការមួយ ដែលនឹងកំណត់សមាសភាព និង មុខងារ ។

ឧត្តមក្រុមប្រឹក្សានៃអង្គចៅក្រមស្ថិតក្រោមព្រះរាជាធិបតីភាពនៃព្រះមហាក្សត្រ ។ ព្រះមហាក្សត្រ ព្រះអង្គទ្រង់អាចចាត់តាំងព្រះរាជតំណាងម្នាក់របស់ព្រះអង្គឱ្យធ្វើជាអធិបតីនៃឧត្តមក្រុមប្រឹក្សានៃអង្គចៅក្រមនេះ ។

ឧត្តមក្រុមប្រឹក្សានៃអង្គចៅក្រម លើកសេចក្តីស្នើថ្វាយព្រះមហាក្សត្រ អំពីការតែងតាំងចៅក្រម និង ព្រះរាជអាជ្ញាអមសាលាជំរះក្តីទាំងអស់ ។

ឧត្តមក្រុមប្រឹក្សានៃអង្គចៅក្រម ក្នុងមុខការដាក់វិន័យចំពោះចៅក្រម និង ព្រះរាជអាជ្ញាត្រូវប្រជុំក្រោមអធិបតីភាពនៃប្រធានតុលាការកំពូល ឬអគ្គព្រះរាជអាជ្ញាអមតុលាការកំពូលអាស្រ័យដោយករណីទាក់ទងនឹងចៅក្រម ឬព្រះរាជអាជ្ញា ។

មាត្រា ១៣៥ .- ថ្មី (មាត្រា ១១៦ ចាស់)

លក្ខន្តិកៈនៃចៅក្រម និង ព្រះរាជអាជ្ញា និង ការរៀបចំអង្គការតុលាការនឹងត្រូវកំណត់ក្នុងច្បាប់ដោយឡែកពីគ្នា ។

ជំពូកទី ១២ ថ្មី
អំពីក្រុមប្រឹក្សាធម្មនុញ្ញ

មាត្រា ១៣៦ .- ថ្មី

ក្រុមប្រឹក្សាធម្មនុញ្ញមានសមត្ថកិច្ចធានាការពារការគោរពរដ្ឋធម្មនុញ្ញ បកស្រាយ រដ្ឋធម្មនុញ្ញ និង ច្បាប់ដែលរដ្ឋសភាបានអនុម័ត និង ព្រឹទ្ធសភាបានពិនិត្យចប់សព្វគ្រប់ហើយ ។

ក្រុមប្រឹក្សាធម្មនុញ្ញមានសិទ្ធិពិនិត្យ និង សំរេចអំពីករណីវិវាទកម្មទាក់ទងនឹងការ បោះឆ្នោតជ្រើសតាំងតំណាងរាស្ត្រ និង ការបោះឆ្នោតជ្រើសតាំងសមាជិកព្រឹទ្ធសភា ។

មាត្រា ១៣៧ .- ថ្មី (មាត្រា ១១៨ ចាស់)

ក្រុមប្រឹក្សាធម្មនុញ្ញមានសមាជិកប្រាំបួនរូប ដែលទទួលអាណត្តិប្រាំបួនឆ្នាំ ។ សមាជិក ក្រុមប្រឹក្សាធម្មនុញ្ញចំនួនមួយភាគបី ត្រូវផ្លាស់ថ្មីក្នុងរយៈពេលបីឆ្នាំម្តង បីឆ្នាំម្តង ។ សមាជិក បីរូបត្រូវតែងតាំងដោយព្រះមហាក្សត្រ បីរូបត្រូវជ្រើសតាំងដោយរដ្ឋសភា ហើយបីរូបទៀត ត្រូវតែងតាំងដោយឧត្តមក្រុមប្រឹក្សានៃអង្គចៅក្រម ។

ប្រធានត្រូវបានជ្រើសតាំងដោយសមាជិកក្រុមប្រឹក្សាធម្មនុញ្ញ ។ ប្រធានមានសម្លេង ឧត្តមានុភាព ក្នុងករណីបែកសម្លេងជាពីរស្មើគ្នា ។

មាត្រា ១៣៨ .- ថ្មី (មាត្រា ១១៩ ចាស់)

សមាជិកក្រុមប្រឹក្សាធម្មនុញ្ញ ត្រូវជ្រើសរើសក្នុងចំណោមឥស្សរជន ដែលមានសញ្ជាតិកម្ពុជា ចាប់ពីឧត្តមសិក្សាទៅ ខាងច្បាប់ ខាងរដ្ឋបាល ខាងការទូត ឬខាងសេដ្ឋកិច្ច ហើយមាន ពិសោធន៍ច្រើនក្នុងការងារ ។

មាត្រា ១៣៩ .- ថ្មី

មុខងារសមាជិកក្រុមប្រឹក្សាធម្មនុញ្ញ មានវិសមិតភាពនឹងមុខងារសមាជិកព្រឹទ្ធសភា សមាជិករដ្ឋសភា សមាជិករាជរដ្ឋាភិបាល ចៅក្រមក្នុងតំណែង ការកាន់តំណែងណាមួយក្នុង មុខងារសាធារណៈ ប្រធាន ឬអនុប្រធានគណបក្សនយោបាយ ប្រធាន ឬអនុប្រធានសហជីព ។

មាត្រា ១៤០ .- ថ្មី

ព្រះមហាក្សត្រ នាយករដ្ឋមន្ត្រី ប្រធានរដ្ឋសភា តំណាងរាស្ត្រចំនួនមួយភាគដប់ ប្រធានព្រឹទ្ធសភា ឬសមាជិកព្រឹទ្ធសភាចំនួនមួយភាគបួន អាចបញ្ជូនច្បាប់ដែលរដ្ឋសភាបាន អនុម័តទៅឱ្យក្រុមប្រឹក្សាធម្មនុញ្ញពិនិត្យ មុននឹងច្បាប់នោះត្រូវប្រកាសឱ្យប្រើ ។

បទបញ្ជាផ្ទៃក្នុងរដ្ឋសភា បទបញ្ជាផ្ទៃក្នុងព្រឹទ្ធសភា និង ច្បាប់រៀបចំអង្គការទាំងឡាយ ត្រូវតែបញ្ជូនទៅក្រុមប្រឹក្សាធម្មនុញ្ញពិនិត្យមុននឹងប្រកាសឱ្យប្រើ ។ ក្រុមប្រឹក្សាធម្មនុញ្ញត្រូវ សំរេចក្នុងរយៈពេលសាមសិប (៣០) ថ្ងៃយ៉ាងយូរ ថាតើច្បាប់ បទបញ្ជាផ្ទៃក្នុងរដ្ឋសភា និងបទបញ្ជាផ្ទៃក្នុងព្រឹទ្ធសភាខាងលើ ស្រប ឬមិនស្របនឹងរដ្ឋធម្មនុញ្ញ ។

មាត្រា ១៤១ .- ថ្មី

ក្រោយពីច្បាប់ណាមួយត្រូវបានប្រកាសឱ្យប្រើ ព្រះមហាក្សត្រ ប្រធានព្រឹទ្ធសភា ប្រធានរដ្ឋសភា នាយករដ្ឋមន្ត្រី សមាជិកព្រឹទ្ធសភាចំនួនមួយភាគបួន តំណាងរាស្ត្រចំនួន មួយភាគដប់ ឬតុលាការ អាចសុំឱ្យក្រុមប្រឹក្សាធម្មនុញ្ញពិនិត្យអំពីធម្មនុញ្ញភាពនៃច្បាប់នោះ ។

ប្រជារាស្ត្រមានសិទ្ធិប្តឹងអំពីធម្មនុញ្ញភាពនៃច្បាប់បាន តាមរយៈតំណាងរាស្ត្រ ឬប្រធាន រដ្ឋសភា ឬសមាជិកព្រឹទ្ធសភា ឬប្រធានព្រឹទ្ធសភា ដូចមានចែងក្នុងវាក្យខ័ណ្ឌខាងលើ ។

មាត្រា ១៤២ .- ថ្មី (មាត្រា ១២៣ ចាស់)

បទប្បញ្ញត្តិក្នុងមាត្រាណាដែលក្រុមប្រឹក្សាធម្មនុញ្ញប្រកាសថា មិនស្របនឹងរដ្ឋធម្មនុញ្ញ មិនអាចយកទៅប្រកាសឱ្យប្រើ ឬយកទៅអនុវត្តបានឡើយ ។

សេចក្តីសំរេចរបស់ក្រុមប្រឹក្សាធម្មនុញ្ញជាសេចក្តីសំរេចបិទផ្លូវតវ៉ា ។

មាត្រា ១៤៣ .- ថ្មី (មាត្រា ១២៤ ចាស់)

ព្រះមហាក្សត្រ ទ្រង់ពិគ្រោះមតិក្រុមប្រឹក្សាធម្មនុញ្ញ ចំពោះសេចក្តីស្នើទាំងឡាយ ដែលសុំធ្វើវិសោធនកម្មលើរដ្ឋធម្មនុញ្ញ ។

មាត្រា ១៤៤ .- ថ្មី (មាត្រា ១២៥ ចាស់)

ច្បាប់រៀបចំអង្គការមួយនឹងកំណត់ការរៀបចំ និង ការប្រព្រឹត្តទៅនៃក្រុមប្រឹក្សា- ធម្មនុញ្ញ ។

ជំពូកទី ១៣ ថ្មី

អំពីការគ្រប់គ្រងរដ្ឋបាល

មាត្រា ១៤៥ .- ថ្មី (មួយ)

ទឹកដីនៃព្រះរាជាណាចក្រកម្ពុជាចែកជា រាជធានី ខេត្ត ក្រុង ស្រុក ខណ្ឌ ឃុំ សង្កាត់ ។

មាត្រា ១៤៦ .- ថ្មី (មួយ)

រាជធានី ខេត្ត ក្រុង ស្រុក ខណ្ឌ ឃុំ សង្កាត់ ត្រូវគ្រប់គ្រងតាមលក្ខខ័ណ្ឌដែល មានចែងក្នុងច្បាប់រៀបចំអង្គការ ។

ជំពូកទី ១៤ ថ្មី
អំពីសមាជិក

មាត្រា ១៤៧ .- ថ្មី (មាត្រា ១២៨ ចាស់)

សមាជិកតិបើកឱ្យប្រជារាស្ត្រជ្រាបដោយផ្ទាល់ អំពីកិច្ចការផ្សេងៗដែលជាប្រយោជន៍ជាតិ និងលើកបញ្ហា និងសំណូមពរជូនរដ្ឋអំណាចដោះស្រាយ ។

ប្រជារាស្ត្រខ្មែរទាំងពីរភេទ មានសិទ្ធិទៅចូលរួមក្នុងសមាជិក ។

មាត្រា ១៤៨ .- ថ្មី (មាត្រា ១២៩ ចាស់)

សមាជិកប្រជុំមួយដងក្នុងមួយឆ្នាំ នៅដើមខែធ្នូ តាមការកោះអញ្ជើញរបស់នាយករដ្ឋមន្ត្រី ។

សមាជិក ប្រព្រឹត្តទៅក្រោមព្រះរាជាធិបតីភាពនៃព្រះមហាក្សត្រ ។

មាត្រា ១៤៩ .- ថ្មី

សមាជិកអនុម័តសំណូមពរជូនព្រឹទ្ធសភា ជូនរដ្ឋសភា និង ជូនរដ្ឋអំណាចពិចារណា ។
ការរៀបចំ និង ការប្រព្រឹត្តទៅនៃសមាជិកនឹងត្រូវកំណត់ក្នុងច្បាប់មួយ ។

ជំពូកទី ១៥ ថ្មី

អំពីអានុភាព ការសើរើ និង វិសោធនកម្មរដ្ឋធម្មនុញ្ញ

មាត្រា ១៥០ .- ថ្មី (មាត្រា ១៣១ ចាស់)

រដ្ឋធម្មនុញ្ញនេះជាច្បាប់កំពូលនៃព្រះរាជាណាចក្រកម្ពុជា ។

ច្បាប់ និង សេចក្តីសម្រេចទាំងឡាយនៃស្ថាប័ននានារបស់រដ្ឋ ត្រូវស្របនឹងរដ្ឋធម្មនុញ្ញ ជាដាច់ខាត ។

មាត្រា ១៥១ .- ថ្មី (មាត្រា ១៣២ ចាស់)

ការផ្ដើមគំនិតសើរើ ឬការផ្ដើមគំនិតធ្វើវិសោធនកម្មរដ្ឋធម្មនុញ្ញ ជាសិទ្ធិរបស់ព្រះមហាក្សត្រ របស់នាយករដ្ឋមន្ត្រី និង របស់ប្រធានរដ្ឋសភាតាមសេចក្តីស្នើរបស់តំណាងរាស្ត្រមួយភាគបួន នៃចំនួនសមាជិករដ្ឋសភាទាំងមូល ។

ការសើរើ ឬវិសោធនកម្មរដ្ឋធម្មនុញ្ញ ត្រូវធ្វើឡើងដោយច្បាប់ធម្មនុញ្ញមួយដែល អនុម័តដោយរដ្ឋសភា តាមមតិភាគច្រើនពីរភាគបីនៃចំនួនសមាជិករដ្ឋសភាទាំងមូល ។

មាត្រា ១៥២ .- ថ្មី (មាត្រា ១៣៣ ចាស់)

ការសើរើ ឬវិសោធនកម្មរដ្ឋធម្មនុញ្ញ ត្រូវហាមឃាត់មិនឱ្យធ្វើ នៅពេលប្រទេសជាតិ បិតក្នុងភាពអាសន្ន ដូចមានចែងក្នុងមាត្រា ៨៦ ។

មាត្រា ១៥៣ .- ថ្មី (មាត្រា ១៣៤ ចាស់)

ការសើរើ ឬវិសោធនកម្មរដ្ឋធម្មនុញ្ញមិនអាចធ្វើបានឡើយ កាលបើប៉ះពាល់ដល់ប្រព័ន្ធ ប្រជាធិបតេយ្យ សេរីពហុបក្ស និង របបរាជានិយមអាស្រ័យដោយរដ្ឋធម្មនុញ្ញ ។

ជំពូកទី ១៦ ថ្មី **អំពីអន្តរបញ្ញត្តិ**

មាត្រា ១៥៤ .- ថ្មី

រដ្ឋធម្មនុញ្ញនេះ ក្រោយពីបានទទួលការអនុម័ត ត្រូវបានប្រកាសឱ្យចូលជាធរមានភ្លាម ដោយព្រះមហាក្សត្រនៃព្រះរាជាណាចក្រកម្ពុជា ។

មាត្រា ១៥៥ .- ថ្មី (មាត្រា ១៣៦ ចាស់)

ក្រោយពេលរដ្ឋធម្មនុញ្ញនេះចូលជាធរមាន សភាធម្មនុញ្ញត្រូវក្លាយទៅជារដ្ឋសភា ។

បទបញ្ជាផ្ទៃក្នុងរបស់រដ្ឋសភាត្រូវចូលជាធរមាន ក្រោយទទួលបានការអនុម័តពី រដ្ឋសភា ។

ក្នុងករណីដែលរដ្ឋសភាមិនទាន់ចាប់ដំណើរការបាន ប្រធាន អនុប្រធានទីមួយ និង អនុប្រធានទីពីរនៃសភាធម្មនុញ្ញនឹងចូលរួមបំពេញភារកិច្ចក្នុងក្រុមប្រឹក្សារាជសម្បត្តិ បើ សភាពការណ៍ក្នុងប្រទេសទាមទារ ។

មាត្រា ១៥៦ .- ថ្មី

ក្រោយរដ្ឋធម្មនុញ្ញនេះចូលជាធរមាន ព្រះមហាក្សត្រជ្រើសតាំងតាមលក្ខខ័ណ្ឌ ដែល មានចែងក្នុងមាត្រា ១៣ ថ្មី និង ១៤ ។

មាត្រា ១៥៧ .- ថ្មី

នីតិកាលទី១ នៃព្រឹទ្ធសភាមានកំណត់ ៥ ឆ្នាំ ហើយត្រូវផុតកំណត់នៅពេលព្រឹទ្ធសភា ថ្មីចូលកាន់តំណែង ។

សំរាប់នីតិកាលទី១ នៃព្រឹទ្ធសភា :

- សមាជិកព្រឹទ្ធសភាមានចំនួនសរុបហុកសិបមួយរូប ។

- ព្រះមហាក្សត្រ ទ្រង់តែងតាំងសមាជិកព្រឹទ្ធសភាពីររូប ព្រមទាំងប្រធានអនុប្រធានទី១ អនុប្រធានទី២ នៃព្រឹទ្ធសភា ។

- សមាជិកដទៃទៀតនៃព្រឹទ្ធសភា ត្រូវបានតែងតាំងដោយព្រះមហាក្សត្រ តាមសំណើរបស់ប្រធានព្រឹទ្ធសភា និង ប្រធានរដ្ឋសភា ក្នុងចំណោមសមាជិកនៃគណបក្សដែលមានអាសនៈនៅក្នុងរដ្ឋសភា ។


- កិច្ចប្រជុំជាសមាជរដ្ឋសភា និង ព្រឹទ្ធសភា ត្រូវដឹកនាំដោយសហប្រធាន ។

មាត្រា ១៥៨ .- ថ្មី (មាត្រា ១៣៩ ចាស់)

ច្បាប់ និង លិខិតបទដ្ឋានទាំងអស់នៅកម្ពុជា ដែលធានាការពារបាននូវទ្រព្យសម្បត្តិរដ្ឋសិទ្ធិ សេរីភាព និង ទ្រព្យសម្បត្តិព្រឹមត្រូវតាមច្បាប់របស់បុគ្គល និងដែលសមស្របនឹងប្រយោជន៍ជាតិ ត្រូវមានអានុភាពអនុវត្តបន្តទៅមុខទៀត រហូតដល់មានអត្ថបទថ្មីមកកែប្រែឬលុបចោល លើកលែងតែបទប្បញ្ញត្តិណាដែលផ្ទុយនឹងស្មារតីនៃរដ្ឋធម្មនុញ្ញនេះ ។

រដ្ឋធម្មនុញ្ញនេះ ត្រូវបានសភាធម្មនុញ្ញអនុម័ត
នៅភ្នំពេញថ្ងៃទី ២១ ខែ កញ្ញា ឆ្នាំ ១៩៩៣ នាសម័យប្រជុំពេញអង្គលើកទី២
ភ្នំពេញ ថ្ងៃទី ២១ ខែ កញ្ញា ឆ្នាំ១៩៩៣

ប្រធាន



ស៊ីន សីន

ទង់ជាតិ



ភ្លេចជាតិ នគររាជ

- ១~ សូមពួកទេព្ត អក្សរ មហាក្សត្រយើង
 ឱ្យ ធានុរុករៀង ដោយជ័យមង្គល សិរីសួស្តី
 យើងខ្ញុំព្រះអង្គ សូមជ្រកក្រោមម្លប់ព្រះធារិយ
 នៃព្រះនរេសី ចង្រ្កក្សត្រាដែលសាលប្រាសាទថ្មី
 គ្រប់គ្រងដែលខ្ញុំ បុរាណឆ្លើងផ្កាន ឃ
- ២~ ប្រាសាទសីលា កំណែកណ្តាលព្រៃ
 ក្នុងឱ្យស្រមៃ នឹកដល់យសសក្តិ មហានគរ
 ជាតិខ្មែរជួបផ្លូវ គង់ច្បងនូវរាជ្យ រឹតប្រឹងប្រែង
 យើងសង្ឃឹមពរ ភ័ព្វព្រេងសំណាងរបស់កម្ពុជា
 មហារដ្ឋកើតមាន យុវអង្គច្នៃហើយ ឃ
- ៣~ គ្រប់វត្តអារាម ព្រំតែសុរស័ព្វធម៌
 សូត្រដោយអំណរ រំលឹកកុណពុទ្ធសាសនា
 ចូរយើងជានុក ហើយជាកំស្មោះស្ម័គ្រ តាមបែបបដិសតា
 គង់តែទេវតា នឹងជួយជ្រោមជ្រែងផ្គត់ផ្គង់ប្រយោជន៍ឱ្យ
 ដល់ប្រទេសខ្មែរ ជាមហានគរ ឃ

ត្លេងជាតិ

Andante ♩ = 60



១. សូម ពួក ទេ - ព្យ រ - ក្សា មហា ក្សត្រ
 លា កំ - ចាំង ក - ណ្ណាល
 រាម ឮ តែ សូរ សព្វី



យើង ឱ្យ បាន រុង រឿង ដោយ ជ័យ ម - ង្គល សិរី សូ -
 ព្រៃ គួរ ឱ្យ ស្រ - មៃ នឹក ដល់ យស សក្តិ ម - ហា ន -
 ធម៌ សូត្រ ដោយ អំ ណរ រំ - លើក គុណ ពុ - ទ្ធ សា - ស



ស្តី យើង ខ្ញុំ ព្រះ អង្គ សូម ជ្រក ក្រោម ម្លប់ ព្រះ ចា - រ -
 គរ ជាតិ ខ្មែរ ដូច ថ្ម គង់ រង់ នៅ ល្អ រឹង ប្តឹង ជំ -
 នា ចូរ យើង ជា អ្នក ជឿ ជាក់ ស្មោះ សុត្រ តាម បែប ដូន



- មី នៃ ព្រះ ទរប - តី រង្ស ក្ស - ត្រា ដែល សាង ព្រា - សាទ ថ្ម គ្រប់
 - ហរ យើង ស - ឃ្លឹម ពរ ភ័ព្វ ព្រេង សំ - ណាង រ - បស់ កម្ពុ ជា មហា
 តា គង់ តែ ទេ - ព្យា នឹង ជួយ ជ្រោម ជ្រែង ផ្គត់ ផ្គង់ ប្រយោជន៍ ឱ្យ ដល់



គ្រង ដែន ខ្មែរ បុ - រាណ ផ្អែង ផ្កាន។ ២. ព្រា - សាទ សី
 រដ្ឋ កើត មាន យូរ អ - ង្វែង ហើយ។ ៣. គ្រប់ វត្ត អា
 ប្រ ទេស ខ្មែរ ជា មហា ន - - - - - គរ

សញ្ញាជាតិ



សម្មាប្រណិធាន

នៃ

ព្រះមហាក្សត្រ នៃព្រះរាជាណាចក្រកម្ពុជា

ខ្ញុំតវ៉ាសម្រាប់ការប្រព្រឹត្តិការណ៍បង្កបង្កើន និង ច្បាប់

ទាំងឡាយនៃព្រះរាជាណាចក្រ ហើយនឹងតវ៉ាចិត្តឆ្លើយតប

ប្រយោជន៍ជនរងគ្រោះ និង ប្រជាពលរដ្ឋ ។

សច្ចាប្រណិធាន

ទូលព្រះបង្គំ

យើងខ្ញុំ

ប្រធាន អនុប្រធាន និង សមាជិករដ្ឋសភានៃព្រះរាជាណាចក្រកម្ពុជា

សូមធ្វើសច្ចាប្រណិធាន

នៅចំពោះព្រះភ័ក្ត្រព្រះមហាក្សត្រ ព្រះភ័ក្ត្រនៃសម្តេចព្រះសង្ឃរាជ

និងទេវតារក្សាស្ថិតត្រួត

ដូចតទៅ ÷

- ក្នុងពេលប្រតិបត្តិការ តាមមុខតំណែងខ្លួន និង ក្នុងការបំពេញបេសកកម្ម ដែលប្រជាស្រុកកម្ពុជាបានប្រគល់ជូនចំពោះទូលព្រះបង្គំយើងខ្ញុំគ្រប់ៗរូប ទូលព្រះបង្គំយើងខ្ញុំ សូមប្តេជ្ញាគោរពរដ្ឋធម្មនុញ្ញ បម្រើជានិច្ច ទាំងក្នុងបច្ចុប្បន្ន ទាំងក្នុងអនាគត នូវផលប្រយោជន៍របស់ប្រជាស្រុក ប្រជាជាតិ និង មាតុភូមិកម្ពុជា ។ ទូលព្រះបង្គំយើងខ្ញុំ សូមសច្ចាថា មិនកេងប្រវ័ញ្ចនូវផលប្រយោជន៍ជាតិ សម្រាប់ផ្ទាល់ខ្លួន ឬ សម្រាប់គ្រួសារ ឬ សម្រាប់បក្សពួក ឬ សម្រាប់ភាគីរៀងៗ ខ្លួនឡើយ ។

- ទូលព្រះបង្គំយើងខ្ញុំ សូមប្តេជ្ញាប្តូរផ្តាច់ហ៊ានបូជាជីវិត ដើម្បីការពារជានិច្ច ទាំងក្នុងបច្ចុប្បន្ន ទាំងក្នុងអនាគត នូវ :

- . ឯករាជ្យភាពទាំងស្រុងនៃមាតុភូមិកម្ពុជា
- . អធិបតេយ្យភាពជាតិពេញបរិបូរណ៍
- . បូរណភាពទឹកដីត្រឹមត្រូវតាមច្បាប់ នៅក្នុងព្រំដែនដីគោក និង ព្រំដែនសមុទ្រ ដែលកម្ពុជាធ្លាប់មានក្នុងជំនាន់ឆ្នាំ១៩៦៣ ដល់ ឆ្នាំ១៩៦៩

. ឯកភាពជាតិ ហើយមិនអនុញ្ញាតឱ្យមានការបែងចែក ឬ ការធ្វើអបគមន៍ណាមួយឡើយ ។

- ទូលព្រះបង្គំយើងខ្ញុំ សូមប្តេជ្ញារក្សាទុកជានិច្ច ទាំងក្នុងបច្ចុប្បន្ន ទាំងក្នុងអនាគត នូវអព្យាក្រឹតភាព និង ភាពមិនចូលបក្សសម្ព័ន្ធសម្រាប់កម្ពុជា ហើយមិនអនុញ្ញាតជាដាច់ខាត ឱ្យជនណាក៏ដោយដែលចង់ជ្រៀតជ្រែកចូលក្នុងផ្ទៃក្នុងនៃកម្ពុជា ឬមកបង្កាប់បញ្ជា ចំពោះគោលនយោបាយជាតិ និង អន្តរជាតិរបស់កម្ពុជាបានឡើយ ។ ទូលព្រះបង្គំយើងខ្ញុំមិនបម្រើជាដាច់ខាតនូវផលប្រយោជន៍បរទេស ហើយធ្វើឱ្យខូចខាតដល់ផលប្រយោជន៍របស់ប្រជារាស្ត្រ ប្រជាជាតិ និង មាតុភូមិកម្ពុជាឡើយ ។

- ក្នុងការដោះស្រាយបញ្ហាទាំងឡាយលើផ្ទៃរាបជាតិ និង អន្តរជាតិ ទូលព្រះបង្គំយើងខ្ញុំ នឹងបំបាត់ចោលទាំងស្រុងនូវអំពើហិង្សាគ្រប់បែបយ៉ាង ។

ប៉ុន្តែព្រះរាជាណាចក្រកម្ពុជា សូមរក្សាទុកនូវសិទ្ធិកាន់អាវុធធតស៊ូប្រឆាំងនឹងការរំលោភឈ្នានពានមកពីក្រៅ ដើម្បីការពារជាតិមាតុភូមិខ្លួន ។

- ទូលព្រះបង្គំយើងខ្ញុំ សូមប្តេជ្ញាគោរពជានិច្ច ទាំងក្នុងបច្ចុប្បន្ន ទាំងក្នុងអនាគត នូវលទ្ធិប្រជាធិបតេយ្យ សេរីនិយម ដែលមានរបបសភា និង ពហុបក្ស ព្រមទាំងមានការគោរព

យ៉ាងម៉ឺងម៉ាត់ចំពោះសិទ្ធិមនុស្ស ដូចមានចែងក្នុងសេចក្តីប្រកាសជាសកលស្តីអំពីសិទ្ធិមនុស្ស ។

- ទូលព្រះបង្គំយើងខ្ញុំ សូមប្តេជ្ញាតស៊ូប្រឆាំងអំពើពុករលួយគ្រប់បែបយ៉ាង ប្រឆាំងអយុត្តិធម៌សង្គម ហើយតស៊ូដើម្បីផ្សះផ្សាជាតិ ដើម្បីឯកភាពជាតិ ដើម្បីសន្តិភាពសង្គម និងសន្តិភាពជាតិ ដើម្បីភាពសម្បូរសប្បាយនៃប្រជាពលរដ្ឋកម្ពុជា និង ដើម្បីភាពរុងរឿងឆ្អឹងថ្កាននៃមាតុភូមិកម្ពុជា ជាទីគោរពសក្ការៈ និង ជាទីស្នេហានៃទូលព្រះបង្គំយើងខ្ញុំគ្រប់រូប ។

សច្ចាប្រណិធាន

ទូលព្រះបង្គំ

យើងខ្ញុំ

នាយករដ្ឋមន្ត្រី និង សមាជិករាជរដ្ឋាភិបាល

សូមធ្វើសច្ចាប្រណិធាន

នៅចំពោះព្រះភ័ក្ត្រព្រះមហាក្សត្រ ព្រះភ័ក្ត្រនៃសម្តេចព្រះសង្ឃរាជ

និងទេវតារក្សាស្ថេរត្មត្រ

ដូចតទៅ ÷

- ក្នុងពេលប្រតិបត្តិការ តាមមុខតំណែងខ្លួន និង ក្នុងការបំពេញបេសកកម្ម ដែលប្រជារាស្ត្រកម្ពុជាបានប្រគល់ជូនចំពោះទូលព្រះបង្គំយើងខ្ញុំគ្រប់ៗរូប ទូលព្រះបង្គំយើងខ្ញុំ សូមប្តេជ្ញាគោរពរដ្ឋធម្មនុញ្ញ បម្រើជានិច្ច ទាំងក្នុងបច្ចុប្បន្ន ទាំងក្នុងអនាគត នូវផលប្រយោជន៍របស់ប្រជារាស្ត្រប្រជាជាតិ និង មាតុភូមិកម្ពុជា ។ ទូលព្រះបង្គំយើងខ្ញុំ សូមសច្ចាថា មិនកេងប្រវ័ញ្ច នូវផលប្រយោជន៍ជាតិ សម្រាប់ផ្ទាល់ខ្លួន ឬ សម្រាប់គ្រួសារ ឬ សម្រាប់បក្សពួក ឬ សម្រាប់ភាគីរៀងៗ ខ្លួនឡើយ ។

- ទូលព្រះបង្គំយើងខ្ញុំ សូមប្តេជ្ញាប្តូរផ្តាច់ហ៊ានបូជាជីវិត ដើម្បីការពារជានិច្ច ទាំងក្នុងបច្ចុប្បន្ន ទាំងក្នុងអនាគត នូវ :

- ឯករាជ្យភាពទាំងស្រុងនៃមាតុភូមិកម្ពុជា
- អធិបតេយ្យភាពជាតិពេញបរិបូរណ៍
- បូរណភាពទឹកដីត្រឹមត្រូវតាមច្បាប់ នៅក្នុងព្រំដែនដីគោក និង ព្រំដែនសមុទ្រ ដែលកម្ពុជាធ្លាប់មានក្នុងជំនាន់ឆ្នាំ១៩៦៣ ដល់ ឆ្នាំ១៩៦៩

• ឯកភាពជាតិ ហើយមិនអនុញ្ញាតឱ្យមានការបែងចែក ឬ ការធ្វើអបគមន៍ណាមួយឡើយ ។

- ទូលព្រះបង្គំយើងខ្ញុំ សូមប្តេជ្ញារក្សាទុកជានិច្ច ទាំងក្នុងបច្ចុប្បន្ន ទាំងក្នុងអនាគត នូវអព្យាក្រឹតភាព និង ភាពមិនចូលបក្សសម្ព័ន្ធសម្រាប់កម្ពុជា ហើយមិនអនុញ្ញាតជាដាច់ខាត ឱ្យជនណាក៏ដោយដែលចង់ជ្រៀតជ្រៀមចូលក្នុងផ្ទៃក្នុងនៃកម្ពុជា ឬមកបង្ហាប់បញ្ជាចំពោះគោលនយោបាយជាតិ និង អន្តរជាតិរបស់កម្ពុជាបានឡើយ ។ ទូលព្រះបង្គំយើងខ្ញុំ មិនបម្រើជាដាច់ខាតនូវផលប្រយោជន៍បរទេស ហើយធ្វើឱ្យខូចខាតដល់ផលប្រយោជន៍របស់ប្រជាពលរដ្ឋប្រជាជាតិ និង មាតុភូមិកម្ពុជាឡើយ ។

- ក្នុងការដោះស្រាយបញ្ហាទាំងឡាយ លើផ្ទៃរាបជាតិ និង អន្តរជាតិ ទូលព្រះបង្គំយើងខ្ញុំ នឹងបំបាត់ចោលទាំងស្រុងនូវអំពើហិង្សាគ្រប់បែបយ៉ាង ។

ប៉ុន្តែព្រះរាជាណាចក្រកម្ពុជា សូមរក្សាទុកនូវសិទ្ធិកាន់អាវុធតស៊ូ ប្រឆាំងនឹងការរំលោភឈ្នានីសពានមកពីក្រៅ ដើម្បីការពារជាតិមាតុភូមិខ្លួន ។

- ទូលព្រះបង្គំយើងខ្ញុំ សូមប្តេជ្ញាគោរពជានិច្ច ទាំងក្នុងបច្ចុប្បន្ន ទាំងក្នុងអនាគត នូវលទ្ធិប្រជាធិបតេយ្យ សេរីនិយម ដែលមានរបបសភា និង ពហុបក្ស ព្រមទាំងមានការគោរព

យ៉ាងម៉ឺងម៉ាត់ចំពោះសិទ្ធិមនុស្ស ដូចមានចែងក្នុងសេចក្តីប្រកាសជាសកលស្តីអំពីសិទ្ធិមនុស្ស ។
ទូលព្រះបង្គំយើងខ្ញុំ សូមប្តេជ្ញាតស៊ូប្រឆាំងអំពើពុករលួយគ្រប់បែបយ៉ាង ប្រឆាំង
អយុត្តិធម៌សង្គម ហើយតស៊ូដើម្បីផ្សះផ្សាជាតិ ដើម្បីឯកភាពជាតិ ដើម្បីសន្តិភាពសង្គម និង
សន្តិភាពជាតិ ដើម្បីភាពសម្បូរសប្បាយនៃប្រជាពលរដ្ឋកម្ពុជា និង ដើម្បីភាពរុងរឿងឆ្អឹងថ្កាន
នៃមាតុភូមិកម្ពុជា ជាទីគោរពសក្ការៈ និង ជាទីស្នេហានៃទូលព្រះបង្គំយើងខ្ញុំគ្រប់រូប ។

សច្ចាប្រណិធាន

ទូលព្រះបង្គំ

យើងខ្ញុំ

ប្រធាន អនុប្រធាន និង សមាជិកព្រឹទ្ធសភា នៃព្រះរាជាណាចក្រកម្ពុជា

សូមធ្វើសច្ចាប្រណិធាន

នៅចំពោះព្រះភ័ក្ត្រព្រះមហាក្សត្រ ព្រះភ័ក្ត្រនៃសម្តេចព្រះសង្ឃរាជ

និងទេវតារក្សាស្ថេរច្នៃត្រ

ដូចតទៅ ÷

- ក្នុងពេលប្រតិបត្តិការ តាមមុខតំណែងខ្លួន និង ក្នុងការបំពេញបេសកកម្ម ដែលប្រជារាស្ត្រកម្ពុជា បានប្រគល់ជូនចំពោះទូលព្រះបង្គំយើងខ្ញុំគ្រប់ៗរូប ទូលព្រះបង្គំយើងខ្ញុំសូមប្តេជ្ញាគោរពរដ្ឋធម្មនុញ្ញ បម្រើជានិច្ច ទាំងក្នុងបច្ចុប្បន្ន ទាំងក្នុងអនាគត នូវផលប្រយោជន៍របស់ប្រជារាស្ត្រ ប្រជាជាតិ និង មាតុភូមិកម្ពុជា ។ ទូលព្រះបង្គំយើងខ្ញុំ សូមសច្ចាថា មិនកេងប្រវ័ញ្ចនូវផលប្រយោជន៍ជាតិ សម្រាប់ផ្ទាល់ខ្លួន ឬ សម្រាប់គ្រួសារ ឬ សម្រាប់បក្សពួក ឬ សម្រាប់ភាគីរៀងៗ ខ្លួនឡើយ ។

- ទូលព្រះបង្គំយើងខ្ញុំ សូមប្តេជ្ញាប្តូរផ្តាច់ហ៊ានបូជាជីវិត ដើម្បីការពារជានិច្ច ទាំងក្នុងបច្ចុប្បន្ន ទាំងក្នុងអនាគត នូវ :

- . ឯករាជ្យភាពទាំងស្រុងនៃមាតុភូមិកម្ពុជា
- . អធិបតេយ្យភាពជាតិពេញបរិបូរណ៍
- . បូរណភាពទឹកដីត្រឹមត្រូវតាមច្បាប់ នៅក្នុងព្រំដែនដីគោក និង ព្រំដែនសមុទ្រ ដែលកម្ពុជាធ្លាប់មានក្នុងជំនាន់ឆ្នាំ១៩៦៣ ដល់ ឆ្នាំ១៩៦៩

. ឯកភាពជាតិ ហើយមិនអនុញ្ញាតឱ្យមានការបែងចែក ឬ ការធ្វើអបគមន៍ណាមួយឡើយ ។

- ទូលព្រះបង្គំយើងខ្ញុំ សូមប្តេជ្ញារក្សាទុកជានិច្ច ទាំងក្នុងបច្ចុប្បន្ន ទាំងក្នុងអនាគត នូវអព្យាក្រឹតភាព និង ភាពមិនចូលបក្សសម្ព័ន្ធសម្រាប់កម្ពុជា ហើយមិនអនុញ្ញាតជាដាច់ខាតឱ្យជនណាមួយក៏ដោយដែលចង់ជ្រៀតជ្រែកចូលក្នុងផ្ទៃក្នុងនៃកម្ពុជា ឬ មកបង្កាប់បញ្ជាចំពោះគោលនយោបាយជាតិ និង អន្តរជាតិរបស់កម្ពុជាបានឡើយ ។ ទូលព្រះបង្គំយើងខ្ញុំ មិនបម្រើជាដាច់ខាតនូវផលប្រយោជន៍បរទេស ហើយធ្វើឱ្យខូចខាតដល់ផលប្រយោជន៍របស់ប្រជារាស្ត្រ ប្រជាជាតិ និង មាតុភូមិកម្ពុជាឡើយ ។

- ក្នុងការដោះស្រាយបញ្ហាទាំងឡាយលើផ្ទៃរាបជាតិ និង អន្តរជាតិ ទូលព្រះបង្គំយើងខ្ញុំ នឹងបំបាត់ចោលទាំងស្រុងនូវអំពើហិង្សាគ្រប់បែបយ៉ាង ។

ប៉ុន្តែព្រះរាជាណាចក្រកម្ពុជា សូមរក្សាទុកនូវសិទ្ធិកាន់អាវុធតស៊ូប្រឆាំងនឹងការរំលោភឈ្នានីសមកពីក្រៅ ដើម្បីការពារជាតិមាតុភូមិខ្លួន ។

- ទូលព្រះបង្គំយើងខ្ញុំ សូមប្តេជ្ញាគោរពជានិច្ច ទាំងក្នុងបច្ចុប្បន្ន ទាំងក្នុងអនាគត នូវលទ្ធិប្រជាធិបតេយ្យ សេរីនិយម ដែលមានរបបសភា និង ពហុបក្ស ព្រមទាំងមានការគោរព

យ៉ាងម៉ឺងម៉ាត់ចំពោះសិទ្ធិមនុស្ស ដូចមានចែងក្នុងសេចក្តីប្រកាសជាសកលស្តីអំពីសិទ្ធិមនុស្ស ។

- ទូលព្រះបង្គំយើងខ្ញុំ សូមប្តេជ្ញាតស៊ូប្រឆាំងអំពើពុករលួយគ្រប់បែបយ៉ាង ប្រឆាំងអយុត្តិធម៌សង្គម ហើយតស៊ូដើម្បីផ្សះផ្សាជាតិ ដើម្បីឯកភាពជាតិ ដើម្បីសន្តិភាពសង្គម និងសន្តិភាពជាតិ ដើម្បីភាពសម្បូរសប្បាយនៃប្រជាពលរដ្ឋកម្ពុជា និង ដើម្បីភាពរុងរឿងឆ្អឹងថ្កាននៃមាតុភូមិកម្ពុជា ជាទីគោរពសក្ការៈ និង ជាទីស្នេហានៃទូលព្រះបង្គំយើងខ្ញុំគ្រប់រូប ។

**គណៈកម្មការអចិន្ត្រៃយ៍រៀបរៀងរដ្ឋធម្មនុញ្ញនានអនុម័ត
ដោយសភាធម្មនុញ្ញនាសម័យប្រជុំពេញអង្គលើកទី១
ថ្ងៃទី ៣០ ខែ មិថុនា ឆ្នាំ១៩៩៣**

- ១-ឯកឧត្តមសម្តេចប្រធានសភាធម្មនុញ្ញ ឬ ឯកឧត្តម អនុប្រធាន
សភាធម្មនុញ្ញ " ករណីសម្តេចប្រធានអវត្តមាន " ជាប្រធាន*
- ២-ឯកឧត្តម ថែម សួន ជាអនុប្រធាន
- ៣-ឯកឧត្តមបណ្ឌិត តារ៉ា សេងហួរ ជាអ្នករាយការណ៍
- ៤-ឯកឧត្តម កាន់ ម៉ន ជាសមាជិក
- ៥-ឯកឧត្តម គាត ឈន់ ជាសមាជិក
- ៦-ឯកឧត្តម ឈួរ លាងហួត ជាសមាជិក
- ៧-ឯកឧត្តម ថៅ ប៉េងលាត ជាសមាជិក
- ៨-ឯកឧត្តម សម រង្សី ជាសមាជិក
- ៩-អ្នកអង្គម្ចាស់ ស៊ីសុវត្ថិ សិរីរត្ន ជាសមាជិក
- ១០-ឯកឧត្តម សីន ស៊ីប៉េរី ជាសមាជិក
- ១១-ឯកឧត្តម សោម ចាន់បុត្រ ជាសមាជិក
- ១២-ឯកឧត្តម អ៊ុន នឹង ជាសមាជិក
- ១៣-ឯកឧត្តម ឡាយ ស៊ីមឈាង ជាសមាជិក
- ១៤-ឯកឧត្តម ជាម យៀប ជាសមាជិកបម្រុង

១៥-ឯកឧត្តម	ប៊ុល	ហាំម	ជាសមាជិកបម្រុង
១៦-ឯកឧត្តម	ពូ	សុធីរៈ	ជាសមាជិកបម្រុង
១៧-ឯកឧត្តម	សរ	សាអាត	ជាសមាជិកបម្រុង
១៨-ឯកឧត្តម	អ៊ឹង	គៀត	ជាសមាជិកបម្រុង
១៩-ឯកឧត្តម	អ៊ុក	រ៉ាប៊ុន	ជាសមាជិកបម្រុង
២០-ឯកឧត្តម	អ៊ឹង	ផន	ជាសមាជិកបម្រុង
២១-ឯកឧត្តម	ឯក	សំអុល	ជាសមាជិកបម្រុង
២២-ឯកឧត្តម	សាយ	បូរី	ជាអ្នកជំនាញការ
២៣-ឯកឧត្តម	ចាន់	សុខ**	ជាអ្នកជំនាញការ
២៤-ឯកឧត្តម	ឈន	អៀម	ជាអ្នកជំនាញការ
២៥-ឯកឧត្តម	ហេង	វង្សប៊ុនឆាត	ជាអ្នកជំនាញការ
២៦-ឯកឧត្តម	ខៀវ	រ៉ាដា	ជាអ្នកជំនាញការ

កំណត់សម្គាល់ : *យោងជំពូក ៧ ប្រការ ១៨ ស្តីពីគណៈកម្មការ និង ប្រធាន

គណៈកម្មការសភាធម្មនុញ្ញ

**ឈ្មោះសរសេរត្រឹមត្រូវ ចាន់ សុក



ព្រះរាជក្រឹត្យ

យើង

**ព្រះបាទសម្តេច ព្រះនរោត្តម សីហនុ វរ្ម័ន
រាជហរិវង្ស ឧតតោសុខាត វិសុទ្ធពង្ស អគ្គមហាបុរសរតន៍
និករោត្តម ធម្មិកមហារាជានិរាជ បរមនាថ បរមបពិត្រ
ព្រះចៅក្រុងកម្ពុជាធិបតី**

យោងតាមមាត្រា ១៣៥ និង ១៣៦ នៃជំពូកទី១៤ ស្តីពីអន្តរប្បញ្ញត្តិនៃរដ្ឋធម្មនុញ្ញ
ព្រះរាជាណាចក្រកម្ពុជា អនុម័តដោយសភាធម្មនុញ្ញ នៅថ្ងៃទី២១ ខែ កញ្ញា គ.ស ១៩៩៣ ។

ត្រាស់បង្គាប់

មាត្រា ១ : ប្រកាសឱ្យប្រើជាផ្លូវការភ្លាមនូវរដ្ឋធម្មនុញ្ញនៃព្រះរាជាណាចក្រកម្ពុជា ដែល
សភាធម្មនុញ្ញបានអនុម័តនៅថ្ងៃទី ២១ ខែ កញ្ញា ឆ្នាំ១៩៩៣ ។

មាត្រា ២ : សភាធម្មនុញ្ញត្រូវទ្រង់ទៅជារដ្ឋសភានៃកម្ពុជាចាប់ពីពេលនេះ តទៅ ។
ធ្វើនៅរាជធានីភ្នំពេញ ថ្ងៃទី ២៤ ខែ កញ្ញា គ.ស ១៩៩៣

នរោត្តម សីហនុ

ច្បាប់ធម្មនុញ្ញបន្ថែម

សំដៅ

ធានានូវដំណើរការជាប្រក្រតីនៃ

ស្ថាប័នជាតិ



ព្រះរាជក្រឹត្យ

នស/រកម/០៧០៤/០០១

យើង

ព្រះបាទសម្តេចព្រះ នរោត្តម សីហនុ

រាជហរិវង្ស ឧតតោសុជាត វិសុទ្ធពង្ស អគ្គមហាបុរសរតន៍

និរោត្តម ធម្មិកមហារាជានិរាជ បរមនាថ បរមបពិត្រ

ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់សម័យប្រជុំពេញអង្គលើកទី១ នីតិកាលទី៣ នៃរដ្ឋសភា នាថ្ងៃទី ៨ ខែ កក្កដា ឆ្នាំ២០០៤
- បានទ្រង់យល់សម័យប្រជុំពេញអង្គលើកទី៩ នីតិកាលទី១ នៃព្រឹទ្ធសភា នាថ្ងៃទី១២ ខែ កក្កដា ឆ្នាំ២០០៤
- យោងតាមសំណើចុះថ្ងៃទី១២ ខែ កក្កដា ឆ្នាំ២០០៤ របស់ព្រឹទ្ធសមាជិករដ្ឋសភា នីតិកាលទី៣

ប្រកាសឱ្យប្រើ

ច្បាប់ធម្មនុញ្ញបន្ថែម សំដៅធានានូវដំណើរការជាប្រក្រតីនៃស្ថាប័នជាតិ ដែលរដ្ឋសភា បានអនុម័ត កាលពីថ្ងៃទី ០៨ ខែ កក្កដា ឆ្នាំ២០០៤ នាសម័យប្រជុំពេញអង្គលើកទី១ នីតិកាលទី៣ ហើយដែលព្រឹទ្ធសភាបានឱ្យយោបល់យល់ព្រមកាលពីថ្ងៃទី ១២ ខែ កក្កដា ឆ្នាំ២០០៤ នាសម័យប្រជុំពេញអង្គលើកទី៩ នីតិកាលទី១ ហើយដែលមានសេចក្តីទាំងស្រុង ដូចតទៅ :

ច្បាប់ធម្មនុញ្ញបន្ថែម សំដៅ

ធានានូវដំណើរការជាប្រក្រតីនៃស្ថាប័នជាតិ

មាត្រា ១ .-

ច្បាប់ធម្មនុញ្ញនេះ មានគោលដៅធានាក្នុងគ្រប់កាលៈទេសៈនូវដំណើរការល្អប្រសើរ នៃស្ថាប័នជាតិ ដោយគោរពទៅតាមគោលការណ៍ជាមូលដ្ឋាន នៃលទ្ធិប្រជាធិបតេយ្យ សេរីពហុបក្ស សមស្របតាមតម្រូវការនៃភាពចាំបាច់ ។

មាត្រា ២ .-

នៅដើមនីតិកាលថ្មីនីមួយៗ រដ្ឋសភា ក្រោមអធិបតីភាពព្រឹទ្ធសមាជិករដ្ឋសភា មុននឹង ផ្តើមការងាររបស់ខ្លួន និង ក្រោយពេលសំរេចអំពីសុពលភាពនៃអាណត្តិរបស់សមាជិកម្នាក់ៗ

អាចចាប់ផ្ដើមអនុម័តអត្ថបទដែលមានចារិកជារដ្ឋធម្មនុញ្ញ ឬ ច្បាប់ ដើម្បីអនុវត្តបាន នូវគោលដៅដូចមានចែងក្នុងមាត្រា ១ ។

អត្ថបទទាំងនេះ ក្រោយពីបានត្រូវទទួលការបោះឆ្នោតអនុម័តដោយរដ្ឋសភារួចហើយ ត្រូវតែបានទទួលជាបន្ទាន់នូវចំណាត់ការដោយរូសរានពីសំណាក់ព្រឹទ្ធសមាជិករដ្ឋសភា តាម នីតិវិធីកំណត់សំរាប់អត្ថបទទាំងនោះ រហូតដល់ពេលដែលត្រូវបានប្រកាសអោយចូលជាធរមាន ។

មាត្រា ៣ .-

ក្នុងករណីដែលឃើញថា នីតិវិធីនៃមាត្រា ៨២ និង ១១៩ ថ្មី នៃរដ្ឋធម្មនុញ្ញ មិន អាចសំរេចបាន រដ្ឋសភាតាមសំណើរបស់គណបក្សដែលមានអាសនៈច្រើនជាងគេនៅក្នុង រដ្ឋសភា អាចដំណើរការការបោះឆ្នោតជាកញ្ចប់ ដើម្បីជ្រើសតាំងប្រធាន អនុប្រធានរដ្ឋសភា ក៏ដូចជាប្រធាន និង អនុប្រធានគណៈកម្មការ ក្នុងពេលជាមួយគ្នា និង ការផ្តល់សេចក្ដីទុកចិត្ត ចំពោះរាជរដ្ឋាភិបាល ។

មាត្រា ៤ .-

ការរៀបចំបញ្ជីរាយនាមបេក្ខជន ដើម្បីបោះឆ្នោតជ្រើសតាំង និង ផ្តល់សេចក្ដីទុកចិត្ត ត្រូវអនុវត្តដូចតទៅ :

- បញ្ជីរាយនាមបេក្ខជនប្រធាន អនុប្រធាននៃរដ្ឋសភា ក៏ដូចជាប្រធាន និង អនុប្រធាន គណៈកម្មការជំនាញទាំងអស់នៃរដ្ឋសភា ត្រូវរៀបចំ និង ស្នើដោយគណបក្សនយោបាយដែល ព្រមព្រៀងគ្នា ដើម្បីបង្កើតរាជរដ្ឋាភិបាលចំរុះ ហើយត្រូវធ្វើជូនព្រឹទ្ធសមាជិករដ្ឋសភា ។

- តាមសេចក្តីស្នើពីគណបក្សនយោបាយ ដែលមានចំនួនអាសនៈច្រើនជាងគេនៅក្នុង រដ្ឋសភា តាមរយៈព្រឹទ្ធសមាជិករដ្ឋសភា ព្រះមហាក្សត្រទ្រង់ចាត់តាំងវរជនមួយរូបក្នុង ចំណោមតំណាងរាស្ត្រនៃគណបក្សនយោបាយដែលឈ្នះឆ្នោតអោយបង្កើតរាជរដ្ឋាភិបាល ។

វរជនដែលត្រូវបានចាត់តាំងនេះ ត្រូវរៀបចំផ្លូវផ្តងតំណែងផ្សេងៗ ក្នុងរាជរដ្ឋាភិបាល រួចធ្វើបញ្ជីរាយនាមសមាជិកទាំងអស់នៃរាជរដ្ឋាភិបាលជូនព្រឹទ្ធសមាជិករដ្ឋសភា ។

- ព្រឹទ្ធសមាជិករដ្ឋសភា ត្រូវរៀបចំបញ្ជីរាយនាមជាកញ្ចប់មួយនូវបេក្ខជន ប្រធាន អនុប្រធាននៃរដ្ឋសភា ក៏ដូចជាប្រធាន និង អនុប្រធានគណៈកម្មការជំនាញទាំងអស់នៃ រដ្ឋសភា ព្រមទាំងបេក្ខជននាយករដ្ឋមន្ត្រី និង សមាជិកទាំងអស់នៃរាជរដ្ឋាភិបាល ដើម្បីដាក់ ជូនរដ្ឋសភាបោះឆ្នោត ។

មាត្រា ៥ .-

នៅក្នុងដំណើរការនៃការបោះឆ្នោតជាកញ្ចប់ មិនអាចជជែកពិភាក្សាអ្វីឡើយ ហើយក៏ មិនអាចមានការពន្យល់អំពីការបោះឆ្នោតនេះ ក្រោយការប្រកាសលទ្ធផលនៃការបោះឆ្នោត ជាកញ្ចប់នេះដែរ ។

សមាជិករដ្ឋសភា ត្រូវធ្វើការបោះឆ្នោតដោយបញ្ជាក់ថា ព្រម ឬ មិនព្រម ចំពោះបញ្ជី រាយនាមជាកញ្ចប់មួយ ដែលព្រឹទ្ធសមាជិករដ្ឋសភាបានដាក់ជូន ។ ការបោះឆ្នោតនេះត្រូវធ្វើ ឡើងដោយវិធីលើកដៃ ។

មាត្រា ៦ .- ថ្មី ចែកច្បាប់ធម្មនុញ្ញបន្ថែម

ការបោះឆ្នោតជាកញ្ចប់ខាងលើនេះ ត្រូវយកតាមមតិភាគច្រើនដាច់ខាតនៃចំនួនសមាជិករដ្ឋសភាទាំងមូល ។

ក្នុងករណីការបោះឆ្នោតជុំទីមួយមិនបានសម្រេច នីតិវិធីដដែលនេះនឹងត្រូវអនុវត្តចំពោះការបោះឆ្នោតជុំក្រោយៗទៀត ។

មាត្រា ៧ .-

ច្បាប់ធម្មនុញ្ញបន្ថែមនេះ ត្រូវបានប្រកាសជាការប្រញាប់ និង យកមកអនុវត្តចាប់តាំងពីដើមនីតិកាលបច្ចុប្បន្ននេះទៅ ។

រាជធានីភ្នំពេញ ថ្ងៃទី ១៣ ខែ កក្កដា ឆ្នាំ២០០៤
គូនព្រះបរមនាម និង តាមព្រះរាជត្រាស់បង្គាប់

ពរល. ០៤.០៧.១១៧

**ប្រមុខរដ្ឋស្តីទី
ហត្ថលេខា និង ព្រះរាជលញ្ឆករ
ហ៊ុន សែន**

បានយកសេចក្តីក្រាបបង្គំទូលថ្វាយ

លេខ: ១១០ ច.ល

សូមឡាយព្រះហស្តលេខាព្រះមហាក្សត្រ
ព្រឹទ្ធសភា និង ជម្រករាជធានីភ្នំពេញ

ដើម្បីចម្លងចែក

**ហត្ថលេខា
ជា សុខ្នី**

រាជធានីភ្នំពេញ ថ្ងៃទី ១៣ ខែ កក្កដា ឆ្នាំ២០០៤



កំណត់សម្គាល់

រដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ១៩៩៣ នេះ បានធ្វើវិសោធនកម្ម ចំនួន ៦ លើកគឺ :

១-ច្បាប់ធម្មនុញ្ញស្តីពីការរកំប្រែមាត្រា ២៨ នៃរដ្ឋធម្មនុញ្ញ នៃព្រះរាជាណាចក្រកម្ពុជា ត្រូវបានរដ្ឋសភានៃព្រះរាជាណាចក្រកម្ពុជា អនុម័តនៅថ្ងៃទី ១៤ ខែ កក្កដា ឆ្នាំ១៩៩៤ នាសម័យប្រជុំវិសាមញ្ញរបស់រដ្ឋសភា នីតិកាលទី១ ដែលប្រកាសឱ្យប្រើដោយព្រះរាជក្រម ចុះថ្ងៃទី ១៤ ខែ កក្កដា ឆ្នាំ១៩៩៤ ។

២-ច្បាប់ធម្មនុញ្ញស្តីពីវិសោធនកម្មមាត្រា ១១ ១២ ១៣ ១៨ ២២ ២៤ ២៦ ២៨ ៣០ ៣៤ ៥១ ៩០ ៩១ ៩៣ និងមាត្រាទាំងឡាយនៃជំពូកទី៨ ដល់ជំពូកទី១៤ នៃរដ្ឋធម្មនុញ្ញ នៃព្រះរាជាណាចក្រកម្ពុជា ត្រូវបានរដ្ឋសភានៃព្រះរាជាណាចក្រកម្ពុជា អនុម័តនៅថ្ងៃទី ០៤ ខែ មីនា ឆ្នាំ១៩៩៩ នាសម័យប្រជុំវិសាមញ្ញរបស់រដ្ឋសភា នីតិកាលទី២ ដែលប្រកាសឱ្យប្រើ ដោយព្រះរាជក្រមលេខ នស/រកម/០៣៩៩/០១ ចុះថ្ងៃទី ០៨ ខែ មីនា ឆ្នាំ១៩៩៩ ។

៣-ច្បាប់ធម្មនុញ្ញស្តីពីវិសោធនកម្មមាត្រា ១៩ និង មាត្រា ២៩ នៃរដ្ឋធម្មនុញ្ញ នៃ ព្រះរាជាណាចក្រកម្ពុជា ត្រូវបានរដ្ឋសភានៃព្រះរាជាណាចក្រកម្ពុជា អនុម័តនៅថ្ងៃទី ២ ខែ កក្កដា ឆ្នាំ២០០១ នាសម័យប្រជុំរដ្ឋសភាលើកទី៦ នីតិកាលទី២ ដែលប្រកាសឱ្យប្រើ ដោយព្រះរាជក្រមលេខ នស/រកម/០៧០១/១១ ចុះថ្ងៃទី ២៨ ខែ កក្កដា ឆ្នាំ២០០១ ។

៤-ច្បាប់ធម្មនុញ្ញស្តីពីវិសោធនកម្មមាត្រា ៨៨ និង មាត្រា ១១១ ថ្មី នៃរដ្ឋធម្មនុញ្ញ នៃព្រះរាជាណាចក្រកម្ពុជា ត្រូវបានរដ្ឋសភានៃព្រះរាជាណាចក្រកម្ពុជា អនុម័តនៅថ្ងៃទី ១៨ ខែ ឧសភា ឆ្នាំ២០០៥ នាសម័យប្រជុំពេញអង្គលើកទី២ នីតិកាលទី៣ ដែលប្រកាសឱ្យប្រើ ដោយព្រះរាជក្រមលេខ នស/រកម/០៦០៥/០១៨ ចុះថ្ងៃទី ១៩ ខែ មិថុនា ឆ្នាំ២០០៥ ។

៥-ច្បាប់ធម្មនុញ្ញស្តីពីវិសោធនកម្មមាត្រា ៨២ មាត្រា ៨៨ ថ្មី មាត្រា ៩០ ថ្មី មាត្រា ៩៨ មាត្រា ១០៦ ថ្មី មាត្រា ១១១ ថ្មី (មួយ) មាត្រា ១១៤ ថ្មី នៃរដ្ឋធម្មនុញ្ញ និងមាត្រា ៦ នៃច្បាប់ធម្មនុញ្ញបន្ថែម សំដៅធានានូវដំណើរការជាប្រក្រតីនៃស្ថាប័នជាតិ ដែលរដ្ឋសភា អនុម័តនៅថ្ងៃទី ០២ ខែ មីនា ឆ្នាំ២០០៦ នាសម័យប្រជុំរដ្ឋសភាលើកទី៤ នីតិកាលទី៣ ដែលប្រកាសឱ្យប្រើដោយព្រះរាជក្រមលេខ នស/រកម/០៣០៦/០០៦ ចុះថ្ងៃទី ០៩ ខែ មីនា ឆ្នាំ២០០៦ ។

៦-ច្បាប់ធម្មនុញ្ញស្តីពីវិសោធនកម្មមាត្រា ១៤៥ ថ្មី និងមាត្រា ១៤៦ ថ្មី នៃរដ្ឋធម្មនុញ្ញ នៃព្រះរាជាណាចក្រកម្ពុជា ដែលរដ្ឋសភាបានអនុម័តកាលពីថ្ងៃទី ១៥ ខែ មករា ឆ្នាំ២០០៨ នាសម័យប្រជុំរដ្ឋសភាលើកទី៧ នីតិកាលទី៣ ដែលប្រកាសឱ្យប្រើដោយព្រះរាជក្រមលេខ នស/រកម/០២០៨/០០៨ ចុះថ្ងៃទី ១៥ ខែ កុម្ភៈ ឆ្នាំ២០០៨ ។



ព្រះរាជក្រឹត្យ

យើង

**ព្រះបាទសម្តេច ព្រះនរោត្តម សីហនុ វរ្ម័ន
រាជហរិវង្ស ឧតតោសុជ័ត វិសុទ្ធពង្ស អគ្គមហាបុរសរតន៍
និករោត្តម ធម្មិកមហារាជានិរាជ បរមនាថ បរមបពិត្រ
ព្រះចៅក្រុងកម្ពុជាធិបតី**

យោងតាមមាត្រា ១១ ជំពូកទី២ អំពីព្រះមហាក្សត្រ នៃរដ្ឋធម្មនុញ្ញព្រះរាជាណាចក្រ
កម្ពុជា ដែលត្រូវបានសភាធម្មនុញ្ញអនុម័ត នៅថ្ងៃទី ២១ ខែ កញ្ញា ឆ្នាំ ១៩៩៣ ។

បង្គាប់

មាត្រា ១ : ប្រកាសឱ្យប្រើជាផ្លូវការនូវច្បាប់ស្តីពីការកែប្រែមាត្រា ២៨ នៃរដ្ឋធម្មនុញ្ញ
នៃព្រះរាជាណាចក្រកម្ពុជា ដែលរដ្ឋសភាបានអនុម័តនៅថ្ងៃទី ១៤ ខែ កក្កដា
ឆ្នាំ១៩៩៤ ។

មាត្រា ២ : ព្រះរាជក្រមនេះចូលជាធរមានច្បាប់ ចាប់ពីពេលចុះហត្ថលេខានេះតទៅ ។

ធ្វើនៅព្រះរាជធានីភ្នំពេញ ថ្ងៃទី ១៤ ខែ កក្កដា ឆ្នាំ១៩៩៤

ក្នុងព្រះបរមនាម និង តាមព្រះរាជចំណាវ

ប្រមុខរដ្ឋស្តីទី



នរ សីហ



ព្រះរាជក្រឹត្យ

នស/រកម/០៣៩៩/០១

យើង

ព្រះបាទសម្តេច ព្រះនរោត្តម សីហនុ

រាជហរិវង្ស ឧតតោសុជ៌ាត វិសុទ្ធពង្ស អគ្គមហាបុរសរតន៍

និករោត្តម ធម្មិកមហារាជានិរាជ បរមនាថ បរមបពិត្រ

ព្រះចៅក្រុងកម្ពុជាធិបតី


- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជាឆ្នាំ ១៩៩៣
- បានទ្រង់យល់សម័យប្រជុំវិសាមញ្ញពេញអង្គ នៃរដ្ឋសភា នៅថ្ងៃទី ២-៣-៤ ខែ មីនា ឆ្នាំ១៩៩៩
- យោងតាមសំណើរបស់ប្រធានរដ្ឋសភា ចុះថ្ងៃទី ៦ ខែ មីនា ឆ្នាំ១៩៩៩

ត្រាស់បង្គាប់

មាត្រា ១ : ប្រកាសឱ្យប្រើជាផ្លូវការនូវច្បាប់ធម្មនុញ្ញស្តីពីវិសោធនកម្មមាត្រា ១១ ១២ ១៣ ១៨ ២២ ២៤ ២៦ ២៨ ៣០ ៣៤ ៥១ ៩០ ៩១ ៩៣និងមាត្រាទាំងឡាយ

នៃជំពូកទី៨ ដល់ជំពូកទី១៤ នៃរដ្ឋធម្មនុញ្ញនៃព្រះរាជាណាចក្រកម្ពុជា ដែល
រដ្ឋសភាបានអនុម័តនៅថ្ងៃទី ៤ ខែ មីនា ឆ្នាំ១៩៩៩ ។

មាត្រា ២ : ព្រះរាជក្រមនេះចូលជាធរមានច្បាប់ ចាប់ពីពេលឡាយព្រះហស្តលេខានេះតទៅ ។



នរោត្តម សីហនុ

ធ្វើនៅថ្ងៃទី ៨ ខែ មីនា ឆ្នាំ១៩៩៩



ព្រះរាជក្រឹត្យ

នស/រកម/០៧០១/១១

យើង

ព្រះបាទសម្តេចព្រះ នរោត្តម សីហនុ

រាជហរិវង្ស ឧត្តតោសុវាត វិសុទ្ធពង្ស អគ្គមហាបុរសរតន៍

និរោត្តម ធម្មិកមហារាជានិរាជ បរមនាថ បរមបពិត្រ


ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ១៩៩៣
- បានទ្រង់យល់លទ្ធផលសម័យប្រជុំរដ្ឋសភាលើកទី៦ នីតិកាលទី២ នៅថ្ងៃ ច័ន្ទ ទី ២ ខែ កក្កដា ឆ្នាំ២០០១
- បានទ្រង់យល់លទ្ធផលសម័យប្រជុំព្រឹទ្ធសភាលើកទី៥ នីតិកាលទី១ នៅថ្ងៃ ច័ន្ទ ទី ២៣ ខែ កក្កដា ឆ្នាំ២០០១
- បានទ្រង់យល់លិខិតស្នើសុំរបស់សម្តេចព្រះប្រធានរដ្ឋសភា ចុះថ្ងៃទី ២៧ ខែ កក្កដា ឆ្នាំ២០០១

ត្រួតសម្រាប់

មាត្រា ១ : ប្រកាសឱ្យប្រើជាផ្លូវការនូវច្បាប់ធម្មនុញ្ញ ស្តីពីវិសោធនកម្មមាត្រា ១៩ និង មាត្រា ២៩ នៃរដ្ឋធម្មនុញ្ញនៃព្រះរាជាណាចក្រកម្ពុជា ដែលរដ្ឋសភាបានអនុម័ត នៅថ្ងៃ ច័ន្ទ ទី ២ ខែ កក្កដា ឆ្នាំ២០០១ ហើយដែលព្រឹទ្ធសភាបានអនុម័តយល់ ស្របលើទម្រង់ និង គតិច្បាប់នេះទាំងស្រុង កាលពីថ្ងៃ ច័ន្ទ ទី ២៣ ខែ កក្កដា ឆ្នាំ២០០១ ។

មាត្រា ២ : ព្រះរាជក្រមនេះចូលជាធរមាន ចាប់ពីពេលឡាយព្រះហស្តលេខានេះតទៅ ។


នរោត្តម សីហនុ

ធ្វើនៅភ្នំពេញ ថ្ងៃទី ២៨ ខែ កក្កដា ឆ្នាំ២០០១



ព្រះរាជក្រឹត្យ

នស/រកម/០៦០៥/០១៨

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សីរិវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែ កក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់សេចក្តីក្រាបបង្គំទូលថ្វាយរបស់សម្តេចនាយករដ្ឋមន្ត្រីនៃរាជរដ្ឋាភិបាល កម្ពុជា

ប្រកាសឱ្យប្រើ

ច្បាប់ធម្មនុញ្ញស្តីពីវិសោធនកម្មមាត្រា ៨៨ និង មាត្រា ១១១ ថ្មី នៃរដ្ឋធម្មនុញ្ញ ដែល រដ្ឋសភាបានអនុម័តកាលពីថ្ងៃទី ១៨ ខែ ឧសភា ឆ្នាំ២០០៥ នាសម័យប្រជុំរដ្ឋសភាលើកទី២ នីតិកាលទី៣ ហើយដែលព្រឹទ្ធសភាបានអនុម័តយល់ស្របលើទម្រង់ និង គតិនៃច្បាប់នេះ ទាំងស្រុង កាលពីថ្ងៃទី ៣០ ខែ ឧសភា ឆ្នាំ២០០៥ នាសម័យប្រជុំពេញអង្គលើកទី៩ នីតិកាលទី១ ។

ធ្វើនៅព្រះបរមរាជវាំង រាជធានីភ្នំពេញ ថ្ងៃទី ១៩ ខែ មិថុនា ឆ្នាំ២០០៥

ព្រះហស្តលេខា និង ព្រះរាជលញ្ឆករ

នរោត្តម សីហមុនី



ព្រះរាជក្រម

នស/រកម/០៣០៦/០០៦

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែ កក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់សំណើរបស់តំណាងរាស្ត្រចំនួនលើសពីមួយភាគបួននៃចំនួនតំណាងរាស្ត្រ ទាំងមូល

- បានទ្រង់យល់ព័ន្ធតែលខ ៨២ លស ចុះថ្ងៃទី ២០ ខែ កុម្ភៈ ឆ្នាំ២០០៦ របស់សម្តេចនាយករដ្ឋមន្ត្រី
- បានទ្រង់យល់ព័ន្ធតែលខ ០០១/០១/២០០៦ កបធ ចុះថ្ងៃទី ២៤ ខែ កុម្ភៈ ឆ្នាំ២០០៦ របស់ក្រុមប្រឹក្សាធម្មនុញ្ញ
- បានទ្រង់យល់ព្រះរាជសារព្រះមហាក្សត្រ ចុះថ្ងៃទី២៧ ខែ កុម្ភៈ ឆ្នាំ២០០៦
- បានទ្រង់យល់ព័ន្ធតែលខ ២៥៤ រស ចុះថ្ងៃទី ៩ ខែ មីនា ឆ្នាំ២០០៦ របស់រដ្ឋសភា
- បានទ្រង់យល់ព័ន្ធតែលខ ០១៣/០៣០៦/ពស/នវ ចុះថ្ងៃទី០៨ ខែ មីនាឆ្នាំ២០០៦ របស់ព្រឹទ្ធសភា
- បានទ្រង់យល់សេចក្តីក្រាបបង្គំទូលថ្វាយរបស់សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា និង របស់ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី

ប្រកាសឱ្យប្រើ

ច្បាប់ធម្មនុញ្ញស្តីពីវិសោធនកម្មមាត្រា ៨២ មាត្រា ៨៨ ថ្មី មាត្រា ៩០ ថ្មី មាត្រា ៩៨ មាត្រា ១០៦ ថ្មី មាត្រា ១១១ ថ្មី (មួយ) មាត្រា ១១៤ ថ្មី នៃរដ្ឋធម្មនុញ្ញ និងមាត្រា ៦ នៃច្បាប់ធម្មនុញ្ញបន្ថែម សំដៅធានានូវដំណើរការជាប្រក្រតីនៃស្ថាប័នជាតិ ដែលរដ្ឋសភាអនុម័តនៅថ្ងៃទី ០២ ខែ មីនា ឆ្នាំ២០០៦ នាសម័យប្រជុំរដ្ឋសភាលើកទី៤ នីតិកាលទី៣ និង

ដែលព្រឹទ្ធសភាពុំមានពេលវេលាគ្រប់គ្រាន់ ដើម្បីពិនិត្យច្បាប់នេះឱ្យទាន់តាមការកំណត់របស់
មាត្រា ១១៣ ថ្មី នៃរដ្ឋធម្មនុញ្ញ ។

ធ្វើនៅព្រះបរមរាជវាំងរាជធានីភ្នំពេញ ថ្ងៃទី ៩ ខែ មីនា ឆ្នាំ២០០៦

ព្រះហស្តលេខា និង ព្រះរាជលញ្ឆករ

នរោត្តម សីហមុនី



ព្រះរាជក្រម

នស/រកម/០២០៨/០០៨

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់ រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ ព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានទ្រង់យល់ សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា និង រដ្ឋមន្ត្រីក្រសួងមហាផ្ទៃ

ប្រកាសឱ្យប្រើ

ច្បាប់ធម្មនុញ្ញស្តីពីវិសោធនកម្មមាត្រា ១៤៥ ថ្មី និង មាត្រា ១៤៦ ថ្មី នៃរដ្ឋធម្មនុញ្ញ
នៃព្រះរាជាណាចក្រកម្ពុជា ដែលរដ្ឋសភាបានអនុម័តកាលពីថ្ងៃទី ១៥ ខែ មករា ឆ្នាំ២០០៨
នាសម័យប្រជុំរដ្ឋសភាលើកទី៧ នីតិកាលទី៣ និងដែលព្រឹទ្ធសភាពុំមានពេលវេលាគ្រប់គ្រាន់
អាចពិនិត្យនិងឱ្យយោបល់ តាមលក្ខខណ្ឌកំណត់ក្នុងមាត្រា ១១៣ថ្មី នៃរដ្ឋធម្មនុញ្ញបានឡើយ ។

ធ្វើនៅព្រះបរមរាជវាំងរាជធានីភ្នំពេញ ថ្ងៃទី ១៥ ខែ កុម្ភៈ ឆ្នាំ២០០៨

ព្រះហស្តលេខា និង ព្រះរាជលញ្ឆករ

នរោត្តម សីហមុនី